
9-. ҲАЁТ ВА МУСИҚӢ 


Мусиқӣ яке аз воситаи муҳимми тарбияи зебониши- 
носии эстетикии омма буда, одамонро ба меҳнат, мубо- 
риза ва корномаҳои бузург раҳнамоӣ мекунад. Аз ин 
рӯ халқ мусиқии хубро меписандад. Мардуми кишвари 
мо ходимони офарандагони мусиқии ҳақиқатан хал- 
ҚИро, ки сарвати маънавии ҷамъияти моро бо осори 
хеш ғанӣ мегардонанд ва дар ташаккули дуньёи боти- 
нии созандагони мӯҳташами коммунистӣ ҳиссаи худ» 
ро мегузоранд, эҳтиром менамоянд. Санъати мусиқии 
мо саршори набзу мазмуни ғояҳои баланди инсонпар- 
варӣ буда, дар он тафаккуру эҳсоси пурхурӯши инсо- 
ни мубориз ифода ёфтааст. «Санъати бемаъно чист?-- 
санъати бемаъно ё ки холӣ аз андеша айнан МИСЛИ ҶИС- 
ми беҷон, яъне мурда аст!» --гуфта буд В. Г. Белинский. 
Ин эрод ва баҳои мунаққиди бузурги реалист ба санъ- 
ати мусиқӣ низ комилан тааллуқ дорад. 

Санъати мусиқӣ ба эҳсосот ва рӯҳи доираи васеи 
одамон таъсир расонда, дар шуури онҳо ҳамон фикру 
андешаҳоро бармеангезад, ки ҳангоми таълиф баста- 
корро фаро мегирад. Магар зиддиятҳои ҷиддии образ- 
ҳои мусиқӣ дар асарҳои симфонӣ ё вусъати мақоми 
асосӣ дар опера фаҳмида намешаванд? Оё дар ҷараё- 
Ни шунидани навою таронаҳои дӯстдоштаи ватанпар- 
варй ё лирикӣ-ишқии борҳо шунидаамон мазмуни ғоя- 
Виеро, ки дар зимни он нуҳуфтааст, дарк накарда, тан- 
ҳо латофати пурэҳсоси онҳоро аз сар мегузаронем? 
«Бигузор, рӯҳия, моҳияти асосии таассуроти аз мусиқӣ 
андӯхта бошад, вале ин таассурот низ саршору моломол 
аз тафаккуру образҳост», -- гуфта буд Римский-Қор- 
саков. Ин нуктаи борикназаронаи композитори бузурги 
Рус ҳамаи он назариётеро, ки мусиқиро танҳо талқин- 
кунандаи эҳсосоти бешуурона ё танҳо васоити дилхушӣ 
мепиндоштанд, ба таври ҳаққонӣ рад мекунад. 

Санъати мусиқӣ мисли ҳамагуна санъати ҳақиқӣ, 
ба халқ, садоқатмандона хидмат мекунад. Равшан аст, 
ки оркестри нафасӣ дар вақти юриши лашкар ба аска- 
рон чӣ таъсир, қувваю ғайрат ва зиндадилӣ мебахшад. 
Беҳтарин сурудҳои советӣ, аз ҷумла сурудҳои советии 
тоҷик низ намунаи барҷастаи таснифотест, ки дар он- 
ҳо рўҳи шикастнопазиру қаҳрамонони дигаргуниҳои 
бузурги сохтмони социалистӣ, ватанпарварию садоқати 
тавонои советӣ бо обуранг, тобиш, ифодаҳои баланди 
бадей инъикос ёфтаанд. Бисьёре аз ин сурудҳо дар ҳа- 
маи ҷабҳаи ҳаёти дар рӯҳияи одамон ғояҳои мардонагӣ, 
матонат, олиҳимматӣ, муҳаббат нисбат ба Ватан ва 
амсоли инро бармеангезонад. Мусиқӣ монанди адабиёт, 
наққошӣ, театр ва дигар навъҳои санъатҳои нафиса 
қобил аст воқеаҳои зиндагиро тавассути образҳои 
ба худ хос--оҳанг инъикос намояд, ҳамчун воситаи 
муҳимми дарккунии бадеии олами ботинӣ, ба сифати 
аслиҳаи тарбияи ғоявию маънавии одамон хизмат кунад. 
Савту садоҳои муқаррарии табиат, яъне садои шамол, 
шилдир-шилдири об, хониши паррандагон ва пеш аз ҳама 
нутқи инсон -- ҳамаи он чӣ одам дар табиат мешуна- 
вад, сарчашма-асоси образҳои мусиқианд. Инсон аз айё- 
ми пайдоиши хеш бо саъю кӯшиш ҳамаи садоҳои му- 
ҳими атрофро, ки мешунид ва ҳис мекард, дар суруд 
ва ё мусиқӣ ифода мекард. Вале мазмуни асосии санъ- 
ати мусиқиро танҳо нутқи маънидор ва таъсирбахши 
инсон ташкил медиҳад. Аз оҳангҳои зиндаи конкретии 
нутқи инсон, зимни мубодилаи пурэҳсоси афкор, на- 
воҳои шодию мотам рӯҳияи инсон инъикос меёбад. 

Даъвати ҷанговаронаи аскар, ки худро ба майдони 
муҳориба мезанад ва ё фарьёди ногаҳонии модари фар- 
зандгумкарда ва ё каломи саршор аз муҳаббати маъшуқ 
берун аз образ, бидуни алоқамандӣ ба воқеае истифо- 
да шуда бошад, вай ҳанӯз образи мусиқиро ташкил до- 
да наметавонад. Вале суруде, ки дар асоси унсурҳои 
воқеии оҳангҳо тасниф шуда, ҳамчун воситаи ифодаи 
ғоя эҳсосоте барангезад, дар дилу вуҷуд акси савт- 
ро ба вуқӯъ оварад, мо онро мусиқӣ меномем. 

Дар санъати мусиқӣ реализм бо ҷузъиёти алоҳидаи 
садо, ки тасодуфан аз асли ягон чиз гирифта шуда ва 
хусусияти тақлидӣ дорад, маҳдуд шуда наметавонад. 
Ин чунин маънӣ дорад, ки реализм дар мусиқӣ фар- 
дикунонии васеи мусиқӣ, ҷудо карда гирифтан ва му- 
каммал намудани бисьёр ҷузъиёти садоҳоро, ки дар 

ҳаёт мавҷуданд, талаб мекунад. Оҳанги мукаммали му- 
сиқӣ образи типи ҷомеъест, ки мазмуни амиқи ҳаёти- 
ро ифода карда, нисбат ба садоҳои ҷудогонаи тасоду- 
фан ба гўш расанда баландтар, ифоданоктар ва таъсир- 
бахштар аст. 

Образи реалистии мусиқӣ, ки дар армияи қаҳрамо- 
ни опера, дар мавзӯи симфонӣ, дар суруд ё романси 
оммавӣ ифода ёфтааст, ҷиҳатҳои конкретӣ ва фардии 
ходисаҳои бисьёреро, ки дар ҳаёт ва амалиёти одамон 
борҳо такрор мешаванд, муҷассам месозад. Маҳз сим- 
фония, суруд ё романс барин асарҳои мусиқие, ки дар 
асоси оҳангҳои форами нутқ эҷод шудаанд, асарҳои 
ҳақиқатан реалистӣ шуда метавонанд. 

Зимни садоҳои хоси нутқ, ки дар ҷараёни меҳнат 
ва дар тӯли асрҳо ба вуҷуд омадаанд, сурудҳои меҳнатии 
миллатҳои гуногун ба амал омада, тавассути халқ, суф- 
таю сайқал ёфтаанд. Унсурҳои садои ибтидоне, ки як 
вақтҳо хусусияти тасодуфӣ доштанд, дар суруду му- 
сиқӣ тобиши нав пайдо карда, аз ҷиҳати ғоявӣ мукам- 
мал гардида, ҷузъиёти конкретии ҳаётро ҷамъбаст ме- 
кунанд. Ё худ дар асоси садои зиндаи нолаю фиғон, 
ки дар зиндагӣ дида мешавад, дар процесси кори ба- 
деии бисьёрасра навои халқии ҳазин ба вуҷуд меояд. 

Ин навоҳо бештар ба садои нолаю фиғонҳои табиӣ 
паздик аст, вале дар айни замон он савт нисбат ба он 
садо васеътар ва мукаммалтар аст, зеро «қонунияти 
универсали», лаҳзаҳои бисьёри «нолаю фиғонро» дар- 
бар мегирад. 

Дар фольклори мусиқии тоҷик ва мусиқии анъана- 
ВИ -- классикии «Шашмақом» образҳои бадеӣ, нағмаю 
навоҳои пуршўру сурурангези халқӣ чунон бисьёранд, 
ки ба онҳо ба назардиди баланди эҷодкорона муроҷиат 
кардан лозим меояд. Бо мурури замон, пешрафти ҳаё- 
ти маънавии халқҳои сермиллати мамлакатамон дар 
Назди ходимони мусиқӣ вазифаҳои нав ба наву муҳим 
Ва шарафнок пеш меояд, ки ин ба куллӣ мафҳум аст. 
Халқ дар зимни образҳои барҷастаи реалистии санъати 
мусиқӣ, аз ҷумла дар оҳангу навоҳо ва суруду тарона- 
ҳо ҳаёт, ифодаи орзу ва майлу хоҳишҳои худро мешу- 
навад ва ҳис мекунад. 

Дар солҳои Ҳокимияти Советӣ санъати мусиқии то- 
ҷик аз ҳар ҷиҳат такомул ёфт ва ҳоло ба зинаҳои балан- 
ди тараққиёт расида истодааст. Бо ёрии намояндагони 
барҷастаи санъати дигар халқҳои Ватани кабирамон 

дар республикаи мое низ кадрҳои миллии соҳаҳо гу- 
ногуни санъат ба камол расидаанд. Дар баробари ин 
театрхои мусиқӣ, опера ва балет, театри драмавӣ, кол- 
лективҳои бадеӣ, оркестрҳои миллӣ ва симфонӣ ва 
ғайра ташкил гардидаанд. Беҳтарин асарҳои бастахо- 
рони тоҷик, дар иҷрои ҳофизон, навозандагони машхур 
оркестру дастаҳои хории овозадори Москва ба навор 
гирифта шуда, дастраси шунавандагони сершумори мам- 
лакати паҳноварамон гардиданд. 

Ҳоло дар Тоҷикистон ду омӯзишгоҳи мусиқӣ ва бисьёр 
мактабҳои ибтидоию миёнаи мусиқӣ мавҷуд аст. 

Дар тараққиёти опера, балет, хорҳои бисьёровоза 
ва асарҳои симфонӣ таъсири бонуфузи бобаракати санъ- 
ати рус ва саҳми арбобони он зиёд аст. Тамошобинони 
пойтахтамон дар саҳнаи театри опера ва балети тоҷик 
операҳои Чайковский, Бородин, Римский-Қорсаков ва 
дигар классикони бузурги рус ва аврупоиро бо шавқи 
калон тамошо мекунанд. Асарҳои классикони мусиқии 
рус ва Аврупо ба ташаккул ва пешрафти операҳои мил- 
лии тоҷик таъсири босамаре расонидаанд. 

Мутаассифона, кори тарғибу ташвиқи мусиқии кас- 
бии ҳозиразамони советии тоҷик он қадар хуб нест. 

Боиси таассуф аст, ки операҳои миллӣ дар саҳна ум- 
ри зиёд намебинанд. Возеҳ аст, ки санъати операвии мо 
хеле ҷавон буда, тавассути қувваҳои эҷодӣ ва алалху- 
сус маҳорати иҷрокунандагии баъзе артистон хуб нест. 
Ва агар мо барои беҳтар намудани кори театри муси- 
киамон чораҷӯӣ накунем, сифати намоиши операҳои 
миллиро баланд набардорем, тамошобинони тоҷикро 
ба театр ҷалб намудан аз эҳтимол дур аст. 

Маъмурият, ҳайати эҷодии театр сабаби аз репер- 
туар бароварда шудани баъзе операҳои миллиро аз на- 
будани коргузорони кадрҳои мусиқӣ медонанд. Бояд 
гуфт, ки ин даъво беасос аст. Як зумра овозхонони ҷа- 
вон, ки солҳои охир консерваторияи Москва ва Тошканд- 
ро хатм кардаанд, мувофиқи лаёқати худ кор ёфта “а- 
тавониста зуд аз театр мераванд ва бо корҳои педагогӣ 
машғул мешаванд. 

Барои муваффақияти намоиши опера ва балет, кон- 
цертҳои симфонӣ чораҳои ҷиддӣ дидан лозим аст. Дар 
пойтахти республикаи мо донишкадахои олй ва мактаб- 
ҳои миёна кам нестанд. Дар онҳо хазорҳо нафар ҷаво- 
нони гуногунмиллат таҳсил доранд ва ё кор мекунанл. 
Агар ташкилотҳои ҷамъияти барои давомоти тамошо- 

банон мадад мерасониданд, қори тарғибу ташвиқи му- 
сиқи бешубҳа пеш мерафт. Чуноне ки хотирнишон шуд, 
маҳорату санъати сарояндагии баъзе ҳофизони мо та- 
лаботи имрӯзаи шунавандагонро қонеъ намекунонанд. 
Як гурӯҳ ҳофизон дар концертҳо ва ё тавассути радиою 
телевизион шеърро берӯҳ ва барғалат месароянд. Санъ- 
атксре, ки бо савту сози худ ба халқ муроҷиат мена- 
мояд. сурудро ғалат ва бе эҳсосу ифоданок талқин ме- 
кукад, нисбат ба шунаванда беҳурматӣ аст. Дар ур- 
фият мегӯянд, ки «Сухан аз даҳони Луқмон хуш аст». 

Ҳофиз бояд рӯҳшинос бошад. Оҳанги сухани аз да- 
ҳони у хуш барояд. Афсус, ки гурӯҳе аз ҳофизон ба маъ- 
ник сухан сарфаҳм нарафта, мавзунияту бадеияти шеър- 
ро коста, мавзунии шеъру мусиқиро аз байн мебаранд. 

Ҳар як калима, ҳатто ҳар як ҳиҷо оҳанги хосе дорад, 
Агар сароянда ба МИЗОН, ОҲанг, ғоя, мазмуни шеър сар- 
фаҳм рафта онро ба сомон расонад, бешубҳа, суруд ба 
шунаванда таъсири амиқ мебахшад. 

Оркестри созҳои миллии радио ва телевизион дар 
пешрафти ҳаёти мусиқии республикаамон мақоми шоис- 
та дорад. Як қатор асарҳои бастакорони тоҷик, тавассу- 
ТИ ки дастаи ҳунарӣ ба навор сабт гардида, фонди му- 
сиқки миллии моро ғанӣ гардониданд. Дар хотир дорам, 
ки оркестри мазкур соли 1944 дар даҳаи санъати муси- 
қии Осиёи Миёна дар Тошканд сазовори баҳои хеле ба- 
ланд гардида буд. Вале мутаассифона оркестр солҳои 
охир барои вусъати кори эҷодӣ, баланд бардоштани са- 
Ввияи ҳунарии худ кам кор мебарад. Бисьёр сурудҳои 
халқии такмильёфтаю асарҳои эҷодкардаи бастакорон 
дар иҷрои ин ҳайати эҷодӣ бархилофи завки бадеии мух- 
лисони созу овоз, сифатан паст садо медиҳанд. 

Аз чӣ сабаб бошад, ки як қатор созҳои машҳури мил- 
лии мусиқӣ, мисли танбӯру дутор аз ҳайати оркестр ба- 
роварда шудаанд ва ҳол он ки садои танбӯр ва дутор 
ба рангомезии умумии оркестр обуранги махсусе меди- 
ҳад. Боиси тааҷҷуб аст, ки ин созҳо дар ҳайати як гу- 
руҳ ҳофизону навозандагоне, ки мусиқии «Шашмақом»- 
ро аз худ карда истодаанд, низ кам ба назар мерасанд. 

Саволе ба миён меояд, ки бо кадом мақсад бояд кул- 
ли ҳофизони радио «Шашмақом»-ро аз худ намоянду 
ҳамчун хониши умумин (хори) яковоза онро ба сомон 
расонанд? Бешубҳа, ин равия рӯҳи мардум, бадеияти 
мақоми классикиро коста мекунад. Дуруст мешуд, ки 
4-5. нафар ҳофизони сареҳовоз ва овозашон. тамоили 

савту сози классикӣ буда, «Шашмақом»-ро аз худ на- 
муда, ба магнитофон сабт менамуданд. 

Дар барномаи дастаҳои ҳунарии филармония низ 
ноқисию камбудиҳо ҷой доранд. Қувва, ҳайати эҷодии 
оркестри симфонии филармония дар айни замон ба та- 
лабот мувофиқ нест. Барои такмилу тарғиби мусиқии 
симфонӣ ҳайати ин дастаро пурра кардан зарур аст. 
Хуб мешуд, ки шӯрои бадеии Қомитети радио ва теле- 
визион, филармонияи давлатии Тоҷикистон, Театри опе- 
ра ва балети ба номи С. Айнӣ бо бастакорон ва шоирои 
сӯҳбатҳои эҷодӣ гузаронида, барои беҳтар намудани 
барномаҳои концертии хеш чораҳои амиқ меандеши- 
данд. 

Мо аминем, ки арбобони санъати Тоҷикистон дар 
ҷавоби ғамхории доимии Партияи Қоммунисти тамоми 
қувва ва қобилияту истеъдоди худро барои бомуваф- 
фақият ҳал намудани вазифаҳои азими дар пешисто- 
да сарф менамоянд ва асарҳои сазовори замон меофа- 
ранд ва халқамонро ба сӯи ғалабаҳои беназир ҳидоят 
менамоянд. 


Соли 1959 


РЕАЛИЗМ ДАР МУСИҚӢ 


Қӯшиши ҷудо намудани мусиқӣ аз анвои дигари 
санъат мазмуни идеявӣ надорад, ин равия дар амал 
ба инкор кардани мақоми амалӣ-тарбиявии мусиқӣ овар- 
да мерасонад. Идеяҳо ва фикрҳо доим дар мусиқӣ та- 
вассути ифодаи садо: ғалаба, меҳру муҳаббат, ғаму ан- 
дӯҳ, хурсандӣ, нафрат, адолат, задухӯрд ва тазоди ин 
образҳо бо таҷассуми бағоят пурэҳсоси мусиқӣ зуҳур 
меёбанд. Аммо ин чунин маъно надорад, ки мусиқи во- 
ситаи фақат пурэҳсос асту холӣ аз ғояҳо. Санъати му- 
сиқӣ тавассути эҳсосот ва доираи васеи рӯҳӣ ҳамеша 
таъсир мебахшад, дар шуури инсон он андешаҳоеро, ки 
композитор ҳангоми таснифи ин ё он асар умқан фаро 
гирифта буданд, бедор мекунад. Магар зиддиятҳои ҷид- 
дии образҳои мусиқӣ, дар асарҳои симфонӣ опера ва 
дигар анвоҳои мусиқӣ мунъакис намешаванд ва ё наво- 
ҳои ба дил ошно, сурудҳои дӯстдоштаи ватанпарварӣ, 
лирикиро дар ҷараёни шунидан, мазмуни муайяни идея- 
вий онҳоро дарк накарда, танҳо латофати пурэҳсоси он- 

ҳоро «аз сар мегузаронем». «Бигузор рӯҳия моҳияти 
асосии таассуроти аз мусиқӣ ҳосилгардида бошад, вале 
ин таассурот низ пур аз фикру образҳост». Ин нукта- 
ҳои композитори бузурги рус Римский-Қорсаков онро, 
ки баъзеҳо мусиқиро танҳо талқинкунандаи эҳсосоти бе- 
шуурона, дилхушӣ мепиндоштанд, ба куллӣ рад мекунад. 
Беҳтарин сурудҳои советӣ, аз ҷумла сурудҳои сове- 
тии тоҷик, ки дар онҳо ғояҳои қаҳрамонӣ, ватанпарва- 
рӣ, дигаргуниҳои бузурги сохтмони социалистӣ бо об- 
раз, ифодаҳои барҷастаи бадеӣ таҷассум ёфтаанд, дар 
инкишофи маънавӣ, эстетикии одамон эътибори шоиста 
дорад. Сурудҳои советӣ дар худ мавзӯъҳои гражданӣ, 
романтикаи революционии, пафоси бузурги ватандўс- 
тӣ, корномаҳои бемисли халқи мо дар сохтмони бинои 
мӯҳташами ҷамъияти социалистӣ, ҳиссиёти интернацио- 
нализми пролетарӣи ва амсоли инро инъикос намудаанд. 
Қисми зиёди ин сурудҳо бо ҳаёти халқ омезиш ёфта, 
дар муборизаю меҳнат ёрдамчии халқ гардиданд, дар 
тарбияи мардум дар рӯҳи мардонагӣ, матонат, олиҳим- 
матӣ, муҳаббат ба Ватани социалистӣ ва ғайра нақши 
босазо гузоштаанд. 


Санъати мусиқӣ яке аз анвои ҳунарҳои нафисаи 
маънавии инсони буда, мисли ҳунарҳо рӯйдодҳои объ- 
ективии ҷамъиятро дар худ муҷассам месозад. Мусиқӣ 
монанди адабиёт, наққошӣ, театр ва анвои дигари санъ- 
ат қобил аст, воқеоти зиндагиро бо образу ифодаҳои 
ба худ хоси савтӣ инъикос намояд,-- чун воситаи мах- 
суси дарккунии бадеии олами ботинӣ, аслиҳаи тарбия- 
вию идеявии одамон дар ҷамъият эътибори зиёд дорад. 
Садоҳои расмии табиат ва нутқи инсон -- ҳамаи он чи 
ки инсон садоҳои муҳити атрофро мешунавад, бешуб- 
ҳа, сарчашмаи асосии буньёди образҳои мусиқӣ мебо- 
шанд. Инсон аз замони пайдоиши хеш мекӯшид, ки ҳа- 
маи он садоҳои аз муҳити атроф мешунидаашро дар 
суруд ва ё тавассути соз ифода намояд. Вале моҳияти 
асосии санъати мусиқиро нутқи маънидор ва таъсир- 
бахши инсон ташкил медод. Аз оҳангҳои зиндаи миллӣ- 
табиии нутқи инсон, тавассути мубодилаи пурэҳсоси са- 
доноки одамон навоҳои сурудҳои халқӣ, лаҳни шоду 
хуррамона ё маҳзунона, ботантана ё маъюсона пайдо 
мешуданд ва мешаванд. 

Дар санъати мусиқӣ реализм бо ҷузъиёти алоҳидаи 
садо, ки тасодуфан аз асли чиз гирифташуда ва харак- 
тери тақлиди дорад, маҳдуд нахоҳад буд. Ин чунин маъ- 

ни дорад, ки реализм дар мусиқӣ типикунонии васен 
мусиқӣ, Ҷудо карда гирифтан ва мукаммал намудани 
бисьёр ҷузъиёти садоҳоро, ки дар ҳаёт мавҷуданд. та- 
лаб мекунад .Оҳанги мукаммали мусиқӣ образи типн- 
кии ҷомеъ, ки дар худ мазмуни чуқури ҳаётро таҷассум 
мекунад, назар ба нусхаҳои алоҳидаи тасодуфии садо, 
ки дар ҳаёт зоҳир мешаванд, баландтар, бойтар ва таъ- 
сирбахштар аст. - и ДН 

Образи реалистии мусиқӣ, ки дар арияи опера, дар 
мавзуи симфонӣ, дар суруд ё романси оммавӣ ифода 
ёфтааст, дар худ ҷиҳатҳои конкретии ҳодисаҳои зиёдеро, 
ки дар ҳаёт, дар амалиёти халқ борҳо такрор меша- 
ванд, типикй мекунанд. Маҳз шаклу намудҳои мусиқӣ: 
симфония, суруд, романсҳо, ки дар заминаи оҳангҳои фо- 
- рами нутқ эҷод шудаанд асарҳои ҳақиқатан реалистй 
шуда метавонанд. | 

Бо мурурй замон, фаъолияти меҳнатии инсон, баланд 
шудани шуурнокии он суруду оҳангҳои гуногун ба ми- 
ён омаданд ва аз лиҳози савтию овозӣ ғанитар гарди- 
данд. Маҳз тавассути фаъолияти меҳнатӣ дар давоми 
асрҳои дуру дароз сурудҳои меҳнатии миллатҳои гуно- 
гун эҷод шуда, аз тарафи халқ суфта шудаанд. Унсур- 
ҳои садои аввала, ки як вақтҳо характери тасодуфӣ 
доштанд, дар навои суруд ифодаи нави аз ҷиҳати идея- 
вӣ мукаммалро мегирифтанд, ки он навъ ҷузъияти кон- 
кретонаи ҳаётро ҷамъбаст ва ташкил мекунанд. Маса- 
лан, дар асоси оҳанги зиндаи нолаю фиғон, ки дар зин- 
дагй ба назар мерасад, дар ҷараёни кори бадеии бись- 
ёрасра навои муайяни халқии ифода, рӯҳияи ҳазине 
ба вуҷуд меояд. 

Ин наво аз он лиҳоз ба оҳанги нолаю фиғони ҷудо- 
гонаи табиии амалдошта қаробат дорад, вале дар айни 
замон ин наво аз он оҳанг барҷастатару мукаммалтар 
аст, зеро вай, «қонунияти универсалӣ», ҳолатҳои бись- 
ёрии «нолаю фиғонро» дарбар мегирад. Бо баёни ин 
мисолҳо мехоҳам бигӯям, ки композитор-эҷодкор ҳамаи 
ин паҳлӯҳои ҳаётро чуқур наомўхта, асари реалистие 
навишта наметавонад ва асари ӯ дар ҳаёти мусиқӣ эъ- 
тибор пайдо нахоҳад кард. 

“Аксари композиторон дар заминаи мероси мусиқии 
тоҷик асарҳо эҷод кардаанд, қисме аз ин асарҳо мақ- 
були шунавандагон гаштаанд, зеро онҳо бо ҳаракати 
халқ, зиндагӣ ва бо кори доимии он иртиботи қавӣ до- 
ранд, аммо баъзеи ин асарҳо сарсарӣ, бе муҳаббат ва 

эҳтиром нисбат ба мусиқӣ, холӣ аз ҳиссиёти баланди 
руҳӣ навишта шудаанд. Дар фольклори мусиқии тоҷик 
оҳангҳои аз лиҳози бадей барҷаста бисьёранд, ки ба он- 
ҳо бо чашму қалби эҷодкорона назар кардан лозим аст. 
Дар бораи баъзе асарҳои навишташуда ба чунин хуло- 
сае омадан мумкин аст, ки дар ин асарҳо на фақат 
оҳангҳои ҳақиқатан халқи нестанд, балки баръакс му- 
носибати беэътиноёна нисбат ба мусиқӣ ҷой доранд. 

С. Рахманинов дар яке аз мақолаҳояш навиштааст, 
«Дар мусиқӣ ҳама чиз ба он вобаста аст, ки оҳанг дар 
маъцони ҳақиқиаш мақом пайдо кунад. Оҳанг--ин му- 
сиқи аст, асоси тамоми мусиқӣ аст». 

Ҳамаи воситаҳои дигари ифодаи мусиқӣ -- гармония, 
танзими созӣ (оркестровка) бисьёровозӣ, услуби инстру- 
менталӣ ҳар қадар муҳим бошанд ҳам, вале оҳанг дар 
мусиқӣ мавқеи асосӣ дорад. 

«Рангорангии тафаккури мусиқӣ, гуногунрангии ор- 
кестрро ба вуҷуд меоварад» навишта буд Глинка. Ин- 
струментовка мисли контрапункт ва умуман коркарди 
ҳамоҳангӣ бояд фикри дар мусиқӣ ифода гаштаро пур- 
ра ва мукаммал намояд». Агар композитор холисии 
оҳангро ба вуҷуд наоварад, ҳеҷ як матни барҷастаю пур- 
мазмун, ҳеҷ як барномаи бисьёр муҳим ва равшанро 
дар асари худ таҷассум нахоҳад кард. 

Қарори Қомитети Марказии КПСС аз 28 маи соли 
1958 «Дар бораи хатоҳо ба кори баҳо додан ба опера- 
ҳои «Дўстии бузург», «Богдан Хмельницкий» ва «Аз са- 
мими қалб», инчунин мақолаи редакционии газетаи 
«Правда» бо сарлавҳаи «Роҳи мусиқии советӣ -- роҳи 
халқӣ ва реализм аст» бори дигар ба он шаҳодат ме- 
диҳад, ки Партияи Қоммунистӣ ва Ҳокимияти Советӣ 
барои тараққиёти санъат ҳамеша ғамхорӣ ва мадад ме- 
расонанд. Мусиқиро ҳамчун адабиёт, театр, рассомӣ ва 
дигар навъҳои санъати нафиса аз ҳама гуна нуқсонҳо 
ва каҷравиҳо нигоҳ медоранд ва ҳимоя мекунанд. Қом- 
позиторони советй аз ҷумла композиторони Тоҷикистон 
Қарори ҚПСС-ро, ки дар боло зикр шуд, бо рӯҳбалан- 
дии бузург пешвоз гирифтанд. Онро дар коллективҳои 
эҷодӣ, аз ҷумла дар байни композиторон, ходимони те- 
атр ва дар маҷлиси шаҳрии фаъолони санъату адабиёт, 
ташкилотҳои партиявӣ, советӣ ва ҷамъиятии пойтахт 
муҳокима намуда, якдилона маъқул донистанд. 

Хусусияти пешқадами мусиқии советӣ, муваффақи- 
ятҳои калони он, далели раднашавандаи қувваи ҳаёт- 


11 


бахши идеяҳои партия аз рӯи масъалаҳои идеологӣ ме- 
бошанд. Мусиқии профессионалии бисьёровозии советии 
тоҷик (симфонӣ, фортепианӣ, операвӣ, камеравӣ) хеле 
ҷавон аст. Бинобар ин аз хато ва камбудиҳо холӣ на- 
хоҳад буд. Вале роҳи ӯ ягона, роҳи мусиқии советӣ -- 
роҳи халқӣ ва реализми советӣ мебошад, ки дар мубо- 
риза бо ҳама гуна ақидаҳои зарароваранда оштинопа- 
зир аст. Ва ҳамаи принципҳои миллии худро нигоҳ дош- 
та бо роҳи интернационализми советӣ пеш меравад. 


СӮҲБАТ БО ШУНАВАНДА 


Мусиқии касбии советии тоҷик (махсусан асарҳои 
дар солҳои охир навиштаи бастакорони тоҷик) қисми 
ҷудонашавандаи санъати мусиқии мамлакати сермилла- 
ти мост. Ҳар як бастакор ва санъатшиносе, ки аз му- 
ваффақиятҳои мусиқии касбии мо бо ифтихор сухан ме- 
ронад, дар айни замон бояд камбудиҳои онро низ хотир- 
нишон созад. 

Ман ҳам яке аз он ходимони санъати мусиқиам, ки 
дар ин мавзӯъ мақола менависам. Дар ин муддат чанд 
ҳикоёти воқеӣ ва очерку мақолаҳои хурде навиштаам 
ва онҳо дар саҳифаҳои матбуоти ҷорӣ ва маҷмӯаҳо ба 
табъ расидаанд. Дар ин ҳикояву очерк, мақолаҳо аз 
вазъи тараққиёти мусиқии профессионалии тоҷик, комь- 
ёбиҳои дар солҳои охир ба миён омадаи он сухан ме- 
равад. Мақсади ман ин аст, ки оммаи васеи хонанда- 
гонро аз пешрафтҳои ин соҳа як дараҷа воқиф намоям. 
Дар ҳикояи «Рафиқи найнавози ман» образи найнавозе 
акс ёфтааст, ки аз кӯдакӣ ба мусиқӣ шавқу ҳавас дош- 
та, барои ноилияти мақсад ба зиддиятҳои зиёде дучор 
омада буд. Воқеан, пеш аз революцияи Октябрь ва дар 
солҳои аввали Ҳокимияти Советӣ дар шароити Осиёи 
Миёна артист шудан, ҳофизӣ кардан бисьёр мушкил 
буд. 

Дар байни мардум баромада суруд хондан ва ракқ- 
сидани ҷавонзанон он тараф истад, дар ягон маърака 
суруд хондани ҷавони хушовози боистеъдодро баъзеҳо 
мазоҳ мекарданд. 

Аз ин рӯ дар шаҳру деҳоти мо ҳофизон ва мусиқи- 
чиёни касбию болаёқат кам ба камол мерасиданд. Дар 
хотир дорам, ки солҳои 1920--25 дар Самарқанд Л. Бо- 
бохонов, М. Толмасов барин панҷ-шаш нафар ҳофизони 

машҳури халқӣ буданд. Вале дар байни онҳо Ҳоҷӣ Аб- 
дулазиз мавқеи махсус дошт. Дар атрофи вай 2--3 на- 
фар шогирдонаш ҷамъ омада буданд, ки бо дутору тан- 
бӯру ғижжак ба сурудхонии устодашон ҳамовозӣ ме- 
карданд. Онҳо ҳаваскор буданд ва аз ин устоди мусиқӣ 
мақомҳои классикиро меомӯхтанд. Доир ба ин ҳофизи 
машҳур ва устоди «Шашмақом» асосгузори адабиёти 
советии тоҷик устод С. Айнӣ дар мақолааш «Санъат- 
кори бузург», инчунин дар ҷилди ІУ «Ёддоштҳо»-и худ 
бо номи «Аввалин мулоқоти ман бо Ҳоҷӣ Абдулази- 
зи Самарқандӣ» бо самимият сухан рондааст. Ғайр аз 
ин дар бораи ин ҳофизи номӣ очерку мақолаҳои зиёде 
чоп шуда ва очерки муаллифи ин сатрҳо «Ҳоҷӣ Абдул- 
азиз», ки соли 1958 дар шумораи 5-уми журнали «То- 
ҷикистон» ба табъ расида буд, аз ҷумлаи ин навишта- 
ҳост. 

Дар Хуҷанд, водии Фарғона Содирхони ҳофиз хеле 
шӯҳрат дошт ва дар атрофи ӯ бисьёр ҳунармандони 
навомӯхт ҷамъ омада буданд. 

Дар Бухорою Ҳисору Самарқанд баъд аз революци- 
яи Октябрь, яъне солҳои 1920--25 санъати шашмақом- 
хониро як зумра ҳофизону навозандагони машҳур идо- 
ма медоданд. Ҳар кадоми онҳо устоду шогирдон буданд, 
вале сурудхонӣ ва азнавсозиро на дар мактаби мусиқӣ 
ва на дар консерватория, балки аксар вақт дар базму 
нишастҳои шеъру мусиқӣ ё ки дар меҳмонии ҳамдигар 
меомӯхтанд. Хулоса, барои як дараҷа ҳунар омӯхтан 
ва ба мартабаи санъаткорӣ расидан, ба душвориҳои ҳа- 
ёт рӯ ба рӯ мешуданд. 

Пас аз ғалабаи бошукӯҳи революцияи Қабири Со- 
циалистии Октябрь вазъи ҳаёти иқтисодӣ, сиёсӣ, мада- 
нӣ тағьир ёфт, зиндагии халқ ранги дигар гирифт. 

Оҳанги танбуру дутор, рубобу думбра ҳам тарова- 
ти тозае гирифт. Садои он боз ҳам баландтару гуворо- 
тар гардид. 

Дигаргуниҳои бузурги мамлакатамон, ғалабаҳои нав 
ба нав, корномаҳои қаҳрамонони замон бастакорони 
советиро ба эҷоди асарҳои тозаи мусиқии баландғоя ва 
пурмазмун рӯҳбаланд менамояд. Рӯз аз рӯз шумораи 
дӯстдорони театр ва маҳфилҳои мусиқӣ меафзояд. Он- 
ҳо баробари шунидани суруду оҳангҳои халқӣ, инчунин 
ба шунидани асарҳои бисьёровоза, опера, балет ва асар- 
ҳои симфонӣ низ завқу салиқа пайдо намуданд. Хурсан- 
диовар аст, ки шунавандагон, бештар ҷавонон, ба мақ- 


13 


сади фаҳмидани мусиқии касбӣ, ба бастакорон мактуб 
шавишта, хурсандӣ ва ё норозигии худро дар бораи аса- 
ри шунидаашон баён менамоянд. Ба редакцияи муси- 
қии радио ва телевизион низ дар ин хусус мактубҳои 
гуногун меоянд. Ин бисьёр хуб аст, зеро дар натиҷаи 
саволу ҷавоб ва баҳсу мунозира бо шунавандагон му- 
сиқии тоҷик роҳи дурусти тараққиёти хешро муайян ме- 
намояд ва барои рафъи камбудиҳо аҳли мусиқӣ чора- 
ҳо меандешанд. Ҷоиз аст, ки дар байни муаллифони 
мактубҳо шахсоне ҳам ёфт мешаванд, ки аз меъёри са- 
волу ҷавоб ва мунозираҳои объективӣ баромада ҷидди- 
яти ин масъаларо фаромӯш мекунанд. Суханҳои дағал 
ва беистиҳола мегӯянд, аз доираи одоб берун мераванд. 
Онҳо на фақат жанрҳои навро худашон намефаҳманд, 
инчунин мусиқии нави касбиро барои ҷамъияти мо за- 
рарнок мешуморанд. Яке аз муаллифони ин мактубҳо 
цунин навиштааст: - 

«Опера ва балет маҳсули давраи капитализм ва бур- 
жуазияи вайроншудаистода мебошанд. Мардуми хунгар- 
ми мо рақси занони урьёнро дар саҳна дидан намехо- 
ҳанд»... 

Дар ҳақиқат опера, балет, асарҳои симфонӣ, муси- 
қии бисьёровоза барои бисьёр халқҳо жанрҳои наванд. 
Ин жанрҳо махсусан дар республикаҳои Осиёи Миёна фа- 
қат баъд аз Революцияи Социалистии Октябрь арзи ву- 
ҷуд кард. Аз таҳаввули ин жанрҳо дар мусиқии рес- 
публикаҳои Осиёи Миёна ва Қазоқистон муддати зиёде 
нагузаштааст. Пас аз 5--10 соли революцияи Октябрь, 
яъне пас аз таъсиси республикаҳои миллӣ опера ва ба- 
лет, оркестри симфонии миллӣ ва ҳоказо ба вуҷуд ома- 
данд. Аз ин рӯ табиист, ки шаклҳои санъати мусиқӣ, 
тарғибу ташвиқи он аз камбудиҳо холӣ нестанд. Дар 
баъзе спектакльҳои операвӣ шеъру оҳанг ҳамовоз на- 
буда, бинобар то андозае дағал ва нофорам садо меди- 
ҳанд. Вале дар асарҳои солҳои охир таълифкардаи бас- 
такорон ин камбудиҳо ҳарчӣ бештар бартараф шудааст. 

Аз тарафи дигар мардуме, ки дар тӯли асрҳо суруду 
навоҳои худро бо ҳамовозии танбўӯру дутор, чангу рубоб 
ва ҳоказо шунидаанд, дар муддати ним асру як аср ҳам 
ба ин жанрҳо одат карданашон мушкил аст. Як нафари 
дигар навиштааст, ки тамоми мусиқии симфонӣ, опера 
ва балетро ба як оҳанги думбура ҳам баробар намеку- 
над. 

Мусиқии халқиро ба мусиқии касбӣ муқобил гузош- 
тан раво нест. Замона пеш меравад, одамон дигаргун 
мешаванд. 

Ободонии шаҳру деҳот, ғалабаи қаҳрамононаи хал- 
қи советӣ дар Ҷанги Бузурги Ватанӣ, сохтмонҳои азим, 
фатҳи кайҳон, сохтмони станцияҳои обии барқӣ, ба боғу 
бустон ва пахтазорон табдил ёфтани чӯлу биёбонҳо,-- 
ин ҳама дар шеъру достонҳо, очерку ҳикояҳои нависан- 
дагони советӣ, дар эҷодиёти рассомон ва дигар анвои 
санъати советӣ инъикоси худро ёфтаанд. 

Яке аз нигорандагони ин гуна мактубҳо менависанд: 
«Чаро раққосаҳо дар мавзӯи таърих рақсҳои нав на- 
меофаранд. Оё мумкин нест, ки дар мавзӯи шарора ги- 
рифтани оташ ягон балет навишта, онро «Бедоршавии 
суғдиён» номад?» Вай таклиф мекунад, ки дар мавзўи 
«Фарьёди Спитамин» ягон асари мусиқи навиштан дар- 
кор, вале бо киноя илова кардааст, ки «Барои ин бисьёр 
китобҳоро варақ задан ва бисьёр шабҳоро ба рўз овар- 
дан лозим меояд». Меҳоҳам ба ин рафиқ ҷавоб диҳам, ки 
барои навиштани асарҳои мураккабу калони мусиқӣ тан- 
ҳо китоб варақ задан, таърих омўхтан ва донистани му- 
боризаи Спитамин бо лашкари Искандар кофӣ нест. Ило- 
ва бар ин аз худ намудани партитураҳо, омӯхтани опе- 
ра ва балетҳои бастакорони пешқадами ҷаҳон, дониста- 
ни техникаи нави мусиқанависии замони ҳозира низ за- 
рур аст. ! 

Шарора гирифтан, забонаи оташро бе оркестри кало- 
ни симфонӣ, хорҳои муттаҳидаи бисьёровоза, ки банду 
басти опера ва балет аст, ба сомон расонидан амри ма- 
ҳол аст.. 

Муаллифони ин гуна мактубҳо аз кори бастакор, аз 
процесси эҷоди вай хабар надоранд. Баробари ин кас 
аз мазмуни ин қабил суханҳо ба хулосае меояд, ки баъ- 
зе мухлисони мусиқи санъати бастакориро танҳо аз маш- 
қи рубоб ва сурудхонии ҳофиз иборат медонанду бас. 
Агар онҳо операи «Шӯриши Восеъ» ва балети «Лайли 
ва  Маҷнун»-и С. Баласанян, достонҳои симфонии 
«Қишлоқи тиллоӣ»-и Ш. Сайфиддинов, «Хотираи Рӯ- 
дакӣ»-и Я. Сабзанов, балетҳои «Афсонаи куҳӣ», «Пи- 
сари Ватан»-и Юрий Тер-Осипов, суруду романсҳои бо 
ҳамовозии оркестри симфони навиштаи бастакорони то- 
ҷикро бо диққати тамом мешуниданд, эҳтимол ба чунин 
хулоса намеомаданд. 

Пўшида нест, ки ҷавонони пешқадами мо, дар замони 


15 


афзоиши қувваҳои халқ, ба даъвати партия ҳамовоз шу- 
дани санъаткор, онро бо зиндаги ва воқеаҳои ҳаррӯза 
зич алоқаманд кардан, дар асарҳои хеш ҳаёти халқи 
советиро бо тамоми рангорангиаш инъикос намуданро 
хуб эҳсос мекунанд. Тамоми халқи совети, инсонияти 
прогрессивии ҷаҳон, имрӯзҳо баҳри иҷрои нақшаҳои 
съезди ХХУ ҚПСС содиқона меҳнат мекунанд. 

Бастакорони мо мисли дигар намояндагони санъат 
ва адабиёт асарҳои нав ба нав меофаранд ва дар инки- 
шофи маданияти шаклан миллӣ ва мазмунан социалис- 
тии халқи худ саҳми арзанда гузошта, содиқона хизмат 
менамоянд. 


Соли 1971. 


МУСИҚӢ ИШҚ АСТ 


Дар солҳои Ҳокимияти Советӣ мамлакати бепоёни 
мо, аз ҷумла шаҳру деҳоти республикаамон, рӯз то рўз 
ободу зеботар мешавад, ки ба эҷодкорон илҳоми саршор 
мебахшад. 

Дар ёд дорам, ки аз вокзали роҳи оҳани шаҳри Ду- 
шанбе то кӯчаи ба номи Путовский ду ё се автобуси 
хурдакак ба аҳолӣ хизмат мерасонид. Дар рӯзҳои бар- 
фу борон аз як сӯ ба сӯи дигари кӯча гузаштан амри ма- 
ҳол буд. Имрӯз Душанбе ҳамчун маркази сиёсӣ, маъму- 
рӣ, ҳунарӣ ба ҳар як адиб, бастакор,санъаткор ва рас- 
сом илҳом мебахшад. 

Ба бастакорону шоирон лозим меояд, ки бахшида ба 
пойтахти ҳамешабаҳору зебоманзари мо даҳҳо асарҳои 
созию овозӣ тасниф намоянд. Санъаткор бояд ишқ --иш- 
қи сӯзон дошта бошад, яъне ишқи Ватан, халқ, табиат, 
ишқи касб санъаткорро набояд ором гузорад. Қормандо- 
ни эҷодкор бо ҳаёти халқ, кору амалиёти меҳнаткашон 
иртиботи қавӣ дошта бошанд, то ки офаридаҳои онон 
корномаю саҳифаҳои бузург, садоқату рафоқат, меҳна- 
ти ҳамзамононро амиқу рангину пурэҳсос таҷассум на- 
мояд: 


Шоири беншқ мурғи бепар аст, 

Бе ҳарорат моҳу бе ҷон пайкар аст. 
Шоиронро ишқ ҳотам мекунад, 
Сарбаланди ҷумла олам мекунад. 

Дар ҳақиқат Мирзо Турсунзода бо маънии асил ҳо- 
тами ишқу санъат буд ва ин сатрҳои пурҳарорат зодаи 
чунин табъи саршор аст, Агар ҳофиз маънии шеъру 
эҳсосоти оҳангро якҷоя ҳис кунад ва ба он порае аз 
эҳсоси хешро зам намояд, лаҳни савту сурудаш ба со- 
меони созу овоз завқу сурур эҳдо менамояд. 

Дӯстдорони сершумори созу овоз чи дар республика 
ва чи берун аз он ба санъати баланди иҷрокунандагии 
пояҳои устувори санъати халқиашон, ки дар инкишофи 
тарғиби мероси маданиамон корҳои шоён кардаанд, ош- 
по буда ва самимияту эҳтироми беандоза доранд. Зимни 
ин онҳо ифтихори маданияти мусиқии мо мебошанд. Ба- 
робари ин маҳорати сарояндагии баъзе ҳофизон тала- 
боти рӯзафзуни дӯстдорону мухлисонро пурра қонеъ на- 
мекунонад. 

Гуруҳе аз ҳофизон дар концертҳо ё тавассути радиою 
телевизион шеърро ғалат мехонанд, ки ин авфнопазир 
аст. Сароянда бояд ба оҳанг ва мантиқи сухан риоя ку- 
над, образ, маънӣ, хаёлоти шоиронаро бо рангомезиҳои 
овозй манзури шунаванда гардонад. Бояд таъкид кард, 
ки ба оҳанги маълуму машҳур шеъри классикӣ ё шеъри 
шоири муосирро зӯран часпонда хондани ҳофиз ҳеҷ гоҳ 
дар ташаккули дуньёи маънавии шунаванда тағьироте 
ба миён нахоҳад овард. 

Чандест ки Филармонияи Давлатии Тоҷикистон бо 
эълонномаҳои мусаввару ороишёфта шаби эҷодии ҳо- 
физонро мегузаронад, ки ин иқдом қобили дастгирист. 
Валс баъзан бо номи шаби эҷодӣ концерти муқаррарӣ 
ба вуқўъ мепайвандад, ки чандон ба мақсад мувофиқ 
кест. Барномаи чунин концертҳои эҷодӣ низ аз ҷиҳати 
оҳанг, бадеияти зарбу услуб аз ҳад зиёд якрангу берӯҳ, 
сифатан паст аст. Дар зал тамошобинон доду фарьёд 
мебардоранд, ҳуштак мекашанд, пой мекӯбанд. Ба фик- 
ри мо ин қабил тамошономаҳоро шаби эҷодӣ номидан 
хандаовар аст. Баъзан ҳофизон оҳанги машҳурро каме 
тағьир дода, шеъри навро месароянд ва худро чун муал- 
гифи оҳанг муаррифӣ мекунанд. 

Баъзе сурудҳои ба навор сабтшуда ниҳоят сусту 
каммазмун ва берӯҳу якрангу якнавохт мебошанд. Ҳар 
замон сурудҳои бастакорон бо ҳамовозии оркестри сим- 
фонӣ, ки дар Москва сабт шудааст, тавассути радио са- 
до медиҳанд. Бо мурури замон адади ин навъи мусиқӣ 
бо ҳамовозии оркестри симфонӣ меафзояд. Бастакорон 

дар вохуриҳо аз ин хусус бо шунавандагон, махсусая 
ҷавопон мубодилаи афкор мекунанд. 

Маълум аст, ки тадриҷан сифат ва мазмуну нафосати 
танзими оркестри беҳтар шуда истодааст, вале барои 
боз ҳам баланд бардоштани сифати он чораҳои амалӣ 
андешидан ва корҳои зиёдро ба сомон расонидан лозим 
меояд. Бинобар ин редакцияи мусиқии радио ва телеви- 
зион бояд ба ин масъала диққати махсус диҳад. Боиси 
тааҷҷуб аст, ки фонограммаи сурудҳои бо ҳамовозии 
оркестри симфонӣ дар Москва сабтшуда солу моҳхост, 
ки дар фонетикаи радио бе ҳаракат мехобанд. 

Як қатор композиторони ҷавону умедбахши тоҷик низ 
дар инкишофи мусиқии касбии тоҷик саҳми арзандае 
мегузоранд. Асарҳои симфонии онҳо дар мамлакатҳои 
хориҷи низ садо дода, диққати аҳли мусиқиро ба худ 
ҷалб намуданд. 3 

Бастакори машҳури советӣ Арам Хачатурян таъкид 
кардааст, ки «танҳо бо хатми донишкадаи махсус ва ё 
донистани техникаи санъати нотанависӣи бастакор шу- 
дан мумкин нест. Илова бар ин мусиқии халқӣ ва мероси 
мусиқии қадимии миллиро донистан ва омӯхтан зарур 
аст». 


Мусиқии халқӣ, анъанавӣ --классикии «Шашмаком» 
мероси бои мусиқии миллии мост ва он бо эҷодиёти 
Рӯдакӣ, Фирдавсӣ, Ҷоми, Ҳофиз, Саъдӣ, Ҳилолӣ, Низо- 
ми ва дигарон ҳамбастагӣ дорад. Бастакор баробари до- 
пистани техникаи мусиқии ҳозиразамон ва ҳаматарафа 
фаро гирифтани шаклу навъҳои он бояд забони адабиро, 
қи бо фольклори мусиқӣ, классики ҳамоҳанг аст, ҳифз 
намояд. Набояд фаромўш кард, ки дар алоқамандӣ омӯх- 
тани чи эҷодиёти шоирони классик ва чи осори ҳофизу 
мусиқачиёни пешин ба аҳамияти бузург молик аст. Бас- 
такор бояд ҳарчи бештар шеър хонад ва азбар намояд. 
Бесабаб нест, ки дар гузашта шоирону ҳофизон ва уму- 
ман аҳли мусиқӣ бо ҳамдигар робитаи қавии эҷодӣ дош- 
танд. Дар хусусй фасоҳати созҳои мусиқӣ ва мутрибони 
хушилҳон Мирзо Абдулқодири Бедил фармудааст: 


Ба сад назм агар нағма дорад хурӯш, 
Ҳамон аз забон мерасад то ба гӯш. 
Ту бардорӣ аз ҳалқаи даф садо, 
Садояш зи дасти ту дорад асо, 

Агар соз мавҷи забони дил аст, 

Дафу чангу най тарҷумони дил аст. 

Тавассути устод Садриддин Айнӣ «Шашмақом» дар 
панҷ ҷилд чоп шуд. Устод роҷеъ ба ин сарвати маъна- 
вии мо чунин навиштаанд: «Мусиқии халқи тоҷик бо 
адабиёти классикии ваїї баробар тараққӣ карда ва ривоҷ 
гирифтааст. Як қисми шоирони тоҷик, ки дар шеър ном 
баровардаанд, дар мусиқӣ ҳам мутахассис будаанд. 
Ҳгтто баъзе аз онҳо шеъри худро худ бастакорӣ кар- 
ла, бо созу суруди худ месароиданд». 

Устод Абулқосим Лоҳутӣ ба мусиқӣ дилбастагӣ дош- 
та баробари ҳофизон суруд мехонд ва баъзан ба шеър- 
ҳояш оҳанг мебасту худ месароид. Чунончи, сурудҳои 
«Силсиламӯ», «Бути нозанинам», «Эй нақши ту ороми 
дили ман» ва монанди инҳоро Лоҳутӣ бо овози на он қа- 
дар баланд месуруд ва мо ба нота сабт менамудем. Би- 
но ба эътирофи шоир оҳанги сурудҳои зикршуда ба ӯ 
максубият доранд. Бояд гуфт, ки таърихи тавлиди су- 
рудҳои Лоҳутӣ аҷиб аст, яъне оҳангу шеър дар як вақт 
эҷод шудаанд. 

Ибтидои фаъолияти ман, ташаккули минбаъдаи он 
дар робитаи эҷодӣ бо Мирзо Турсунзода, Боқӣ Раҳимзо- 
да, Мирсаид Миршакар, Муҳаммадҷон Раҳимӣ, Муҳид- 
дин Аминзода ва бо шоирони нисбатан ҷавон дар таъ- 
лифи офаридани сурудҳо сурат гирифтааст. Бештари- 
ни асарҳои ман маҳсули ҳамин робитаҳои эҷодӣ, базму 
кишастҳои шеъру мусиқист. 

Хулоса, бастакорон ва шоирони ҷавон бояд бо ҳам- 
дигар муносибати қавии эҷодӣ дошта бошанд. Шоиру 
бастакор тавъамии шеъру мусиқиро хуб ҳис намоянд 
ва барои такмили завқу ҳассосияти хеш ҳамеша кӯшиш 
кунанд. 


ё ЖХ о - 


Суруд дар ҳаёти халқу миллатҳо аҳамияти бузурге 
дорад. Тақрибан шаст сол муқаддам, дар солҳои ҷанги 
тражданӣи бо мурури замон сурудҳое пайдо шуданд, КИ 
дар онҳо рӯҳи инқилобии халқ, муборизаи фидоиёну 
партизанҳо, Армияи Сурх таҷассум ёфтганд. Аз ҷумла 
суруди «Партизани сурх» дар ин давра мавқеи калон 
дошта, дертар он ба гимни партизанӣ табдил ёфт ва бо 
шеъри «По долинам и по взгорам» оғоз меёфт. Муалли- 
фи ин суруд ҷавони 24-сола, комиссари Армияи Сурх 
Петр Парфёнов буд. Бино ба ахбори баъзе ҳуҷҷатҳо 
оҳангу матни суруд ба қалами худи Парфёнов мансуб 

будааст. Суруд ба бисьёр забонҳои халқҳои ватанамон 
тарҷима шуда ва ҷавонони солҳои 1925--1930 онро бо 
шеъри Лоҳутӣ месароиданд, ки чунин оғоз меёфт: 


Дар Кавкозу Туркистон 
Музаффар шуд партизон. 


Дар солҳои Ҷанги Бузурги Ватанӣ бошад, сурудҳои 
«Қаховка»-и композитор И. Дунаевский ба матни Свет- 
лов, «Тачанка» оҳанги Листов ба шеъри Рудерман, «КҚа- 
тюша»-и композитор ДБлантер ба шеъри  Исаковский, 
«Свяшенная война» мусиқии Александров ба шеъри Иса- 
ковский... ва монанди инҳо ба сурудҳои дӯстдошта таб- 
дил ёфта, дар мубориза бар зидди фашизм ҷанговаропу 
партизанонро рӯҳбаланд мекарданд. 

Бастакорони тоҷик низ дар давраи ҷанг бо ҳамкории 
шоирон асарҳои зиёд эҷод намуданд, ки онҳо рӯҳи ба- 
ланди ватанхоҳӣ доштанд ва воқеоти замонро бо тамо- 
ми мураккабию душвориҳояш дар худ таҷассум сох- 
таанд. Ман бештар сурудҳои С. Юдаков, Ш. Бобокало- 
нов, А. Қамолов, Ф. Солиевро дар назар дорам. Ман 
ҳам бо ҳамкории Лоҳутӣ, Турсунзода, Боқӣ Раҳимзода, 
Деҳотӣ чанд суруд эҷод кардаам. 

Бисьёр сурудҳои тоҷикӣ таърихи аҷибе доранд. Ма- 
салан, рӯзе ман оҳанги Сулаймон Юдаковро бар матни 
Лоҳутӣ аз радио шунидам, ки ин ибтидои ҷанг буд. 
Дертар ин оҳанг бо шеъри дигари Лоҳутӣ ба «Гимни 
давлатии Тоҷикистон» табдил ёфт. Ҳамоно ба хонаи 
устод Лоҳутӣ занг зада устодро табрик гуфтам. Лоҳутӣ 
маро ба хонаашон даъват карданд ва шеъре тўҳфа 
намуданд, ки бо чунин сатрҳо оғоз меёбад: 


Нигори ман, ҳаёти ман, 
Чи солҳо дар ин ҷаҳон асири ғам будем. 


Аз ин лутфу марҳамати устод хушнуд шуда ҳамоно 
оҳанги нави худро дар пианино навохтам. Оҳанг ба ус- 
тод Лоҳутӣ хуш омад. Устод бадеҳатан шеъри «Дилдо- 
да шудам»-ро навиштанд, ки он бо мисраъҳои зайл оғоз 
меёбад: 


Ман рӯи туро дидаму дилдода шудам, 
Дар додани ҷон ба роҳат омода шудам. 
Дар бандагӣ истода будам, зи ту дур, 

Афтода шудам, ба домат, озода шудам. 

Ин суруд чил сол ин ҷониб тавассути радио садо 
медиҳад. Сурудҳои «Офарин», «Хонаи мо он қадар ҳам 
дур нест» (ба матни Мирзо Турсунзода), «Иди зафар», 
«Ранҷида нигорам омад» (ба матни Боқӣ Раҳимзода) 
ва монанди инҳо маҳсули ҳамкории эҷодии босамари 
ман ба аҳли қалам аст. 

Дар тарғиби суруд ва ба самъи шунаванда расони- 
дани он мавқеи иҷрокунанда хеле калон аст. Бисьёр 
сурудҳо дар иҷрои Аҳмад Бобоқулов, Ҷӯрабек Муродов, 
Ҳанифа Мавлонова, Барно Исҳоқова, Рена Ғолибова, 
Шоиста Муллоҷонова ва дигарон дар барномаҳои кон- 
цертии филармония, радио мақоми шоиста доранд. 
Суруди Шарофиддин Сайфиддинов ба матни Боқӣ Ра- 
ҳимзода «Республикаи ман» махсусан дар иҷрои Аҳмад 
Бобоқулов пурэҳсосу мутантан садо медиҳад. 

Сурудҳои Яъқуб Сабзанов, Амон Ҳамдамов, Саид 
Ҳамроев, Хайрулло Абдуллоев ва бастакорони нисбатан 
ҷавон Дамир Дўӯстмуҳаммадов, Қ. Яҳьёев ва дигаронро 
ҳофизони дўстдоштаи мо иҷро мекунанд. Барои маш- 
ҳур шудани суруди «Иди зафар» бар матни Боқӣ Ра- 
ҳимзода хизмати Шоиста Муллоҷонова бағоят калон 
аст. Суруд 8 маи соли 1945 эҷод шуда, рӯзи дигар 9 
май онро дар намоиши идона Шоиста Муллоҷонова 
сароид. Сию чор сол аст, ки ин сурудро бисьёр ҳофизон 
месароянд ва чун анъана ҳар сол дар рузи ғалаба ба 
воситаи радио шунавонида мешавад. 

Ё худ сурудҳои шўрангези Ҳоҷӣ Абдулазиз дар иҷ- 
рои Ҷӯрабек Муродов умри дубора пайдо карданд ва 
боз ҳам машҳуртару дилфиребтар гардиданд. Таронаҳои 
нишотовари «Шашмақом»-ро Барно Исҳоқова бо завқи 
саршор ва маҳорати баланди овозхонӣ ба сомон мера- 
сонад. Бисьёр умед доштам, ки чунин мулоқоти шои- 
рону бастакорон тез-тез дар Хонаи адибони ба номи 
Мирзо Турсунзода ба вуқӯъ пайвандад. Чунки дар ин 
вохуриҳо бисьёр масъалаҳои шеъру мусиқӣ мавриди 
муҳокима қарор мегиранд ва барои рафъи он чораҳо 
меандешем. Хуб мешуд, ки шоирону бастакорон дар 
пленуму анҷуманҳои якдигар фаъолона иштирок на- 
муда, концертҳои симфонӣ, операю балетҳоро ҳамроҳ 
тамошо кунанд ва баробари ин ҷамъомаду чорабиниҳои 
муштараки эҷодиро бо ҳам бинанд. 

Мо, бастакорон вазифадорем, ки мувофиқи талабо- 
ти замон кор кунем, асар эҷод намоем. Ҳар як дигар- 
гунии хурду бузурге, ки дар ҳаёти мамлакати паҳно- 

варамон ва халқи қаҳрамону буньёдкори он сурат 
мегирад, бояд дар асарҳои созию овозии мо бо тобиш, 
ифодаҳои рангин таҷассуми хешро ёбанд. 

Пленуми муштараки Иттифоқи нависандагон ва Ит- 
тифоқи бастакорони Тоҷикистон оид ба санъати суруд- 
нависӣ, на танҳо барои инкишофи суруд, балки умуман 
дар инкишофи навъу жанрҳои санъати мусиқӣ, ки бево- 
сита бо шеъру сухан алоқаманд аст, ба аҳамияти бу- 
зург молик мебошад. 


ДАР БОРАИ САНЪАТИ ОПЕРА 


Рўз аз рӯз шумораи тамошобинони театрҳои мо зиёд 
шуда, талаботи онҳо нисбат ба санъат меафзояд. Аҳли 
касбу ҳунар, махсусан ҷавонон, вақти истироҳати худро 
бо шунидани мусиқии симфонӣ, спектакльҳои операвӣ 
хеле мадани ва самарабахш мегузаронанд. Ҷоиз аст 
қайд намоем, ки опера ҳамчун жанр дар республикаи 
мо фақат 30--40 сол ин ҷониб арзи вуҷуд дорад ва он 
ҳануз ҷавон аст. Албатта, операҳои мо бе камбудӣ 
нестанд, вале ҳаминро ҳам бояд гуфт, ки дар байни 
шунавандагон ҳануз одамоне ҳастанд, ки ба шунидани 
опера чандон майл надоранд; мегӯянд, ки опера ба мо 
номафҳум аст. Дар районҳои дурдаст ва деҳот бошад, 
ҷавонон дар бораи опера тасаввуре ҳам надоранд. Би- 
нобар он мехостам, доир ба ин анвои мусиқӣ мухтаса- 
ран чанд сухан гӯям ва хонандагонро бо баъзе хусу- 
сиятҳои ба худ хоси санъати опера шинос намоям... 
Шунидан кай бувад монанди дидан, мегӯянд, дар ур- 
фият. Барои фаҳмидани опера ва баҳо додан ба муси- 
қии он, пеш аз ҳама, ба театр рафтан лозим аст. Дар 
театре, ки бинои боҳашамату зебо, толори дилкушо, 
пардаҳои махмалини назаррабо, оркестри созҳои гуно- 
гуни симфонӣ, курсиҳои нарми қатор-қаторро дорост, 
спектакльҳои нави операвӣ ва балетӣ ба вуҷуд меоянд. 
Рузу шаб аз ин бино оҳангҳои фораму дилпазир ба 
гӯш мерасанд. Мусиқии дилрабои Чайковский, Верди, 
Пуччини, Гуно, Бизе, Римский-Қорсаков, асарҳои ху- 
шоҳанги бастакорони забардасти советӣ ва аз он ҷумла 
оҳангҳои бастакорони Тоҷикистон дар иҷрои навозан- 
дагони пурмаҳорат садо медиҳанд. Овози форами ҳофи- 
зони хушилҳони мамлакатҳои гуногун, сарояндагони 
республикаҳои бародарӣ ва Тоҷикистон аз ин толор 

танинандоз мешавад. Дӯстдорони мусиқӣ ҳар бегоҳ ба 
ин даргоҳи санъат меоянд. Бояд қайд намуд, ки теат- 
ри опера ва балет на танҳо ҷоест, ки дар он спектакль- 
ҳои операви ва балетӣ намоиш дода мешаванд, баро- 
бари ин маркази ҳаёти маданӣ ва ҷамъиятӣ аст. ! Дар 
ин ҷо тавассути мусиқӣ ва дигар намудҳои санъат дар 
зимни ҳар як спектакль воқеаҳои ҳаёти гузашта ва 
ҳозираи халқ, муборизаи он барои ҳаёти хушбахтона 
инъикос меёбад. Мусиқӣ зебоии ҳаёт, ғаму шодии зин- 
дагии инсонро ифода менамояд. Шунаванда дар ин ҷо 
ҳиссиёти баланди инсонро дарк мекунад. Дар саҳнаи 
театрҳои опера ва балети Москва ва Ленинград як қа- 
тор спектакльҳои олӣ, ба монанди «Иван  Сусанин», 
«Руслан ва Людмила», «Қнязь Игорь», «Модкаи қа- 
рамашшоқ»,; «Евгений Онегин» намоиш дода шудаанд 
ва дар дуньё машҳур гардидаанд, зеро ин театрҳо санъ- 
ати ҳақиқатан реалисти ва пешқадамтарини замонро 
тарғиб менамоянд. 

Муборизаи ходимони санъати рус, аз он ҷумла бас- 
такорони бузург, дар роҳи санъати ҳақиқатан халқӣ 
ва реалистй дар замони худ аҳамияти бузурги ҷамъ- 
ияти ва сиёсӣ доштанд. Санъати операвии халқи рус 
баробари дигар санъатҳои реалистии он маҳз дар ха- 
мин мубориза обу тоб ва нашъунамо ёфт. 

Ҳукуматдорони Россияи подшоҳӣ нисбат ба операи 
реалистӣ назарногирона рафтор мекарданд. Соҳибони 
театрҳои императори ба намоиши ин гуна операҳо мо- 
неъ мешуданд. Қисми пешқадамтарини одамон - - ин- 
теллигенцияи давр бар зидди ин рӯҳия баромада, дар 
саҳна барқарор намудани операҳои хуби рӯҳи револю- 
ционӣ доштаро талаб менамуданд. Отудентони ҷавон 
аз толори тамошо ба хори духтарони асир, аз операи 
Римский-Қорсаков «Пековитянка» ҳамовоз мешуданд. 
Хорҳои ҷудогона аз операҳои Мусоргский «Борис Го- 
дунов» ва ғайраро халқ ҳамчун суруди революционӣ 
месуруд ва дуст медошт. Моҳи марти соли 1905 бо 
қувваи студентони консерваторияи Петербург ба саҳна 
гузошта шудани операи Римский-Қорсаков «Пековитян- 
ка» тамошобинонро ба митинѓу намдйшҳои сиёсӣ даъват 
менамуд. Аз ин рӯ полиция артистонро аз саҳна ва 
тамошобинонро аз тамошогоҳ дур мекард. Ин хел ҳо- 
дисаҳо на танҳо дар Россия, балки дар дигар мамла- 
катҳои хориҷӣ низ ба вуҷуд меомаданд. 

Ҳаёт, фаъолияти бастакори машҳури италиявӣ Ҷу- 

зеппе Верди бо ҳаракати революционии Италия зич 
алоқаманд аст. Сурудҳо ва хорҳои умумй аз операҳои 
Верди ҳамчун сурудҳои революционӣ дар байни мар- 
дум шӯҳрат пайдо карда буд. 

Муборизаҳои бастакорони ҷаҳонӣ Глюк дар Франция 
ва Италия барои санъати реалистии опера на фақат 
аҳамияти мусиқӣ, инчунин моҳияти революциони ва 
ҷамъиятӣ доштанд, зеро онҳо дар асарҳои худ идеоло- 
гияи пешқадами замонро тарғиб ва тарафдорӣ мекар- 
данд. Дар мамлакати мо ҳанӯз дар солҳои аввали 
Ҳокимияти Советӣ театрҳои опера ва балет ба хизмати 
халқ нигаронида шуда буданд. Ҳоло дар назди театр- 
ҳои опера ва балети советӣ, дар назди ходимони он 
вазифаҳои бузург ва муқаддас меистад. Дар республи- 
каи мо ташкил шудани театри опера ва балет зуҳуроти 
ғамхории бузурги Партияи Қоммунистӣ аст. Халқи то- 
ҷик бо театрҳои худ ва дўстдорони санъати он фахр 
мекунад ва ба он бастакороне, ки барои театри опера 
ва балет эҷод мекунанд, миннатдори баён менамояд. 
Операҳои «Шӯриши Восеъ», «Қоваи оҳангар» ва балети 
«Лайлӣ ва Маҷнун»-и С. Баласанян, операи «Тоҳир ва 
Зӯҳро», балети «Ду гул»-и А. Ленский ва ғайра дар 
таърихи пайдоиши опера ва балети тоҷик ва инкишофи 
ояндаи санъати операвӣ роли бузург бозиданд. Дар 
саҳнаи театри мо операҳои машҳури ҷаҳонӣ «Евгений 
Онегин» ва «Модкаи қарамашшоқ»-и Чайковский, «КҚар- 
мен»-и Бизе, «Қнязь Игорь»-и Бородин, «Моҳи май»-и 
Римский-Қорсаков, «Фауст»-и Гуно, «Травиата», «Ри- 
толетто» ва «Аида»-и Верди ва ғайра намоиш дода ме- 
шаванд, ки тамошобинони Душанбе онҳоро бо шавқу 
ҳаваси калон гӯш мекунанд. 

Умедворем, ки дигар тамошобинон низ операҳои ном- 
бурдаро тамошо мекунанд, фикру мулоҳизаҳои худро 
баён менамоянд ва ба ин васила ба тараққиёти мин- 
баъдаи санъати операвии советӣ, аз он ҷумла ба пеш- 
рафти операи миллии тоҷик кӯмак мерасонанд. 


КИНО ВА МУСИҚӢ 


«Аз ҳамаи санъатҳо барои мо муҳимтаринаш кино 
мебошад», гуфта буд Владимир Ильич Ленин. Бале, 
ин ҳақ аст. 

Қино омезиши қариб ҳамаи санъатҳоро дарбар ме- 

гирад. Дар ҷараёни тамошои фильм тамошобин сурати 
мутаҳаррикро дида, мусиқӣ мешунавад. Воқеа ва ама- 
лиёти қаҳрамононро бо чашмони худ мебинад. Вокеа, 
ҳодисаҳое, ки дар фильм сурат мегиранд, дар мусиқӣ 
ифодаи равшани худро наёфтаанд ва номафҳуманд, та- 
вассути кино пурра инъикос меёбанд. Масалан, фурӯра- 
вии офтоб, дамидани субҳ, таркиши кӯҳу даман, ғурри- 
ши шамол, ё ки туғьёни дарьё, садои форами чашмасо- 
рон, омадани сел, пойгаҳи гурӯҳи аспсаворон ва ғайраро 
на ҳама дар тасвири мусиқӣ эҳсос мекунад. Аммо дар 
кино ҳамаи ин ҷузъҳо бо суратҳо ва аксар вақт 
бо ҳамовозии мусиқӣ пурра таҷассум меёбанд ва би- 
нандаю шунаванда моҳияти воқеаро пурра дарк мена- 
моянд. 

Бояд қайд кард, ки барои муӯъҷазу пуртаъсир тасвир 
намудани ин ё он воқеа дар кино мавқеи мусиқӣ бағоят 
калон аст. Тасаввур кунед, ки шумо қуллаи баланди 
кӯҳсор, биёбони васеи беобу дарахт, ё ки майдони васеи 
пахтазоронро дида истодаед. Дар ин асно, агар мусиқӣ 
садо надиҳад, шумо оҳанги табиии кӯҳсорон, чӯлу биё- 
"бон, насими форами пахтазоронро бо завқи табиии худ 
"ҳис менамоед. 

Зеро табиат моломоли савту овозҳост. Агар бо он 
боз мусиқии ҳақиқӣ ва муносиб ҳамовозӣ кунад, нашъ- 
аи манзара, табиат дар назари шумо дучандон таро- 
ватбахшу образноктар менамояд. Яъне пайдост, ки санъ- 
ати кино ва мусиқӣ бо ҳам дар иртиботанд. 

Қино барои равнақу ривоҷи мусиқӣ ва махсусан 
дар тарғиби васеи суруд аҳамияти хеле бузург дорад. 
Тавассути кино мусиқӣ ва суруд болу пар мебарорад 
ва ба дили миллионҳо шунавандагону дӯстдорони созу 
овоз маскан мегузинад. Аз ҷумла силсилаи сурудҳои 
оҳангсозони советӣ Дунаевский, М. Блантер, Соловьев- 
Седой, А. Новиков, С. Туликов ва дигарон маҳз тавас- 
сути кино дар Ватани паҳноварамон ва берун аз он 
шӯҳрати тоза пайдо намуданд. Суруди «Ҷанги муқад- 
дас»-и А. Александров, «Муҳаббати аввал», «Еревани 
ман»-и Бобоҷонян, «Ватан аз чӣ сар мешавад» (аз ки- 
нофильми «Сипар ва шамшер»), «Алвидоъ», мусиқии 
М. Таривердиев, суруди Тихон Хреников «Алла» аз ки- 
нофильми «Достони аскари савора», сурудҳои А. Пах- 
мутова аз кинофильми «Ҷавони пуризтироб» маҳз та- 
вассути кино ба дили миллионҳо дӯстдорони мусиқӣ 
роҳ ёфтанд. 


25 


Суруд Ва оҳангҳои оҳангсозони баъзе мамлакатҳои 
пешқадаму озодихоҳи ҷаҳон, аз ҷумла суруду навоҳои 
оҳангсозони ҳинди дар репертуари ҳофизону иҷроку- 
нандагон эътибори зиёд пайдо қардаанд. Зимни ин 
суруду рақс дар инкишофи дуньёи маънавии одамон 
василаи хеле хубест. Силсилаи сурудҳои оҳангсозони 
тоҷик низ тавассути кино шӯҳрати калон пайдо намуда- 
анд. Аз ҷумла, сурудҳои кинофильмҳои «Ман бо духтаре 
вохурдам», «Рўдаки», «Дӯсти ман Наврӯз», «Писар бояд 
зан гирад» ва ғайра дар байни шунавандагони сершу- 
мори мамлакатамон маълум ва машҳур гардидаанд. 

Табиати шунаванда бисьёр нозук аст. Баъзеҳо су- 
руди, хонандаро бо ҳамовозии танбуру дутор ё рубоб, 
баъзеҳо бо ҳамовозии чандин созҳои миллй (ансамб- 
ли миллӣ), гуруҳи дигари шунавандагон, бештар ҷаво- 
нон, бо ҳамовозии оркестри эстрадӣ, фортепиано, ор- 
кестри симфонйи ва ё оркестри миллӣ шунидан майл 
дорад. Масалан, сурудҳои Ҷ. Муродов, Б. Исҳоқова, 
Б. Ниёзовро (бисьёртар аз «Шашмақом») бо ҳамовозии 
ансамбли созҳои миллй бештар шунидан мехоҳанд. Су- 
рудҳои А. Бобоқулов, ки бештар тавассути ҳамовозии 
оркестри симфонӣ иҷро мешаванд, диққати шунаван- 
дагони сершумори республика ва берун аз онро ба 
худ ҷалб карда метавонанд. 

Суруди наву замонавии Ш. Сайфиддинов бо шеъри 
Боқӣ Раҳимзода («Республикаи ман») дар иҷрои А. Бо- 
боқулов бо ҳамовозии оркестри симфонӣ дар саросари 
республика шуҳрат дорад. 

Магар сурудҳо аз кинофильми «Рӯдакӣ» дар тал- 
қини А, Абдурауфов, Ш. Муллоҷонова, ки бо ҳамовозии 
оркестри симфонӣ ба навор сабт шудааст, фораму дил- 
каш нестанд? 

Бастакорони мо солҳои охир низ як силсила суруд- 
ҳои хеле хубу замонавӣ дар васфи Ватан, Партия, Ле- 
нин навиштаанд. Ин сурудҳо иҷрокунандагони асилро 
мунтазиранд. Хуб мешуд, ки баъзе, аз ин сурудҳо ба- 
рон оркестри симфонӣ танзими сози (оркестровка) шуда, 
ба навору қарта сабт мешуданд. Агар студияи «Тоҷик- 
фильм» сценарияҳои махсуси мусиқӣ навишта, ин су- 
рудҳоро дохил мекард ё ки мувофиқи мазмуни ин 
сурудҳо сценарияҳо менавиштанд, бешубҳа яке аз 
омили муҳимме дар тарғиби жанри суруд мегардид ва 
ба вусъати суруд чун жанри оммавитарини мусиқӣ саҳ- 
ми арзандае мегузоштем. 

Гуфтан ҷоиз аст, ки бояд дар ҷараёни истифодаи 
оркестри эстрадӣ ё ки симфоҷаз (оркестри симфонии 
хурд) дар фильмҳои тоҷикӣ ва ҳамовози ин оркестрҳо, 
ки он дар заминаи оҳангҳои. миллии тоҷики тасниф 
шудаанд, бояд табиату асолати миллӣ коста нашаванд. 
Мусиқии фильми «Рояли сафед», («Тоҷикфильм») то 
андозае бад нест. Муаллифи мусиқӣ кӯшидааст, дар 
зимни зарбу авзони мусиқии тоҷикӣ, мусиқии фильмро 
офарад. Бояд гуфт, ки" дар! бисьёр ҳолатҳо мусикии 
фильм ноҳамвор ва бегона аз унсурҳои миллӣ буда ва 
"дарҳаму барҳамиҳоеро дорост. Чуноне ки мегӯянд, баҳо- 
диҳандаи асил халқ-шунаванда. аст. 

Дмитрий Қобалевский дар съезди ІУ .бастакорони 
советӣ гуфтааст, ки дар мамлакати мо радио, телеви- 
зион, кино ҷун васоити хуби тарбияи одамон мавкеи 
шоиста дорад. Бояд ин ташкилотҳо ба тарғиби асар- 
ҳои беҳтарини мусиқӣ аҳамияти ҷиддӣ диҳанд. 

Сол то сол муносибати эҷодии студияи «Тоҷикфильм» 
ва Иттифоқи бастакорон вусъат мегирад. Бастакорон 
Ш. Сайфиддинов ба фильмҳои «Зумрад», «Одам пӯс- 
ташро иваз мекунад», Ф. Одинаев ба фильмҳои «Хиё- 
нат», «Майдони парвоз», «Ба амри дил», С. Ҳамроев 
ба фильмҳои «Духтари сеюм», «Баъде, ки Осиё бозмонд» 
ва ғайра мусиқӣ навиштанд. Тараққиёти мусиқӣ ва 
санъати кино ба ҳамкорию ҳамфикрии Иттифоқи бас- 
такорон, Иттифоқи кинематографистон, студияи «Тоҷик- 
фильм» вобаста аст. Баробари ин барои равнақи бо- 
суръати ин кори наҷиб мададу ҳамкории дигар ташки- 
лотҳои эҷоди низ зарур аст. Ҳамкории тарафайни му- 
ассисоти эҷоди баробари пешрафт инчунин сифати асар- 
ҳои бадеиро хубтару болотар хоҳад намуд. Ин аст 
вазифаи муқаддасе, ки халқ ва Партияи Қоммунистӣ 
ба зиммаи ходимони санъат гузоштаанд. 

Соли 1969 


АЗ ДУТОР ТО ОРҚЕСТРИ СИМФОНӢ 


Суруду оҳангҳои халқӣ ва мусиқии классикии тоҷик 
бо ҳаёт ва зиндагонии одамон зич пайванд аст. Бино- 
бар ин «Шашмақом» чун мероси гаронбаҳои мадани- 
яти мусиқӣ тӯли асрҳо аз насл ба насл нақл шуда 
то ба замони мо омада расидааст. Халқи тоҷик номи 

ҳофизону навозандагони машҳури худ Содирхон, Ҳоҷӣ 
Абдулазиз, Домулло  Абдуҳалими Ибод (Савтхон), 
Мирзоғиёс, Ҳоҷӣ Абдураҳмони Танбӯрӣ ва даҳҳо, садҳо 
санъаткорони гузаштаро, ки эстафетаи санъати муси- 
қиро аз падару бобоёни худ қабул намуда, то ба за- 
мони мо оварда расонидаанд, ифтихормандона ба за- 
бон мегирад. 

Он комьёбию дастовардҳое, ки мо дар жанрҳои 
нави мусиқии имрӯзаи тоҷик дар солҳои Ҳокимияти Со- 
ветӣ ноил шудаем, самараи дӯстии халқҳои сермиллати 
мамлакати паҳноварамон ва анъанаҳои бою қадимии 
мусиқиамон мебошад, ки ҳам шаклан ва ҳам южазмунан 
равнақ ёфтааст. 

Ин ҷо хотирнишон сохтани чанд лавҳаро, ки бе- 
восита дар фаъолияти ҳунарии ман сурат гирифта- 
анд, лозим медонам. 

Солҳои 1934--1935, ҳангоме ки дар шаҳри Душанбе 
театри опера ва балет вуҷуд надошт, театри драмавии 
ба номи А. Лоҳутӣ баробари пьесаҳои драмавӣ на- 
моишномаҳои драмавӣ-мусиқиро низ пешкаши тамошо- 
бинон менамуд. Дар репертуари ин солҳо махсусан 
драмаҳои мусиқӣ, мазҳакавии «Ҳалима», «Оршин мо- 
лолон» ва ғайра мавқеи хосе доштанд. Агарчанде дар 
Ленинобод омӯзишгоҳи мусиқӣ арзи вуҷуд дошт, вале 
дар пойтахти республика мактаби мусиқӣ танҳо соли 
1933 ба кор шурӯъ намуд. 

Ман дар ҳайати навозандагони ҷавони театр кор 
мекардам ва дар концертҳои миллӣ, ба суруду рақсҳо 
ҳамовозӣ менамудам. Баъзан ғижжак, баъзан танбӯр 
менавохтам. Рӯзе дар айни авҷи концерт, аз саҳна 
назарам ба як марди қоқинарӯи тахминан 50-солае 
афтод, ки дар қатори дуюм ё сеюм нишаста бодиққат 
ҳунарнамоии моро гӯш мекард. Вай дар даст қаламу 
коғаз низ дошт ва ҳар замон сӯи мо нигоҳ карда, чизе 
қайд менамуд. Ман ниҳоят вақти танаффус ба наздаш 
рафтам ва ба коғази дасташ, ки дафтари адвор (нота) 
буд, чашм дӯхтам. Ӯ маро дарҳол шинохт ва аз паҳлӯ- 
яш ҷой дода, худро шинос кунонид. 

-- Ман Листопадов Александр Михайлович,-- гуфт 
ӯ табассум карда.-- Маро ба театри шумо муаллими 
мусиқӣ таъин намуданд. Аз пагоҳ ё фардо сар кар- 
да ба шумоён аз адвори мусиқӣ дарс хоҳам дод. Ҳоло 
ин ду оҳангеро, ки шумо навохтед, ман ба адвор сабт 

кардам, оҳангҳои хубанд. Агар вақт дошта бошед, 
лутфан ҳамроҳ биравем, ман дар пианино ин оҳангҳоро 
навозаму шумо бодиққат гӯш кунед. Ба дурустӣ ё но- 
дурустии он кӯмаки шумо лозим аст. Ва агар хато 
бошад, он наворо бори дигар навозему ман ислоҳ на- 
моям. 

Мо ба сари пианино рафтем. Барои ман ин воқеаи 
аҷибу фаромӯшнашуданӣ буд. Оҳангҳои «Сари кӯҳи 
баланд» ва «Гардуни Сегоҳ»-ро Александр Михайло- 
вич бехато сабт намуда буд. Ин лаҳза шавқи маро 
нисбат ба мусиқӣ боз ҳам афзун кард. Ва дере нагу- 
зашта дар назди театр маҳфили адворомӯзӣ таъсис ёфт 
ва роҳбарии онро Листопадов ба ӯҳда дошт. Ман дар ин 
маҳфил аз Листопадов саводи аввалини мусиқӣ омӯх- 
там. 

Солҳои 1938--1939 баробари таъсиси Филармонияи 
давлатии Тоҷикистон дастаҳои ҳунарии гуногуни ар- 
тистӣ, ансамбли тарона ва рақсҳои тоҷикӣ, ансамбли 
духтарони рубобнавоз, ансамбли тарона ва рақсҳои 
помирӣ ташкил ёфтанд. Он солҳо масъалаи таъсиси 
оркестри калони созҳои миллии бисьёровозаи тоҷик ба 
миён омада буд, ки дар иҷрои он ходимони мусиқии 
тоҷик таҳти роҳбарии композитори рус, дастпарвари 
консерваторияи Москва Александр Степанович Ленс- 
кий ташаббус нишон доданд. Дар ин бора маслиҳату 
фаъолияти устодони мусиқӣ Шарф, Айрапетянц, А. Ка- 
молов, Ш. Бобокалонов, Ф. Солиев ҷолиби диққатанд. 
Дар ин давра бисьёрии созҳои миллии тоҷикӣ так- 
милу тармим шуданд. Баробари тағьири шакли соз- 
ҳо инчунин рангомезии (тембри) садояшон низ тағьир 
ёфт. Андозаю меъёри диапазони созҳо, хусусияти ирти- 
фони садоҳои чанд дараҷа васеъ карда шуд. Масалан, 
ғижжаки оддӣ нисбат ба шакли берунии худ як овози 
муқаррарӣ ва дигар як зилу бами ба худ мутобиқ, 
гирифт. Ба мақсади васеъ кардани меъёри умумии 
оркестр ғижжаки ғайриоддӣ, яъне ғижжаки «альт», 
сохта шуд, ки шаклан аз ғижжаки пештара як дараҷа 
калонтар аст. Бояд қайд намуд, ки коргузорони му- 
сиқии республикаҳои Осиёи Миёна низ дар ин соҳа 
чораҳои зарурӣ андешиданд. 

Ба ин васила нуфузу садодиҳии ҳамаи созҳои мил- 
лӣ зиёд ва имконияти иҷрокунандагии онҳо васеъ гар- 
дид. Дар натиҷа оркестри созҳои миллии мо на танҳо 
оҳангҳои халқӣ ва асарҳои бастакорони тоҷик, инчу- 

нин асарҳои шаклан .мураккаби композиторони рус 
Ва классикони ғарбро менавохтагӣ шуд. Ин дастаи 
ҳунари бори аввал соли 1939 дар театри ба номи Лоҳу- 
тӣ бо барномаи махсусе, ки асосан аз асарҳои халқӣ 
иборат буд, баромад кард. Мо, шогирдони Александр 
Степанович Ленский, ки роҳбарии оркестрро ба ӯҳда 
дошт, низ фаъолияти эҷодии хешро дар ҳамин дастаи 
ҳунарӣ оғоз намудаем. 

Бояд ҳаминро ҳам қайд кард, ки композиторони 
тоҷик он вақтҳо аз лиҳози профессионалӣ таҷрибаи 
кофие надоштанд. Онҳо ба ғайр аз силсилаи суруду 
машқҳои яковоза, ба таълифи асарҳои мукаммал ва 
мустақили бисьёровоза салиқае надоштанд. Чунки ак- 
сарашон чун оҳангсоз тавассути дутор ё рубоб сурулҳои 
яковоза эҷод мекарданд. 

Ман ҳам дар он айём як силсила суруду оҳангхои 
яковозаро тавассути дутор эҷод кардаам. Дигар ҳам- 
касбони ман Аъзам Қамолов, Шариф Бобокалонов ҳам 
қадамҳои якумини бастакории хешро бо эҷоди оханг- 
ҳои яковоза бо дутору рубоб ва ё дигар созҳои миллӣ 
оғоз кардаанд. 

Аввалин мактаби мусиқӣ моҳи октябри соли 1933 
дар Душанбе ташкил ёфт. Баъдтар солҳои 1936--1937 
композиторон С. А. Баласаняи, А. С. Ленский, хормейстр 
Мирошниченко, муаллимаи фортепиано Н. А.  Будке- 
вич Ва дигарон, ки аз Москва ва аз дигар шаҳрҳои 
Иттифоқи Советӣ ба Душанбе даъват шуда буданд, 
барои дуруст ба роҳ мондани кори мактаби мусиқӣ 
сидқан хизмат намуданд. Соли 1940 Иттифоқи баста- 
корони Тоҷикистон таъсис ёфт, ки ба узвияти он як 
зумра оҳангсозон ва бастакорони ҷавон қабул шуданд. 

Соли 1943 дар назди Иттифоқи бастакорони "тоҷик 
студияе таъсис ёфт, ки роҳбарии онро С. Баласанян, 
О. Ленский, С. Урбах, В. Пушков ба ӯҳда доштанд ва 
ба мо аз назарияи мусиқӣ, фортепиано, сальфеджпио, 
гармония ва ғайра таълим медоданд. Пас аз хатми 
ин студия соли 1946 чанд нафар аз дастпарваронро 
барои таҳсил ба КҚонсерваторияи Москва фиристони- 
данд. Чанде аз онҳо студия ва шӯъбаи миллии консерва- 
торияро хатм намуданд. Дар 10--15 соли охир як зум- 
ра ҷавонони мо таҳсилро дар донишкадаҳои олии му- 
сиқии Москва, Тошканд идома дода асарҳои шоистаи 
замон офариданд ва ба пешрафти мусиқии касбии то- 
ҷик саҳми арзандае гузоштанд. 

Дар таърихи маданияти мусиқии тоҷик 18 апрели 
соли 1957 чун рӯзи фаромӯшнашаванда боқӣ хоҳад 
монд. Он рўз дар зали калони Қонсерваторияи давлатии 
бга номи П. И. Чайковский аввалин концерти симфонии 
тоҷик барпо гардид. Бори аввал дар ин концерт рапсо- 
дияи тоҷикии Ф. Солиев, кантатаи Ш. Сайфиддинов 
«Тоҷикистон», достони симфонии Я. Сабзанов «Хотираи 
Рӯдакӣ», увертюраи симфонии Амон Ҳамдамов ва 
сюнтаи якумини муаллифи ин сатрҳо, суруду арияҳо 
аз операҳои бастакорони тоҷик садо доданд. Солҳои 
охир боз як зумра ҷавонони соҳибистеъдод мисли Миръа- 
тулло Атоев, Дамир Дӯстмуҳаммадов, Саидҷон Ҳамро- 
её», Ҷурабой Охунов ва дигарон ба арсаи эҷоди дохил 
гардида мусиқии касбии тоҷикро ғанӣ гардониданд, 
Бокси хурсандист, ки операи «Бозгашт»-и Я. Сабза- 
нов, балети «Писари Ватан»-и Тер-Осипов ба тамо- 
шобинони Москва хуш омаданд. Дигар ин, ки бо ташаб- 
буси Қомитети радио ва телевизиони назди Совети 
Вазиронњ республика солҳои охир як силсила асар- 
ҳок калони мусиқӣ дар иҷрои хор ва оркестрҳои калони 
Москва ба навор сабт шуданд ва ин кори наҷиб идома 
дорад. Зимни ин дар Москва монтажи операҳои миллии 
тоҷики--«Қомде ва Мадан», «Пӯлод ва Гулрӯ», «Боз- 
гашт» ва боз як қатор асарҳои симфонӣ, кантата, арато- 
рия, суруду романсҳои композиторони мо ба навор 
сабт шуд ва ба ин васила миллионҳо дӯстдорони муси- 
қи мамлакатамон ба мусиқии касбии тоҷик ошно 
мешаванд, лаззати маънавӣ мебардоранд. 

Бо нигориши ин мақола дар назди худ вазифае 
гузоштаам, то андозае баъзе саҳифаҳои рангини рав- 
нақи мусиқии советии тоҷикро равшан намоям. Муси- 
қии касбии имрӯзаи тоҷик бо вусъат рӯ ба тараққӣ 
ниҳодааст ва аз он комьёбиҳои тоза ба тозаро дӯст- 
дорони ин ҳунари латиф дар оянда интизоранд. 


Солц 1967 


ТО «ҚОМДЕ ВА МАДАН» 


Чунон ки болотар дар мақолаи «Аз дутор ба оркес- 
три симфонӣ» хотирнишон шуд, то синни 22 солагӣ, 
яъне то рӯзи вохӯриам ба А. М. Листопадов, доир ба 
адвори мусиқи тасаввуре надоштам, Барой чӣ ва дар 

кадом маврид |истифода шудани " аломатҳояшро низ 
намедонам. | й 
Ҳангоме ки дар назди театр студияи мусиқӣ таъсис 
ёфт, ман зуд иштирокчии он гардидам. Таҳти роҳбарии 
муаллим Листопадов ба омӯхтани аломатҳои адвор, 
равшантар гӯем, ба омӯхтани садои мусиқӣ шурӯъ 
намудам. Баъдтар бо муаллимон Руднев,  Гитгарц, 
Ленский, Баласанян, ки ҳамон вақтҳо барои кор аз 
Москва ва дигар шаҳрҳо ба Душанбе фиристода шуда 
буданд, шиносоӣ пайдо намудам ва барои баланд 
бардоштани ихтисоси худ аз онҳо таълим мегирифтам. 
Мехостам барои хондан ба Москва равам, вале шаро- 
ити оилавӣ имкон намедод. Баъди чанд муддати таҳсили 
студияи мусиқӣ дар спектакльҳо аз рӯи адвор навохтан 
оғоз шуд. Ин таҷриба барои ман бисьёр муҳим буд ва 
оҳиста-оҳиста ба адвор сабт кардани оҳангро омӯхтам, 
вале барои ба номи бастакорӣ мушарраф шудан таҷри- 
баи навозандагӣ, донистани мусиқии халқӣ ва классикии 
«Шашмақом» кофӣ набуд. Илова бар ин, хондан, аз 
худ намудани мусиқӣ--гармония, полифония, инстру- 
ментовкаи асарро омӯхтан лозим буд. Он вақтҳо опера 
навиштан он тараф истад, ба ҳамовозии фортепиано 
навиштани сурудеро ҳам тасаввур надоштам. Вазифа 
бисьёр мушкил буд. Гӯё дар пеши раҳам як кӯҳи ба- 
ланде меистод, вале дилам мехост, ки аз ин кӯҳ бигуза- 
рам. 
Барои ба охир расонидани ҳар суруд ба назди 
устодам А. С. Ленский мерафтам. Баробари таъсис 
ёфтани иттифоқи бастакорон, соли 1940 маро ҳам ба 
аъзогии он қабул намуданд, ки он рӯз барои ман 
фаромӯшнашуданист. Дар назди иттифоқ студияи 
бастакорони ҷавон ташкил гардид. Дар ин студия ба 
ғайр аз С. Баласанян ва А. Ленский боз В. Пушков, 
В. Волберг, О. Вахтел барин чанд нафар санъаткорон, 
ки дар солҳои аввали Ҷанги Бузурги Ватанӣ аз дигар 
шаҳрҳо омада буданд, дарс медоданд. Баъди ҷанг 
барои мо бастакорони ҷавони тоҷик шароит ва имко- 
нияти ба Москва рафта таҳсил кардан фароҳам омад. 
Пас аз се соли таҳсил дар студияи миллии консерва- 
тория, соли 1952 ба курси асосии шӯъбаи миллии он до- 
хил шуда, соли 1957 консерваторияро хатм намудам. 
Вале дар ин муддат, яъне аз рӯзи ба сифати навозанда 
ба Театри драмавии ба номи Лоҳутӣ дохил шуданам то 
анҷоми таҳсили консерватория ҳаваси эҷодкорӣ ҳаргиз 


32 


маро тарк намекард. Ман то таълифи операи «Қомде ва 
Мадан» бисьёр суруд, романсҳо, асарҳои камеравӣ ва 
мусиқӣ барои спектакльҳои драмавӣ эҷод намудам, ки 
ин ҳама маро ба навиштани асари ҳаҷман мураккаби 
мусиқӣ омода намуд. 

Ба навиштани операи «Қомде ва Мадан» соли 1950 
шурӯъ намудам. Баъзе суруд ва арияҳои онро ҳанӯз 
дар айёми таҳсили консерватория эҷод карда будам. 

Азбаски варианти якуми либретто ба сифати лдра- 
маи мусиқӣ навишта шуда буд, чунин фикр ҳам ба 
миён омада буд, ки онро ҳамчун драмаи мусиқӣ ба 
саҳна гузорем. Вале баъдтар бо маслиҳату машварати 
иттифоқи бастакорон, роҳбарияти театр ва муаллифи 
либретто Абдусалом Деҳотӣ онро ба опера табдил 
додам. Асоси мусиқии операро оҳангҳои халкӣ ва клас- 
сикӣ ташкил медиҳанд. Махсусан дар опера мақомҳои 
классикии тоҷик «Ушшоқ» мавқеи шоиста дошта ва он 
барои амиқу равшан кардани образи мусиқии Мадан 
ба сифати леймотив мавриди истифода шудааст. 

Дар аснои навиштани опера ба душвориҳои зиё- 
де дучор шудам. Вале мекӯшидам, ки опера ба шуна- 
вандагон, ба халқ фаҳмо бошад. 

Азбаски операи «Қомде ва Мадан» яке аз аввалин 
асарҳои калони ман аст, бешубҳа аз, камбудиҳо холӣ 
чест. Ман ин камбудиҳоро пеш аз таҳияи саҳнавии он ҳис 
намудам. Баъди таҳияи опера боз камбудиҳои он аён- 
тар шуданд ва барои ислоҳи онҳо доимо мекӯшидам. 


Соли 1960. 


ЧАНД СУХАН 
ДАР БОРАИ ҲОФИЗОНИ ХАЛҚӢ 


«Сухан аз даҳони луқмон хуш аст» ин зарбулмасал 
асрҳост дар байни халқ вуҷуд дорад. Агар ба зарбулма- 
сали мазкур такья намуда, сурудро кӣ хонад? «Ҳо- 
физ!» --гӯем эҳтимол савҳ нанамоем. Дигар таъби- 
рест машҳур «ҳар як сухан 366 паҳлӯ дорад». Агар маъ- 
нои ин иборати рехтаро ба мусиқӣ нисбат диҳем, ҳар 
як ҳиҷоро бо ҳар хел оҳанг сароидану замзама кардан 
мумкин аст. 

Ба ҳар суруди ҳофиз боз садои қалби пурэҳсоси ӯ 
ҷӯр шавад, бешубҳа ба шунаванда рӯҳия, завқи тоза 

мебахшад, дили ӯро ба шӯру ҳаяҷон меоварад, дар за- 
мираш образи анъанаи лирикӣ эҳьё мекунад, ба сўи 
корномаҳои шоиста, далерӣ, ватанпарварӣ ҳидоят мена- 
мояд. Ҷоиз аст гӯем, ки сухани таъсиромези санъат- 
кори асил дар он аст, ки ӯ маънои сухан, вазн, задаи 
мантиқии онро умқан дарк намуда, ба савту лаҳн ҳа- 
мовоз сохта сарояд. 

Устод Садриддин Айнӣ дар бораи санъати баланди 
овозхонии Ҳоҷӣ Абдулазиз бо самимият сухан ронда- 
анд. Аз рӯзе, ки Ҳоҷи Абдулазиз бо оҳангҳои «Шашма- 
қом» шинос гардиду хусусияти таронаҳои шурангези ин 
шоҳасари мусиқиро амиқ дарк намуд, Дилу сози та- 
роватбахши хешро ҳамнавою ҷӯр пиндошт, дӯстдоро- 
ни санъати созу овоз номи ӯро бо эҳтиром ба забон ме- 
гирифтанд. 

Ҳоҷӣ Абдулазиз оҳангҳои «Гулизорам», «Бебокча», 
«Бозургонӣ»-ро дар заминаи зарбу савти санъати мақом 
танзиму тадвин намуда, ба як шакли оҳанги марғубу 
тозаи мусиқӣ гузошт ва бо ин асарҳояш дар таърихи 
маданияти мусиқии халқӣ, анъанавии классикиамон 
мавқеи шоиста касб намуд. 

Дар айёми ҳофиз ва минбаъд бисьёр санъаткорон 
мекӯшиданд сабку равиши овозхонии Ҳоҷӣ Абдул- 
азизро омӯзанд ва ё тақлиди эҷодкорона намоянд. Ва- 
ле бисьёри онҳо ба ин мақсад ноил нашуданд. Ин ҷо 
бояд ҳаминро гуфт, ки ин ба маҳорати овозхонии са- 
роянда вобастагӣ дорад. Дар охири асри ХІХ ва иб- 
тидои асри ХХ аз байни омма ҳофизони соҳибҳунаре 
ба камол расида ва бо маҳорати иҷрокунандагии хеш 
дили ҳазорон дӯстдорони мусиқиро ба тасхир оварда- 
анд. Масалан, аз байни ин ҳунарварони халқӣ Муҳам- 
мадазими Равонакӣ, Қорӣ Яъқуб, Маъруфхон барин 
ҳофизони Тоҷикистону Ӯзбекистон дар талқини қисм- 
ҳои ҷудогонаи «Шашмақом», асарҳои Ҳоҷӣ Абдул- 
азиз шӯҳрат пайдо намуданд. Боиси таассуф аст, ки 
овози ин сарояндагони халқӣ ба навор сабт нашуда, 
савту сози онҳо ба гирдоби фаромӯшӣ рафтанд. Со- 
ниян, устодони мусиқии мо Бобоқул Файзуллоев, Шоҳ- 
назар Соҳибов, Фазлиддин Шаҳобов, ки бо маънии 
том давомдиҳандагони асили анъанаҳои мақомхонианд, 
бештари суруду оҳангҳои Ҳоҷӣ Абдулазизро бо ка- 
моли устодӣ иҷро ва қисмеро ба навор сабт намуданд. 

.Хурсандиовар аст, ки ин эстафетаи устодони му- 

сиқиамонро шогирдони онҳо “бомуваффақият идома 
медиҳанд. Зимни ин чандин сурудҳои Ҳоҷӣ Абдулазиз- 
ро Артисти Халқии СССР Аҳмад Бобоқулов бо як эЭҳ- 
сосоти хоси замонавӣ сурудааст. 

Бояд гуфт, ки сурудҳои халқӣ-классикии «Бебокча», 
«Чапандози Наво», «Ушшоқ», «Таронаи Баёт», «Ҳу- 

услуби овозхонии Барно Исҳоқова махсусан дар иҷрои 
қисматҳои ҷудогонаи овозии мақомҳо ифода, рӯҳия 
ва нафосати хосае касб намудааст. 

Аз ҳофизони нисбатан ҷавони пурэҳсоси мо Артисти 
Халқии СССР Ҷӯрабек Муродов бо маҳорати балан- 
ди сарояндагиаш хотири ҳазорон дӯстдорони созу 
овозро шод гардонид. Сурудҳои машҳури Ҳоҷӣ Абду- 
лазиз «Гулизорам», «Бузургонӣ» дар овозу сози ӯ на- 


қи Содирхон» мегӯянд. Яке аз такмилҳои машҳури Со- 


ҳунарии бисьёр дастаҳои эҷодӣ, санъаткоронро оро 
медиҳад. Ин суруд тавассути ҳофизони радио ва теле- 


Халқии СССР Ё: Мавлонова, Артисти Халқии раё, 
Тоҷикистон Б. ЙИсҳоқова, Артисти Хизматнишондодаи 

Республика Боймуҳаммад Ниёзов ва дигарон бо маҳо- 
рати баланд месароянд. 

Дар кўҳистони тоҷик бошад ҳофизи маъруфи халқ, 
Акашариф Ҷӯраев бештар шӯҳрат дорад. Сюитаи бисьёр- 
қисмаи  вокалӣ-хореографии «Чорзарб»-и Акашариф 
Ҷӯраев, ки дар заминаи оҳангҳои халқии кӯҳистони 
тоҷик тасниф шудааст, дар иҷрои муаллиф бо ҳамово- 
зии гуруҳи ҳофизони халқ, навозандагону раққосон бо- 
ри аввал соли 1949 дар Москва, дар концертҳои даҳаи 
адабиёт ва санъати тоҷик иҷро шуд. Имрўз ин сюита 
дар репертуари бисьёр коллективҳои ҳаваскорони санъ- 
ат ва касбии республика мавқеи арзанда касб намуда- 
аст. Зимни ин сурудҳои халқӣ, мисли «Усмаш намехом», 
«Ҷӯраҷонам», «Ташниз», «Қалъабандӣ», «Ба нозам чу 
Лайло», «Рок», «Ироқи Дарвоз» ва дигарон маҳз тавас- 
сути ҳунарварию санъати баланди иҷрокунандагӣ, ди- 
ди нафиси мусиқии санъаткории ҳофизи пурҳунар дар 
назди дӯстдорони созу овоз шӯҳрати тоза пайдо кар- 
данд. 

Имрӯзҳо шогирдони Акашариф Ҷӯраев, писараш 
Муқим Ҷӯраев, Абдулло Назриев, Барот Яхшиев, Са- 
ломатшоҳ Шоҳназариев, Шумқор Одинабеков, Ибро- 
ҳим Қобулӣ ва дигарон роҳи хониши устоди худро му- 
вофиқи завқу салиқаи хеш идома медиҳанд. 

Хурсандиовар аст, ки солҳои охир аз байни халқ 
садҳо ҳофизони бомаҳорат ба камол расида, дар тар- 
ғибу ташвиқи сарвати бои маънавии халқамон саҳми 
арзандае мегузоранд. Баробари пешрафти ҳаёти иқ- 
тисодӣ, илм ва дигар соҳаҳо санъати мусиқии Мм ба зи- 
наҳои баланди эҷодӣ расид. Аз ин рӯ рӯз аз рӯз дар 
назди санъаткорони ҷавони мо вазифа, масъулияти нав 
ба миён меоянд. Ҳунарварони ҷавони мо бояд мероси 
гузаштаю имрӯзаи мусиқӣ, сабку равияи устодони му- 
сиқии халқӣ-анъанавиамонро омӯхта, бо нафосат, рӯҳ, 
ифода ва санъати баланди иҷрокунандагӣ онро ман- 
зури дӯстдорони мусиқӣ гардонанд. Боиси хушнудист, 
ки осори бадеӣ-эстетикии мусиқиамон «Шашмақом» 
ба нота сабт шуда ва ба пешрафти ҳаёти маданӣ, так- 
мили маҳорат, истеъдоди иҷрокунандағии санъаткоро- 
намон омили хуб гардидааст. 

«Шашмақом»-ро на танҳо ҳофизон, ичрокунандагон, 
балки халқ бо ҷону дил дӯст медорад. Барои такмили 
ояндаи «Шашмақом» чун шоҳасари мусиқӣ ба ҳофи- 
зони ҷавону аҳли мусиқӣ зарур аст, ки назарияи му- 

сиқии имрӯзаро омӯзанд, дар ин поя асарҳои тозаи ил- 
мӣ-оммавӣ нависанд. 

Ҳофизе, ки оҳанги «Шашмақом» ё ягон суруди ди- 
гареро омӯхтан мехоҳад, метавонад ба нота назар кар- 
да, дар як вақт навори устодони мусиқиро гӯш кунад 
ва сабк, усули асили санъати мусикии анъанавиро 
омӯзад. 

Ба муассисаҳои санъат зарур аст, ки муносибати эҷо- 
диро бо бастакорон, ҳофизон, шоирон ҳамеша дар мадди 
назар дошта бошанд. Ҳофизон бояд барои такмил, рангин 
намудани репертуар, маҳорати иҷрокунандагии худ кӯ- 
шиш намоянд, ба аҳли шеъру мусиқӣ робитаи қавии 
эҷодӣ дошта бошанд. 

Ҳаминро бояд қайд кард, ки баъзе ҳофизони ҷавон 
ба ин ё он ҳофизи машҳури халқ тақлиди маҳз намуда, 
аз сабк ва эҷодкории худашон маҳрум мешаванд. Тақ- 
лид бояд эҷодкорона бошад, дар он порае аз эҳсосу рӯ- 
ҳи муқаллид ҳис карда шавад. Дар санъат бояд ҳар 
мутриб сабк, тарзи хосаи эҷодию ҳунарварӣ дошта бо- 
шад. Созу овоз бояд аз дил барояду ба дил нишинад. 
Асари тозаю бонафосат дар дилу дида менишинад ва 
умри бобақо пайдо мекунад ва дар қалби сомеон соли- 
ён ошьён мегузорад. Барои санъаткор аз эъҷози халқ 
баҳои пурарзише нест. Эҳтироми халқ нисбат ба ҳо- 
физ дар он сурат ба миён меояд, ки дар дилу рӯҳи шу- 
наванда, рангомезиҳои тозаи созу овозро эҳдо намоял. 
Ин муҳаббат, дилбастагӣ, эҳтиром на танҳо ба ҳуна- 
ри баланди ҳофиз, зимни ин ба муаллифи суруд, бас- 
такору шоир, халқе, ки чунин истеъдодҳоро ба камол 
расонидааст, мутааллиқ аст. Баъзан ба вазъияти ногу- 
воре рӯ ба рӯ мешавед, ки ин ё он ҳофизи номдор ва 
ҳаваскор бо оҳанги маъмули халқӣ, классикӣ шеъре 
илова намуда, қисман пораҳои ибтидоию хотима, шаҳд- 
хоро тағьир дода, моли худ муаррафӣ менамоянд. Бояд 
ба ин масъала каме инсоф, эҳтиром ба мероси халқа- 
мон кунем. Хуб мешуд, ки ташкилоти эҷодӣ барои пеш- 
гирии ин иқдоми ношоям чораҳо ҷӯянд. 

Агар оҳанги бастакору шеъри шоир ба шӯҳрат ша- 
рафёб шавад, ин эъҷози бастакору шоир аст. Аз ин рӯ 
ба мероси мусиқии халқӣ-анъанавӣ бо чашми хирад, 
бо назари баланд, завқу диди баланд муроҷиат бояд 
кард, на ин ки онро дар шакли мубҳаму ноҳамвор 
талқин намуд. : Ё 

Таносубу тавъамии шеъру мусиқӣ ба пешрафти ма- 

данияти сарояндагӣ, ташаккули дуньёи маънавии шу- 
наванда ба аҳамияти хос мансуб аст. Бинобар он ба 
оҳанги маъмулию ба гӯш ошно, шеъри наверо зӯран 
мутобиқ карда сароидан эҷодкорӣ нахоҳад буд. Сол 
аз сол кишвари мо рангину обод шуда, мардуми бунь- 
ёдкори мо бо меҳнати содиқонаи хеш иқтидору таво- 
нои Ватани паҳноварамонро дучандон мекунанд. Сохт- 
мони социалистии мо пур аз корнамоию қаҳрамонӣ- 
ҳост, ҳаёти мардум рӯз аз рӯз рӯҳангезтар мешавад: 
Барои талқини ин дигаргуниҳои бузург суруду оҳанг- 
ҳои тоза ба тоза офаридан лозим аст. Санъаткорони 
мо бояд ҳамеша дар паи ҷустуҷӯ бошанд ва дар асар- 
ҳои хеш ин дастоварҳои беназирро тараннум намоянд. 


Соли 1978. 


ДАР ОИЛАИ САНЪАТКОРОНИ РУС 


Халқи тоҷик бо номи бузургтарин шоирон, санъат- 
корон, мусиқишиносон, ки дар тӯли қарнҳо бо асар- 
ҳояшон зеби саҳифаи таърихи маданияти МО гардида- 
анд, ифтихор дорад ва бо эҳтироми бузург онҳоро ёдо- 
варӣ мекунад. Мутрибон ва мусиқишиносони тоҷик ҳа- 
меша ба ғаму шодии халқ шарик будаанд. Оҳанг, ма- 
қомҳои халқӣ ва классикии тоҷик б0 ҳаёт ва зиндаго- 
нии халқ иртиботи қавӣ дорад. Аз ин рӯ «Шашмақом» 
ҳамчун пурқимматтарин сарвати бою маънавӣ, бадеӣ- 
эстетикӣ буда, дар он тамоми образҳои рангини мада- 
нияти бостони мо таҷассум ёфта, асрҳо ҳамнафасу 
ҳамрози мо хоҳад буд. Халқи тоҷик бо санъати ба- 
ланди Содирхон, Ҳоҷӣ Абдулазиз, Домулло Абдуҳа- 
лими Савт, Ҳоҷӣ Абдураҳмони Танбӯрӣ барин санъат- 
корони халқӣ-классикӣ мефахрад. Ин устодон давом- 
диҳандаи анъанаҳои бои мусиқиамон мебошанд ва анъ- 
анаи онҳоро шогирдони асили ҳунарварашон Бобоқул 
Файзуллоев, Шоҳназар Соҳибов, Фазлиддин Шаҳобов 
ва дигарон бо сабк, услуби хоса давом дода ба пешраф- 
ти маданияти мусиқиамон таҳаввулоти тоза дохил кар- 
даанд. 

Дар солҳои Ҳокимияти Советӣ ҳунарҳои нафисаи 
тоҷик аз ҳар ҷиҳат такомул ёфт ва ҳоло зинаҳои ба- 
ланди тараққиётро тай менамояд. Дуруст гуфтаанд, 
ки--«як гули мақсуд дар ин бӯстон, чида нашуд бе 

мадади дӯстон». Тавассути ғамхории Партияи Қомму- 
нисти ва дӯстию дастгирии халқҳои Ватани кабирамон 
дар республикаи мо низ кадрҳои миллии соҳаҳои гу- 
ногуни санъат ба камол расиданд. Театрҳои мусиқӣ, 
опера ва балет, театри драмавӣ, коллективҳои бадеӣ, 
оркестрҳои миллии симфонӣ ва ғайра имрӯз дар хид- 
мати халқ аст. 

Асарҳои композиторони тоҷик дастраси мардуми сер- 
шумори Ватанамон гардиданд ва баъзе аз ин асарҳо 
нашр шуда, дар иҷрои ҳофизон, навозандагони машҳур, 
оркестру хорҳои академии Москва ба навор баст шу- 
даанд. Як силсила асарҳо берун аз Ватанамон низ маъ- 
луму машҳур гардиданд. Ҳоло дар республика ду омӯ- 
ЗИШгоҲ ва сӣ мактаби мусиқӣ арзи вуҷуд дошта, дар 
онҳо пешбарандагони ояндаи санъати мо таҳсил до- 
ранд. Дар тараққиёти санъати тоҷик, алалхусус дар 
пешрафти опера, балет, хорҳои бисьёровоза ва асар- 
ҳои симфонӣ нуфузи таъсири санъати пешқадами рус, 
ХОДИМОНИ ОН ниҳоят зиёд аст. 

Ҳамаи он комьёбиҳое, ки мо дар жанрҳои нави му- 
сиқӣ ноил шудаем, ин самараи бузурги дӯстии вайрон- 
нашавандаи халқҳо ва сиёсати миллии партияи лени- 
нии мост. 


«ЛАЙЛӢ ВА МАҶНУН» ДАР САҲНАИ 
ТЕАТРИ КАЛОНИ СССР 


Аз 21 то 28 декабри соли 1964 дар Москва пленуми 
муттаҳидаи правленияи Иттифоқи бастакорони СССР, 
РСФСР ва Шӯрои бадеии Вазорати маданияти СССР 
баргузор шуд. Дар рӯзномаи пленум масъалаи роҳҳои 
тараққӣ додани жанрҳои опера ва балет, опереттаи 
ѕоветӣ мавриди муҳокима қарор гирифт. Дар ин ху- 
сус санъатшиносон Б. Ярустовский, М. Чулаки ва М. Чер- 


ҷиддитар, шавқовартар менамуддҳ ГЕФИБ 
Зимни ин - ширкаткунандагони" “ пленўӯм.: операи 

Д. Д. Шостакович «Екатерина Измайлова», опереттаи 
А. Листов «Панҷ дақиқа барои фикру хаёл», балетҳои 
«Гули Сангин»-и С. Прокофьев, «Лайлӣ ва Маҷнун»-и 
С." Баласанян ва дигар асарҳои саҳнавиро бо шавқу 
завқи том тамошо карданд. 

Масалан, дар рӯзҳои пленум намоиши балети «Лай- 
лӣ ва Маҷнун»-ро ҳама хушнудона қабул намуданд, 
Тавассути Театри калони СССР коргардонӣ шудани ин 
асар барои ман низ воқеаи хурсандибахше буд, зеро 
дар таҳияи ин асар коллективи ЭҶОДИИ театри опера 
ва балети Тоҷикистон кори шоёне кардаанд. Аз ин рӯ 
мехоҳам чанд нукта оид ба муваффақияти асари маз- 
кур баён намоям. Балети «Лайлӣ ва Маҷнун» аввалин 
асари ҳаҷман калони мусиқӣ ва моҳиятан бадеии бар- 
ҷаста буда ва мусиқии он дар зимни фольклори бои 
мусиқии халқи тоҷик тасниф шудааст. Маҳорату сабки 
тозаи эҷодии бастакор доираи намоиши асарро васеъ- 
тар гардонид ва дар саҳнаи машҳуртарин театри со- 
ветӣ мавриди намоиш қарор гирифтани он бешубҳа га- 
рави барҷастагиаш аст. Сергей Баласанян ҳамчун санъ- 
аткори соҳибихтисосу бомаҳорат соли 1937 ба Тоҷикис- 
тон меояд ва дар ташкили театри опера ва балет, ор- 
кестри симфонӣ, хор фаъолона ширкат мекунад. Баро- 
бари ин дар жанру навъҳои гуногун асарҳо меофарад. 
С. Баласанян бо ҷиддият ва муҳаббати беандоза ба 
омӯхтани мусиқии халқи тоҷик ва махсусан фольклори 
районҳои кӯҳӣ камар мебандад. Бо мақсади бо ҳофи- 
зон шахсан шинос шудан ва ба навори магнитофон 
сабт кардани суруду оҳангҳои халқӣ ва бо чашми худ 
дидани рақсу савтҳои кӯҳистон ба ноҳияҳои дурдасти 
республика меравад. Гуногунрангӣ, сохти ба худ хоси 
оҳангҳои халқӣ, зарбу усулҳои он диққати ӯро мутаваҷ- 
ҷеҳ сохта муҳаббаташро нисбат ба ин сарвати бои 
маънавии халқ зиёд менамояд. Аз ин рӯ фольклори 
мусиқии халқии тоҷик дар операю балет, дигар созу 
навоҳои С. Баласанян мақоми хоса касб намудаанд. 

Намоиши аввалин операи ӯ «Шӯриши Восеъ» (либ- 
реттои М. Турсунзода ва А. Деҳотӣ) дар ҳаёти мадания- 
ти мусиқии республика воқеаи бузурге буд. Дар ин опе- 
ра Баласанян суруду мусиқии халқиро хеле устодонаю 
эҷодкорона мавриди истифода кардааст. Опера бори 
аввал соли 1946 дар Москва дар рӯзҳои даҳаи адабиёт 
ва санъати тоҷик мавриди намоиш қарор мегирад. Опе- 
раи дуюми ӯ «Қоваи оҳангар» дар зимни воқеоти «Шоҳ- 

нома»-и безаволи Фирдавсӣ шуда, либреттои он ба қа- 
лами шоири забардасти советии тоҷик А. Лоҳутӣ та- 
аллуқ дорад. Ин опера ҳам ба репертуари даҳрӯзаи 
адабиёт ва санъати тоҷик дохил гардида буд ва ба му- 
ваффақияти калон ноил шуд. 

С. Баласанян соли 1943 аз Тоҷикистон ба Москва 
рафта бошад ҳам, вале алоқаи эҷодии худро бо респуб- 
лика ҳеҷ гоҳ суст нанамудааст. Дере нагузашта ӯ опе- 
раи «Бахтиёр ва Нисо»-ро анҷом дода ба иншои балети 
«Лайлӣ ва Маҷнун» мепардозад. Ин асарро дӯстдорони 
мусиқӣ бо хушнудӣ қабул намуданд ва дар саҳна ум- 
ри зиёд дид. Муаллифи он Баласанян ва дигар кор- 
гарзанони балет ба гирифтани Мукофоти давлатии 
СССР мушарраф шуданд. 

Дар саҳнаи Театри калони СССР бо муваффақият 
таҳия шудани ин асар хизмати балетмейстер -- ба саҳ- 
нагузорандаи он, устоди санъати балет Қ. Голейзов- 
ский шоистаи эътироф аст. Дар талқини хореографии 
балет санъати рақсии миллии тоҷик хеле устодона исти- 
фода шудааст. 

Голейзовский чун устоди балет на танҳо дар СССР, 
балки дар як қатор мамлакатҳои хориҷа низ маълум 
ва машҳур аст. Дар эҷодиёти ӯ санъати хореографии 
баъзе аз республикаҳои миллӣ, аз ҷумла хореографияи 
замонавии тоҷик мавқеи арзанда дорад. Ӯ инчунин та- 
ҳиякунандаи балети тоҷикии «Ду гул»--А. Ленский 
мебошад, ки он соли 1941 дар рӯзҳои даҳаи адабиёт ва 
санъати тоҷик дар Москва ба ҳайати эҷодии театри 
опера ва балети ба номи Айнӣ шӯҳрату комьёбӣ овард. 
Балети мазкур саршори хореографияи халқии тоҷик 
буда ва он тавассути балетмейстер хеле муассиру гу- 
ногунранг таҷассум шудааст. Дар хизмати дирижер 
А. М. Журайтио, иҷрокунандагон Н. И. Бессмертнова 
(Лайлӣ), В. В. Васильев (Қайс), В. А. Левачков (Иб- 
ни Салом) ва дигарон шоистаи таҳсин аст. 


Соли 1964. 


ОҲАНГИ ДӮСТӢ 


Фарорасии даҳаи адабиёт ва санъати Ӯзбекистон дар 
республикаи мо наздик меомад. Чанде пеш ин иди дӯс- 
ТӢӣ, адабиёту ҳунар дар шаҳру деҳоти Ӯзбекистони 

офтобрӯя ба вуқӯъ омада буд. Гӯё чанд рӯз пеш мур- 
ғи фӯлодини дӯстии мо аз фурудгоҳи Душанбе парвоз 
карда, дашту саҳроҳои васеи пахта, кӯҳҳои сарбафа- 
лаккашидаи ҳарду республикаи бародарро тай наму- 
да, дар фурудгоҳи Тошканд фуруд омада буд. 

Мардуми меҳмоннавози Ӯзбекистон моро самимона 
истиқбол намуданд. Мо ҳанӯз аз тайёра фуруд нао- 
мада, бо чашми дил чеҳраҳои хандон, рақсу шодии до- 
дарон ва хоҳарони худро эҳсос мекардем. 

Арбобони намоёни маданият, адибону санъаткоро- 
ни машҳури ӯзбек Ҳалима Носирова, Олим Хӯҷаев, 
Мухтор Ашрафӣ, Мутаваккил Бурҳонов, Сулаймон Юда- 
ков, Манас Левиев, Ҳамид Ҷабборов, бастакорони ҷа- 
Вон, пионерон ва намояндагони муассисаҳои гуногун 
бо чеҳраҳои хандон, гулу гулдастаҳои рангоранг моро 
пешвоз гирифтанд. 

Даҳаи адабиёт ва санъати Тоҷикистон дар пойтах- 
ти Ӯзбекистон -- шаҳри Тошканд бо тантана оғоз ёфта 
буд. Акнун ин иди дӯстӣ дар Тоҷикистон шаҳри Душан- 
бе идома меёбад. Ба назар чунин мерасад, ки гӯё Аб- 
дураҳмони Ҷомӣ ва Алишери Навоӣ, Муқимӣ ва Айнӣ 
дар меҳмони ҳамдигаранд. 

Мухлисони мусиқии ӯзбек овози форами артистони 
Халқии СССР Ҳ. Мавлонова, А. Бобоқулов, Т. Фози- 
лова, Ҷ. Муродов артистони халқии РСС Тоҷикистон 
Б. Исҳоқова, Ш. Муллоҷоноваро на фақат тавассути 
радиою телевизион, балки аз саҳнаи театрҳои Ӯзбекис- 
тон мешунаванд ва лаззати маънавӣ мебардоранд. 

Ҳалима Носирова, Саодат Қобилова, Насим Ҳоши- 
мов, Фахриддин Умаров, Қомуна Исмоилова, Фароғат 
Раҳматова ва дигаронро мухлисони сершумори тоҷик 
аз самими қалб дӯст медоранд ва пазирой мекунанд. 
Сурудҳои тоҷикии «Хуш он замон», «Хонаи мо он қа- 
дар ҳам дур нест», «Ушшоқи Самарқанд» дар иҷрои 
Ҳалима Носирова, «Муҳаббат» дар иҷрои артисткаи 
халқии СССР. С. Қобилова, суруди «Муҳаббат» аз ки- 
нофильми тоҷикии «Вақти зангирии писар расид» дар 
иҷрои артисти халқии Ӯзбекистон Б. Зокиров, рақсҳои 
тоҷикӣ дар иҷрои артисткаи халқии СССР Ғолия Исмои- 
лова, раққосаҳои ансамбли «Баҳор» ва дигар раққосони 
машҳури Ӯзбекистон мақбули тамошобинон ва шунаван- 
дагони сершумори Ӯзбекистон ва дигар республикаҳон 
бародарӣ гардидаанд... 

Суруди узбекии «Ӯхшайди-ку» дар иҷрои яккахони 

машҳури Ӯзбекистон Т. Қодиров дар байни шунаван- 
дагон шӯҳрати калон пайдо карда, тавассути сароян- 
дагони Филармонияи давлатии Тоҷикистон, комитети 
радио ва телевизион, ҳаваскорони санъат садо меди- 
ҳанд. Асарҳои бастакорони Ӯзбекистон Мухтор Ашра- 
фӣ, Мутаваккил Бурҳонов, Сулаймон Юдаков, Собир 
Бобоев, Манас Левиев, Донӣ Зокиров, Хайрӣ Изомов, 
Набӣ Ҳасанов, Икром Акбаров ва дигарон дер боз дар 
барномаҳои ҳунарии дастаҳои мусиқии касбии тоҷик 
эътибори зиёд доранд. 

Ӯзбекону тоҷикон, ки аз айёми куҳан шарики шодӣ 
ва ғаму андӯҳи якдигаранд, суруду мусиқии онҳо низ 
ба ҳам иртиботу ҳамбастагӣ дорад. Созҳои мусиқии 
танбӯр, дутор, ғижжак, най, дойра, рубоб ҳам дар байни 
тоҷикон ва ҳам дар байни ӯзбекон тавъам мавриди 
истифода аст. Дар тараққиёти мусиқии профессионалии 
тоҷику ӯзбек ташаккули жанрҳои опера, балет, асарҳои 
симфонии ва тарбияи кадрҳои миллии ҳарду республика 
саҳми бастакорони рус хеле бузург аст. Онҳо мустақи- 
лона ва ё бо ҳамкории бастакорони Ӯзбекистон опера- 
ҳои миллӣ эҷод кардаанд. Чунончи Василенко ба ҳам- 
кории М. Ашрафӣ операҳои «Бӯрон», «Канали калон», 
Глиэр бо Т. Содиқов «Гулсара», «Лайлӣ ва Маҷнун» 
ва ғайра эҷод намудаанд ва ин асарҳо дар таърихи ма- 
данияти мусиқии советии ӯзбек, вусъати мусиқии кас- 
бии он нақши арзандае доранд. 

Бо ташаббус ва иштироки бевоситаи мусиқишино- 
сони рус В. А. Успенский, Е. Е. Романовская, Н. Н. Ми- 
ронов осори мусиқии классикии тоҷик «Шашмақом» 
соли 1924 ба нота сабт шуда ва ин шоҳасари мусиқӣ 
ба ҳаёти мусиқии ӯзбек дохил шудааст. 

Бастакорони Ӯзбекистон ва Тоҷикистон дар зами- 
наи мусиқии классикӣ пурсамарона кор бурда, ба таъ- 
лифи операю балет, асарҳои симфонию камеравӣ ноил 
шудаанд. 

М. Ашрафӣ дар операҳои худ махсусан дар «Дило- 
ром», «Қисмати шоир» аз савту таронаҳои рӯҳбахши 
мусиқии халқию классикӣ хеле устокорона истифода 
кардааст ва боиси хурсандист, ки ин асарҳоро тамошо- 
бинони тоҷик дар саҳнаи театри опера ва балети ба 
номи С. Айнӣ ба забони тоҷикӣ тамошо хоҳанд кард. 

Чанд сол муқаддам театри ба номи С. Айнӣ операи 
мазҳакавии бастакори номии Ӯзбекистон С. Юдаков 
«Найранги Майсара»-ро ба саҳна гузошта буд. Солҳои 

аввали ташкильёбии театри опера ва балет ва баъдтар 
низ драмаҳои мусиқии ӯзбекӣ, пьесаҳои Ҳамза Ҳаким- 
зода Ниёзӣ, Комил Яшин «Нурхон», «Гулсара» мусиқии 
Г. Ҷалилов дар репертуари театр мақоми хоса касб 
намуда буд. 

Дӯстӣ ва ҳамкории арбобони санъати тоҷику ӯзбек 
сол аз сол меафзояд ва мустаҳкам мегардад. Шубхае 
нест, ки даҳаи санъат ва адабиёти Ӯзбекистон дар То- 
ҷикистон ба иди бузурги умумихалқии дӯстӣ табдил 
меёбад. 


Соли 1966. 
МАРҲАБО 


Мусиқии халқҳои республикаҳои Қавказ, суруду 
навоҳои дилнишини онҳо кайҳост, ки ба дили МИЛЛиИоН- 
хо шунавандагони сермиллати советӣ роҳ ёфтаанд, 
Дар саҳнаи бисьёр театрҳои республикаҳои бародарии 
советӣ операву балет, драмаҳои адибони номии ин сар- 
замин намоиш дода мешаванд. Ба асарҳои бастакорони 
Гурҷистон Андрей Баланчивадзе, Отар Тактакашвилӣ, 
Алексей Маҷаварианӣ, Озарбойҷон Узиэр Ҳоҷибеков, 
Муслим Магомаев, Қаро Қароев, Арманистон Арам 
Хачатурян, Қомитас Тигранян, Эдуард Мирзоян ва ди- 
гарон нафақат дӯстдорони мусиқии ватанамон, бал- 
ки берун аз он миллионҳо одамони тараққихоҳ дилбас- 
та мебошанд. Мусиқии халқҳои Қавказ ва махсусан 
мусиқии рақсӣ, сурудҳои озарӣ ба мардуми тоҷик хеле 
қарину фаҳмо аст. Мазҳакаи мусиқии Узиэр Ҳоҷибе- 
ков «Оршин мололон» ба яке аз асарҳои дӯстдоштаи 
халқи сермиллати кишвари мо табдил ёфта, дар саҳ- 
наи тоҷик чандин бор намоиш дода шуд. Ин мазҳака 
дар саҳнаи бисьёр театрҳои Иттифоқи Советӣ ва мам- 
лакатҳои хориҷӣ низ таҳия шуда, шӯҳрати зиёде пайдо 
кард ва тавассути кинематографистон таҳия ва ҳам- 
ҷун фильми мазҳакавӣ писанди миллионҳо тамошобин 
гардид. 

Узиэр Ҳоҷибеков яке аз асосгузорони мусиқии кас- 
бии озар, муаллифи аввалин операҳои миллии он аст. 

Махсусан, операҳои миллии озарӣ «Лайлӣ ва Маҷ- 
нун», «Аслӣ ва Қарам», «Шайх Сенон» («Санъон») 
«Рустам ва Сӯҳроб», «Шоҳ Аббос ва Хуршедбону» ваг 
ғайра ба қалами ин устоди мусиқӣ мансубанд. 

Баробари ин Узиэр Ҳоҷибеков дар тарбияю камо- 
лоти ҳунарии аҳли мусиқии имрӯзаи озар роли бузург 
дорад. Қонсерваторияи давлатии Боку, ки ба маркази 
маданияти мусиқии касбии имрӯзаи Озарбойҷон таб- 
дил ёфтааст, номи ин устоди мусиқиро дорад. 

Аз ҳамсафони Узиэр Ҳоҷибеков, М. Магомаев низ дар 
ташаккулу пешрафти мусиқии касбӣ, аз ҷумла операи 
миллии Озарбойҷон, саҳми пурарзиш гузошта ва опе- 
раи «Наргис» шӯҳрати ӯро дар ин поя боло гардонида- 
аст. 

Балети «Ҳафт пайкар», ки мансуб ба қалами баста- 
кори машҳури Озарбойҷон Қаро Қароев аст, дар асоси 
достони безаволи Низомии Ганҷавӣ таълиф шуда ва ин 
асар дар айни замон репертуари бисьёр театрҳои маш- 
ҳури мамлакатамонро оро медиҳад. Балетҳои «Ҳафт 
пайкар» ва «Ба роҳи раъди ғуррон»-и Қаро Қароев бо 
асарҳои бастакорони забардасти советӣ Д. Шостакович, 
А. Хачатурян, С. Прокофьев, Д. Қабалевский ва дигарон 
ҳампоя аст. 

Бастакори дигари озарӣ Фикрат Амиров низ бо як 
силсила асарҳои симфонӣ ва операвиаш дар ҳаёти му- 
сиқии советӣ шӯҳрат дорад. Мавзӯи операҳои Ф. Ами- 
ров истиқлолу худшиносии занону духтарони озарро 
ташкил медиҳанд. Дар асарҳои бастакор бадеият, таҷас- 
суми инъикоси воқеот хеле рангин буда, саршори ифо- 
даҳои анъанаҳои миллист. 

Бастакорон С. Рустамов, А. Аббосов, Р. Ҳоҷиев, 
В. Мирзозода, Султон Ҳоҷибеков, Ҷаҳонгир Ҷаҳонгиров, 
Э. Назирова, Т. Қулиев ва дигарон низ бо асарҳои гу- 
ногунжанри худ дар тараққиёти санъати мусиқии Озар- 
бойҷон мавқеи шоиста доранд. Дар тарғибу ташвиқи 
асарҳои бастакорон хизмати ҳофизону сарояндагон, аз 
ҷумла артисти халқии СССР, асосгузори санъати во- 
калии Озарбойҷон Булбул Мамедов, Шавкат Мамедо- 
ва, Г. Саробский, Шавкат Алиакбарова ва дигарон шо- 
истаи таҳсин аст. 

Солҳои охир бисьёр санъаткорони ҷавону болаёқат 
ба камол расиданд, ки бо санъати баланди сароянда- 
гии худ миллионҳо дӯстдорони мусиқиро мафтун на- 
мудаанд. Овозхонони номӣ Муслим Магомаев (набе- 
раи бастакор Муслим Магомаев), Рашид Беҳбудов, 
З. Хонларова, Ф. Аҳмадова ва дигарон дар пешрафти 
санъати мусиқии миллии озар ва маданияти социалистии 
Ватанамон нақши босазое гузоштаанд. 

Махсусан Муслим Магомаев бо овози форам ва дил- 
нишини худ таваҷҷӯҳи миллионҳо шунавандагонро ба 
худ ҷалб намуд. Ӯ дар як муддати кӯтоҳ дар Иттифоқи 
Советӣ ва берун аз он ҳам шӯҳрат пайдо кард. Дар иҷ- 
рои ӯ суруду романсҳои бастакорони Озарбойҷон, бас- 
такорони машҳури рус ва республикаҳои иттифоқӣ, ария 
ва балладаҳо аз операҳои классикони мусиқии ҷаҳонӣ 
хеле пурҳарорату устодона садо медиҳанд. 

Фаъолияти дирижёрии артисти халқии СССР Та- 
“изода ЊНиёзӣ, ходимони хизматнишондодаи санъат 
А. Бадалбейлӣ, А. Абдуллоев ва дигарон дар тарғиби 
маданияти мусиқии Озарбойҷон боиси ифтихормандист. 

Мардуми тоҷик санъати шевои ходимони барҷас- 
таи маданияти мусиқии Озарбойҷон ва дигар респуб- 
ликаҳои Қавказро борҳо дар саҳнаи театру оинаи нил- 
гун бо завқу шавқи тамом дидаанд ва шунидаанд. Са- 
фари ҳунарии дӯстони ҳамкасб ба республикаи мо ро: 
битаҳои маданию фарҳангии халқҳои моро қавӣ мена- 
моянд ва саҳифаҳои тоза дар ривоҷу равнақи мадания- 
ти мусиқии халқҳоямон боз хоҳад кард. Имрӯзҳо, ки он- 
ҳо меҳмони арҷманди мо шудаанд, хайрамақдам ме- 
гӯем, ва ба кори пуршарафи эҷодии онҳо комьёбиҳои 
нав ба нав орзу менамоем. 


Соли 1966. 


ИДИ МАДАНИЯТИ ХАЛҚИ АРМАН 


Аз 15 то 17-- декабри соли 1971 халқи бародари 
Арманистон 100-солагии зодрӯзи бастакори бузург, яке 
аз асосгузорони маданияти мусиқии халқи худ Сйпен- 
дияровро қайд намуд. Ҷашни бастакори бузург ба иди 
умумихалқии Арманистон табдил ёфта буд. Мувофиқи 
даъватномаи комиссияи ҷашнгирӣ ба ман муяссар гар- 
дид, ки дар ин тантана иштирок намоям. Вақте ки мо 
аз аэропорти шаҳри Ереван ба маркази шаҳр то ба меҳ- 
монхона раҳсипар будем, шаҳр дар ҳақиқат қиёфаи 
ҷашнӣ гирифта буд. Дар ҳар қадам шиорҳои «Хуш 
омадед, дӯстон ва меҳмонони шаҳри Спендияров», «Сад 
сола шуд Спендияров» ба чашм мерасиданд ва рӯҳи 
тантанавии ин санаро бештар менамуданд. 

Ин хел шиорҳоро ҳатто дар чароғҳои барқии кӯ- 
чаҳо низ дидан мумкин буд. Ин чароғҳо гуё чун сито- 


46 


раҳои нурафшони осмонӣ ба мусиқӣ ва аҳли мусиқӣ 
таъзим менамуданд. 

Дар расми кушоди маҷлиси тантанавӣ роҳбарони 
республика, ҳамдиёрони ӯ, арбобони санъату мадания- 
ти республикаҳои бародарӣ низ ҳузур доштанд. Аҳли 
мусиқии арман яке аз таъсисдиҳандагони мусиқии про- 
фессионалии худро барои он сипосгузорӣ мекарданд, 
ки ӯ бо маҳорати баланди эҷодкориаш барои тарақ- 
қиёти мусиқии халқаш хизмати пурарзише намудааст. 
Дар ин иди мусиқӣ иштироки хори Сурияи араб бои- 
си хушнудӣ буд. Иштироккунандагони ин ҷашни бу- 
зурт, меҳмонони рреспубликаҳои бародарӣ, ходимони 
санъату адабиёт, роҳбарони республикаи Арманистон 
аз ҳунарнамоии ин дастаи хорӣ ба ваҷд омаданд. Дас- 
таи мазкур асарҳои бастакори бузургро бо маҳорати 
баланди иҷрокунандагӣ манзури сомеон гардонд. 16-уми 
декабрь дар толори концертии Иттифоқи бастакорони 
Арманистон пленуми муттаҳидае бахшида ба ҷашни 
Спендияров баргузор шуд. Худи ҳамон руз ба муно- 
сибати расми кушодаи ҳайкали бастакор дар назди 
мактаби сеошьёнаи шаҳр митинги калоне барпо шуд ва 
ин мактаби мусиқӣ номи бастакор Спендияровро дорад. 

Бегоҳии ҳамон рӯз вакилону меҳмонони хориҷӣ дар 
бинои театри опера ва балет операи бастакор «Алмос»-ро 
шуниданд. Ин асар аз беҳтарин осори мусиқии баста- 
кор буда, дар таърихи маданияти мусиқии халқи арман 
мавқеи арзанда дорад. 

Операи мазкур дар зимни достони классики ада- 
биёти арман Туманян таълиф шудааст. Мавзӯи асосии 
опера муҳаббат ва садоқати бузург нисбат ба Ватан, 
ҷасурӣ, қаҳрамонию фидокорӣ дар роҳи ҳифзи муҳаб- 
бати инсон ва Ватан мебошад. 

Намоиши аввалини опера бори аввал соли 1930 дар 
Москва дар бинои театри калони давлатӣ ба вуқӯъ 
пайваста буд: Вале дар Арманистон операи мазкур 
моҳи январи соли 19338 дар рӯзи кушодашавии аввалин 
театри опера ва балети Ереван сурат гирифтааст. Дар 
бораи ин опера композитори бузурги рус А. Глазунов 
гуфтааст: «Боварӣ дорам, ки ин опера дар оянда шӯҳ- 
рати калон пайдо менамояд ва мавқеи муаллифи онро 
дар ин поя боз ҳам бузургтар мегардонад». 

Спендияров тавассути дӯстиаш бо композиторони 
бузурги рус, аз ҷумла бо Римский-Қорсаков, муҳаббат 
ба халқу Ватан, ҳаёти худро бо мусиқӣ сахт пайванд 

намуд. Асарҳои пурмазмуну реалистонаи бастакор на 
танҳо дар зодгоҳаш, балки берун аз он шӯҳрату ово- 
заи зиёд дорад. Ӯ ба маданияти қадимии халқаш ва анъ- 
анаҳои бои он эътиқоди беандозае дошт ва барои ин- 
кишофи халқияти мусиқии халқаш хизматҳои пурар- 
зиш кардааст. Спендияров чун гавҳаршинос осори му- 
сиқии халқашро бо эҳсосоти баланду санъаткорона 
такмил дод ва барои дигар бастакорон намунаи ибрат 
аст. Асарҳои симфонӣ ва барои оркестри созҳои мил- 
лӣ, солистон ва созҳои ҷудогона навиштаи ӯ дар репер- 
туари дастаҳои ҳунарии республикаҳои бародарӣ ма- 
қоми арзанда доранд. 

Яке аз асарҳои машҳури ӯ «Этюди ереван» солҳост, 
ки дар репертуари оркестри симфонии филармония ва 
эркестри созҳои халқии радио ва телевизиони тоҷик са- 
до медиҳад. Романси машҳури ӯ «Дар назди гул»-ро 
бисьёр “ҳофизони машҳури мамлакатамон бо завқу 
шавқ месароянд. Мизбонону меҳмонон дар баромад- 
ҳои худ ҳамин хусусияти хоси мусиқии санъаткори бу- 
зургро хотирнишон сохтанд. 

17-и декабрь дар шаби хотимавии ин тантана котиби 
якуми ҚМ ПҚ Арманистон Хачатурян чунин изҳор на- 
муд: «Дар солҳои Ҳокимияти Советӣ маданияти шак- 
лан миллӣ ва мазмунан социалистии халқҳои Шарқи 
озоди мо на фақат нашъунамо ёфт, балки роҳи нави 
реалистии тараққиёти замонро пайдо намуд ва он бо 
равнақи имрӯзаи маданияти халқҳои тараққипарвари 
ҷаҳон ҳамқадам ва сазовори эътирофи умумиҷаҳонӣ 
гардид. Спендияров дар эҷодиёташ масъалаи табиа- 
тан ҳамоҳанг гардонидани фольклори мусиқӣ ва садо- 
ҳои ба худ хоси наҷиби онро тавассути оркестри сим- 
фонӣ ба хубӣ таҷассум намуд бо ин васила мусиқии 
симфонии арманро ҳампояи мусиқии симфонии умуми- 
ҷаҳонӣ кардааст. Партия ва Ҳукумати Советӣ меҳна- 
ти нависанда, бастакор, рассом, арбоби санъатро қадр- 
шиносӣ карда, барои вусъати он ҳамеша чораҳо меан- 
дешанд. Яке аз қадршиносии партия ва ҳукумат хо- 
тирнишон кардани зодрӯзи бастакори машҳури мо аст». 

Дар маҷлиси кушоди тантанавии ин санаи бузург 
ман низ чун вакили Тоҷикистон дар баромади худ қайд 
намудам, ки операи Спендияров дар театри мо таҳия 
хоҳад шуд. Боиси хурсандист, ки суруду навоҳои тоҷи- 
кӣ дар иҷрои ҳунармандони арман садо медиҳанд ва 
хоҳанд дод. Ин аст, принципи миллии Ленинии партия 


48 


ва ҳукумати советии мо, ки ба вусъати муштараки ма- 
данияти сермилати Ватанамон омилҳои наверо ба миён 
меоварад. 

Давоми тантанаи ҷашнгирии Спендияров 24-- де- 
кабрь дар толори мӯҳташами концертҳо барпо гардид 
ва дар ин бино пленуми муттаҳидаи иттифоқи баста- 
корони Арманистон ва СССР кори худро оғоз намуд. 
Эҷодиёти Спендияров ба пешрафт, фаъолияти ҳунарии 
шогирдони ӯ Арам Хачатурян, Артурян, Степанян, Бо- 
боҷонян, Мирзоян, Огонесян ва дигарон таъсири боса- 
маре расонидааст. Ин тантана дар таърихи маданияти 
мусиқии сермиллати советӣ сабт хоҳад шуд. 


Соли 1971. 
МЕҲМОНӢ ДАР КАВКАЗ 


Моҳи маи соли 1958 ба ман муяссар гардид, ки дар 
фестивали мусиқии республикаҳои бародарии Закав- 
казия ширкат намоям. 

Самолёти мо аз болои кӯҳсорони сабзу лолапӯши 
сар ба фалаккашида, майдонҳои васеи пахтазор ва 
боғот парвоз карда ба сӯи шаҳри Боку мерафт. Вақте 
ки самолёт аз болои баҳри Қаспий парвоз мекард, ман- 
зараи дилфиреби шабонгоҳи шаҳри Боку ба мо хеле 
хуш омад ва гӯё моро дуруд мегуфт. Дар фурудгоҳ 
моро арбобони намоёни санъати Озарбойҷон бо гулу 
гулчанбарҳои гуногунранг истиқбол намуданд. Барои 
иштирок ба ин иди мусиқӣ аз тамоми республикаҳои 
бародарии Иттифоқи Советӣ вакилон омада буданд. 
Қомпозиторон, мусиқишиносони Арманистон, Гурҷис- 
тон, Ӯзбекистон, Тоҷикистон, РСФСР, республикаҳои 
назди Балтика ҳамдигарро ба оғӯш мегирифтанд. Меҳмо- 
нон доир ба тараққиёти мусиқии Озарбойҷон бо шав- 
қу завқ сухан меронданд. Онҳо мегуфтанд, ки мо то 
кунун тавассути радио ё ки баъзе қартаҳо оид ба му- 
сиқии гуногунрангу гуногунжанри Озарбойҷон тасав- 
вуроте доштем, вале акнун бо чашм дида ва бо гӯш ме- 
шунавем. Махсусан, оркестри симфонии давлатии Озар- 
бойҷон ва дигар дастаҳои касбии бадеӣ ба зинаҳои ба- 
ланди тараққиёт расидаанд. Қонцерти оркестри симфо- 
нӣ, ки таҳти роҳбарии дирижёр Афросиёб Бадалбейлӣ 
сурат гирифт, муқаддимаи одераи Фикрат Амиров 
«Севил» хеле пурнафосат садо дод. Либреттои опера 

дар зимни пьесаи драматурги машҳури Озарбойҷон 
Ҷаъфар Ҷабборлӣ «Севил» иншо шудааст. 

Арияю хорҳо, қисмҳои ҷудогонаи нигориши сим- 
фонии опера, бо таҷассуми образи зани муборизу озо- 
дихоҳи Озарбойҷон Севил ва дигар ғояҳои озодихоҳӣ 
бо маҳорати баланди бастакорӣ таҷассум ёфтаанд. Аз 
ибтидо то интиҳои опера муборизаи озодихоҳона бо 
як хатти вусъатноки драматургӣ, тобишу ифодаҳои 
муассиру рангини мусиқӣ сурат гирифтаанд. 

Мусиқии опера дар заминаи фольклори мусиқии 
халқии Озарбойҷон тавассути бастакор хеле моҳиро- 
на эҷод шудааст; Меҳмонон ва иштирокчиёни фести- 
вали мусиқӣ инчунин балети композитори намоёни Озар- 
бойҷон Қаро Қароев «Ҳафт пайкар»-ро бо шавқу ҳа- 
васи том тамошо карданд. Қ. Қароев ин асарашро дар 
асоси достони «Ҳафтпайкар»-и Низомӣ эҷод намуда- 
аст. Асари мазкур солиён дар репертуари театрҳои 
машҳури мамлакатамон ва берун аз он мавқеи шоис- 
та дорад. Ғояҳои бузурги инсонпарварӣ, садоқати бе- 
интиҳои инсон, қувваи бузурги халқ ва муборизаи он 
барои озодии инсоният мазмун ва ғояи либретторо 
ташкил медиҳанд. Мусиқии балет хеле гуворо ва 
саршор ифодаҳои рангину реалистона аст. Қаро Қа- 
роев дар ҷараёни таъмири асараш аз таҷрибаи 
бои бастакорони бузурги халқи рус, ба тарзи нав дар 
мусиқии бисьёровоза талқин намудани эҷодиёти му- 
сиқии халқӣ салиқаи баланд зоҳир намудааст. Дар 
ин иди мусиқӣ инчунин операи яке аз асосгузорони му- 
сиқии советии Озарбойҷон Узеир Ҳоҷибеков «Гӯрӯғ- 
дӣ» манзури тамошобинон гардид. Муаллиф тавассу- 
ти ҳамовозии оркестри симфонӣ манзури халқ гардо- 
нидани асар малака, дониши баланди мусиқидониаш- 
ро намоиш додааст. Лаҳзаҳои хониши умумӣ (хор), 
муколамаи мавзун (речитатив) суруду рақсҳо воқео- 
ту персанажҳо бо ҳамовозии оркестри симфонӣ ҳус- 
ну таровати миллии худро дучандон кардаанд. 

Роҷеъ ба асари худ композитор навиштааст: -- «Бо 
навиштани операи «Гӯрӯғлӣ» ман дар назди худ вазифа 
гузоштам, ки дар асоси таҷрибаҳои классикони мусиқии 
рус ва советӣ ба он чӣ қодир ҳастам, омезиш дода, опе- 
рае таълиф намоям». Иштироккунандагони иди мусиқӣ 
бо тамошои операи Ҳоҷибеков оид ба пешрафти ма- 
данияти мусиқии касбии мардуми соҳибиқболи озар 
тасаввуроти амиқ ҳосил намуданд ва ин асар яке аз 

дастовардҳои навини маданияти шаклан миллию маз- 
мунан социалистии советӣ аст. 

Идонаи фестиваль дар маркази республикаи Ар- 
манистон шаҳри Ереван сурат гирифт. Дар он ҷо та- 
мошономаҳои аҷиб бо намоиши балети «Мрамар» оғоз 
ёфт, ки мусиқии ин асар ба қалами бастакори боистеъ- 
доди арман Андрей Бобоев таалуқ дорад. Мухлисони 
мусиқии опера муаллифро бо чапакзаниҳои бардавом 
ба саҳна даъват намуданд. 

Баробари ин ба иштирокчиёни фестиваль муяссар 
шуд, ки концерти ансамбли тарона ва рақсҳои Арма- 
нистонро, ки бастакор Арутунян роҳбарии онро ба ӯҳ- 
да дошт, тамошо кунанд. Ин дастаи ҳунарӣ на танҳо 
рақсҳои арман, балки рақсҳои мардумони дигарро низ 
манзури тамошобинон гардониданд. Дастаи мазкур дар 
саросари мамлакат ва берун аз он тавассути санъати 
баланди иҷрокунандагиаш шӯҳрат дорад. 

Тамошобинон инчунин бо силсилаи асарҳои компо- 
зиторони ҷавон низ шинос шуданд. Аз ҷумла асарҳои 
бастакорони ҷавон Тер-Тетевасян ва Арутунян сазово- 
ри эътироф буданд. Рӯзҳои хотимавии фестивали ба- 
ҳори мусиқӣ дар пойтахти республикаи Гурҷистон Тбя- 
лиси сурат гирифт. Дар ин ҷо иштироккунандагон сил- 
силаи асарҳои симфонӣ, опера ва балетҳои компози- 
торони гурҷиро бо завку ҳаваси том гӯш карданд. Қон- 
цертҳои ансамбли тарона ва рақсҳои Гурҷистон бо ҳу- 
нарнамоии баландаш ҳамаро дар ҳайрат гузошт. 

Муваффақият ва маҳорати иҷрокунандагӣ, наво- 
зандагии оркестри симфонии давлатӣ ва камеравии Гур- 
ҷистон -дар солҳои охир ба комьёбиҳои беназир ноил 
шудааст. Ин оркестр ва дигар коллективҳои бадеии 
Гурҷистон бо программаҳои гуногун дар кишварҳои 
дигар ҳам эътибори мусиқии касбии гурҷиро боло бар- 
дошта меоянд. Дар барномаи баҳори мусиқӣ инчунин 
балети Мачавариани «Отелло» мақоми шоиста касб 
намуд. 

Либреттои ин балетро артисти халқии СССР, Лау- 
реати Мукофоти Ленинӣ, балетмейстер Вахтанг Ча- 
букиани навиштааст. Тахиякунандаи ин асар ва иҷ- 
рокунандаи роли асосӣ худи Чабукиани аст. Дар бо- 
раи маҳорати устоди санъат бисьёр мақолаву асарҳо 
таълиф шудаанд. Ҳайати эҷодии театр, махсусан труп- 
паи балет асари мазкурро бо эҳсосоти баланди иҷро- 

кунандагӣ ба сомон расонидаанд. Гарави комьёбии ба- 
лети «Отелло» мусиқии он буда, композитор дар та- 
ҷассуми характер ва образҳои асар сабк, услуби хо- 
саи худро намоиш додааст. Дар талқин ва манзури 
сомеон гардонидан, фораму фаҳмо садодиҳии оркестр 
хизмати дирижёр Дмитриади қобили қайд аст. Дири- 
жёр мақсад, эҳсосот, тасаввуроти бою амиқи компози- 
торро хеле устодона манзури сомеон мегардонад. 

Баҳори мусиқии республикаҳои Қавказ таассуроти 
моро доир ба тараққиёти маданияти мусиқии халқҳои 
бародарии сермиллати мамлакатамон боз ҳам амиқтар 
намуд. Имрӯзҳо ба Тоҷикистони офтобрӯяи мо ходи- 
мон, арбобони намоёни санъати Закавказия омадаанд. 
Бо боварии комил метавон гуфт, ки онҳо бо санъати 
бою баландғоя, гуногунрангашон мардуми тоҷикро низ 
хурсанду шодон хоҳанд гардонид. 


Соли 1958. 


СЕРГЕЙ ВАСИЛЬЕВИЧ РАХМАНИНОВ 


Ба муносибати 90-солагии рӯзи 
таваллудаш. 


Рахманинов бо асарҳои барҷастааш дар таърихи 
маданияти мусиқии ҷаҳонӣ мақоми арзанда дорад. Ма- 
салан, асарҳои ӯ «Алеко», достони «Зангӯлаҳо», кан- 
-НВф» “«ИниНРІІе[| иАғври РО БиІоЭне]» “«дОхХрҶ» ИиРІРІ, 
тазия барои ду фортепиано, сюита барои ду фортепи- 
ано, романсҳои «Насаро, эй соҳибҷамол», «Дар назди 
тирезаи ман» ва ғайра ба силсилаи дурдонаҳои мада- 
нияти мусиқии рус ва ҷаҳонӣ дохил шудаанд. 

Эҷодиёти Рахманинов дар муҳити мубориза ба му- 
қобили ҳама гуна ҷараёну унсурҳои модернистӣ дар 
санъат ва дар давраи муҳофизати санъати реалистӣ 
сурат гирифтааст. Ӯ иштироки фаъолияти эҷодии худ- 
ро дар мубориза бар зидди космополитизм ва асарҳои 
реалистона сахт мепайвандад. Рахманинов пайраво- 
ни санъати модернистиро аз он ҷиҳат танқид мекард, 
ки онҳо ба мусиқии халқӣ беэътиноёна назар мекар- 
данд ва ҳатто ба эҷодиёти бастакорони бузург, ки асар- 
ҳои онҳо дар заминаи мусиқии халқӣ тасниф шуда 
ва иртиботи устувор доранд, низ бо як ҳисси кибру ғу- 
рур нигариста, сабки эҷодии санъаткорони реалистиро 

сабки ақибмондаю гузашта мепиндоштанд. Чунки аксари 
онҳо ба таълифи мусиқии ҳақиқатан халқию реалис- 
тона истеъдоди қазоӣ надоштанд, айби худро бо ҳа- 
ма гуна сохтакориҳо, бе мавқеъ истифода намудани 
«гармония» ва аккордҳои формалистӣ рӯпӯш карданӣ 
мешуданд, худро «ихтироъкор» мешумориданд. Рах- 
манинов ва ҳамсафони ӯ ба муқобили ин қабил сохта- 
корию дарҳам-барҳами «ихтироъкорони» мусиқӣ мубо- 
ризаи шадид мебурданд. 

Ӯ ҳамеша тарафдори мусиқии реалистӣ буда ва ба- 
рои тарғиби осори Глинка, Даргомьжский, Чайков- 
ский, Римескқий-Қорсаков, Мусоргский, Бородин, Та- 
неев, Бах, Бетховен, Шуберт, Шуман, Лиет, Вагнер, 
Берлиоз ва дигарон кори пурсамар мебурд. 

Аз мактубҳои шахсии ӯ ба ҳамқаламону дӯстонаш 
пайдост, ки диққаташро воқеоти бузурги революцио- 
нии солҳои аввали асри ХХ дар Россия ба ваҷд овар- 
да буданд ва ҳамраъйию ҳамовозии холисонаи худро. 
нисбат ба ин рӯйдодҳо баён кардааст. Ӯ ҳамчун ди- 
рижёри операи императорӣ аз ҳеҷ чиз ваҳм накарда 
ба қарори дар моҳи феврали соли 1905 навиштаи аҳ- 
ли мусиқии Москва имзо мегузорад. Дар ин қарор- 
дод чунин фикрҳо сабт ёфта буд. «Танҳо санъати озод му- 
ҳим аст ва танҳо озодона эҷод намудан шавқовар аст». 

Ғузоришоти Рахманинов оид ба мусиқӣ дар айё- 
ми мо моҳияти худро гум накардааст, осори мусиқии 
ӯ рӯҳи ҳақиқатнигорию гуманистии худро бештар аф- 
зудаанд. Нуктаҳои ҷолибу пурэҳсоси ӯро на танҳо дар 
навиштаҳояш дарьёб менамоем, балки рӯҳи саршори 
ғояҳои бузурги инсонпарварона дар осори мусиқиаш 
баланд садо медиҳанд. Аз ин рӯ мардуми тараққихоҳи 
ҷаҳон ба осори ӯ бо ихлоси баланд менигаранд ва хо- 
тирааш дар дилу дидаи халқ нақши абадӣ бастааст. 
Соли 1963. 


РАМЗИ ДӮСТӢ 


Эй сорбон, оҳиста рон, к-ороми ҷонам меравад, 
В-он дил, ки бо худ доштам, бо дилситонам меравад. 


Ин сатрҳои шӯрангези Саъдии Шерозиро мардумо- 
ни афғону тоҷик аз айёми зиндагии шоир то ба им- 
рӯз бо ҳамовозии рубоб, наю чанг, танбӯру дутор, ба 
завқу салиқаи хоси мусиқӣ месароянд. 

Боиси хушнудист, ки ин дӯстӣ дар солҳои Ҳокимия- 
ти Советӣ мустаҳкамтар шуд. Яке аз омилҳои муҳими 
дустии Афғонистону Тоҷикистон сафарҳои ҳунарии 
аҳли мусиқии ин ду халқ ба кишварҳои ҳамдигар аст. 
Устодони санъати афғон дар Тоҷикистон ва устодони 
санъати тоҷик дар Афғонистон борҳо санъати миллии 
худро намоиш додаанд. 

Тамошобинони тоҷик овози форам, сурудҳои дил- 
нишини ҳофизон Ҳафизуллои Хаёл, Залонд, Муҳам- 
мад Иброҳими Насим, хонумон Ҷило, Парвин, Рухшо- 
на ва дигаронро шунида, ба санъати рангини мусиқии 
халқӣ-анъанавии афғон дил бохтаанд. Навозандагони 
пурмаҳорати Афғонистон Муҳаммад Умар, Салими Сар- 
маст, Фақир Муҳаммади Нангиолай, Гулаълам Сали- 
ми Қандаҳорӣ, Ғулом Сарвар бо созу навои дилошӯб, 
маҳорати баланди сознавозиашон шунавандагони пой- 
тахти моро мафтун гардониданд. Ду сол қабл аз ин ҳай- 
ати эҷодии театри драмавии Афғонистон меҳмони пой- 
тахти республикаамон гардида, тамошобинони тоҷик- 
ро бо чанд пьесаи пурмазмуни худ ошно карданд ва 
ин шаҳодатест, ки театри касбии афғон ба пешравию 
дастовардҳо комьёб шудааст. Мардуми тоҷик суруду 
мусиқии афғониро ҳамчун азони худ ва мардуми аф- 
ғон сурудҳои тоҷикиро мисли суруду навоҳои худашон 
мепазиранд ва месароянд. Ба сурудҳои ҳунарпешагони 
номии мо Аҳмад Бобоқулов, Шоиста Муллоҷонова ва 
дигарон мардуми ин мамлакати ҳамсоя дилбастагии 
зиёд доранд. 


Ҷонона фақат шумора дӯст медорум, 
Себаргаю лолазора дӯст медорум. 


Ин суруди хеле маълумро мо борҳо дар иҷрои ҳо- 
физони халқии Тоҷикистон шунидем. Ҳамкорӣ бо аҳ- 
ли мусиқии Афғонистон риштаҳои дӯстию мадании мо- 
ро боз ҳам устувортару рангинтар хоҳад кард. 

«оли 1965. 


ЁДИ МУХТОР АШРАФӢ 


Мухтор Ашрафӣ ҳамчун бастакор ва дирижери бар- 
ҷастаи замон дар таърихи санъати мусиқии профес- 
сионалии имрӯзаи халқҳои Осиёи Миёна мавқеи арзан- 

Шар аас 


да дорад. Таъсиси театрҳои опера ва балети Ӯзбекис- 
тон дар шаҳрҳои Тошканд ва Самарқанд бо номи ин 
арбоби машҳури мусиқӣ алоқаманд аст. М. Ашрафӣ 
моҳияти тадбиру чорабиниҳои аввалини Ҳокимияти 
Советиро дар тараққӣ додани санъат ва маданияти мил- 
ли сари вақт ҳис карда тавонист ва барои татбиқи ама- 
лии он фидокорона камари ғайрат баст. Ӯ нағз медо- 
НИСТ, КИ сСанъат,аз он ҷумла санъати мусиқӣ дар мамла- 
Кати социалистии мо ба манфиати халқ, барои равна- 
қи ғояҳои бузургу ҳаётбахши ҷамъияти социалистӣ ра- 
вона шудааст. Аз ин рӯ Мухтор Ашрафӣ аввалин шу- 
да ба таълифи операҳои миллӣ шурӯъ намуд. 

Ибтидои фаъолияти эҷодиаш, ки дар таълифи опе- 
ра таҷрибаи кофӣ надошт, бо муаллими худ С. Н. Ва- 
силенко ҳамкори кард ва самараи ин ҳамкори авва- 
лин операи ӯзбекӣ -- «Бӯрон» ба миён омад. Зеро 
С. Н. Василенко медонист, ки шогирдаш на барои шӯҳ- 
рат ба ин кор даст задааст, балки ӯ барои ташаккули 
мусиқии касбии Ӯзбекистон кӯшиш дорад. Пайдост, 
ки дар республикаҳои Осиёи Миёна ҳанӯз мусиқии про- 
фессионалӣ дар маънии имрӯза арзи вуҷуд надошт. 
Таснифи асарҳои мусиқии бисьёровоза, симфония, опе- 
ра ва ғайра басо мушкил буд. 

Мухтор Ашрафӣ дар яке аз мақолаҳои худ мена- 
висад, ки мусиқии касбии Ӯзбекистон дар ибтидои та- 
шаккули хеш ба як қатор зиддиятҳо рӯ ба рӯ шудааст. 
Миллатчиёни буржуазӣ намехостанд, ки мусиқии ӯз- 
бекӣ тавассути оркестри симфонӣ садо диҳад, ё ки тан- 
зиман бисьёровоза бошад. М. Ашрафӣ дар шаклёбии 
мусиқии касбии ӯзбек аз пешоҳангу фидоён буда ва 
дар ин роҳ хизматҳои шоиста намудааст. Зимни ин ӯ 
бо ҳамкории устодаш ду операҳои миллии ӯзбек -- 
«Бӯрон» ва «Қанали бузург»-ро эҷод намуд. Сониян 
дар ин поя таҷрибаи бои эҷодӣ андӯхта як силсила 
асарҳои мураккаби мусиқӣ, мисли операҳои «Дило- 
ром», «Қалби шоир», балети «Тӯмори муҳаббат», «Те- 
мурмалик», достону поэмаҳои симфонӣ, асарҳои тан- 
зиман мураккаб барои хор ва оркестри симфонӣ эҷод 
намуда, ба тараққиёти мусиқии ӯзбек саҳми арзандае 
гузошт. Ӯ дар консерваторияҳои Москва, Ленинград 
таҳсил карда, чун композитору дирижёри борикназар- 
ба ҳаёти мусиқӣ омадааст. М. Ашрафӣ ҳунарвари ҷӯян- 
да, навовару пурэҳсосе буд. Ӯ ба бастакорону муси- 
қишиносони рус Н. Н. Миронов, В. А. Успенский, 

С. Н. Василенко, Р. М. Глиэр, ки ибтидои ташкилу 
равнақ додани санъат ва маданияти Ӯзбекистон аз 
шаҳрҳои Москва ва Ленинград омада буданд, дӯстӣ ва 
ҳамкорӣ дошт. 

Аз тарафи дигар, М. Ашрафӣ мусиқии халқии ӯЗ- 
бек ва тоҷикро ҳанӯз аз айёми хурдсолиаш дӯст ме- 
дошт, аз мактаби мусиқии классикии «Шашмақом» баҳ- 
равар шудааст. Аз ин ҷост, ки дар асарҳои ӯ махсусан 
дар операҳои «Дилором» ва «Қалби шоир» оҳангу савт- 
ҳои маълум ва машҳури ин шоҳасари мусиқӣ тавассути 
оркестри симфонӣ хеле пурнафосат садо медиҳанд. 
санъати баланди устодони мусиқӣ Ота Ҷалол, Ота Ғиёс, 
Ҳоҷӣ Абдураҳмони Танбӯрӣ, Ҳоҷӣ Абдулазиз, Домул- 
ло Ҳалим, Содирхон, Мулло Тӯйчӣ ва дигаронро қадр 
менамуд ва онҳоро устодони аввалини худ дар ин ҳуна- 
ри шариф медонист. ї 

Соли 1949, вақте ки ғалабаи армияи советӣ бар фа- 
шистони гитлерӣ шиддат мегирифт, ӯ ҳисси ватанпар- 
варӣ ва ифтихормандиашро тавассути симфонияи яку- 
ми қаҳрамонии худ ва чандин асарҳои вокалии барои 
хор навиштааш таҷассум намуд. Дар симфонияи дую- 
ми ӯ низ муборизаи озодихоҳонаю қаҳрамонии халқи 
«Советӣ бо ифода, ғояҳои бузурги ҳаётӣ инъикос ёф- 
таанд. 

Ашрафиро яке аз асосгузорони мактаби дирижёрӣ 
дар Осиёи Миёна ва Қазоқистон гӯем, хато нахоҳем 
кард. Даҳҳо шогирдони ӯ баъди хатми консерваторияи 
Тошканд ҳоло дар театри Ӯзбекистон, муассисаҳои му- 
сиқии республикаҳои Осиёи Миёна пурмаҳсул кор ме- 
баранд. 

Шогирди соҳибистеъдоди ӯ, Артисткаи халқии СССР 
Дилбар Абдураҳмонова ҳоло вазифаи сардирижёрии 
театри опера ва балети ба номи Алишер Навоиро ба 
ӯҳда дорад. Шогирдони ӯ дирижёрони номии Тоҷикис- 
тон Ибодулло Абдуллоев, марҳум Э. Айропетянц, Ус- 
мон Муҳаммадёров ва дигарон дар тарғибу пешрафти 
мусиқии касбии советии тоҷик саҳми арзанда доранд. 
Таҳти роҳбарӣ, тавассути санъати баланди дирижёрии 
Ашрафӣ бисьёр асарҳои симфонии композиторони Ӯз- 
бекистон ва дигар республикаҳои бародарии Иттифоқи 
«Советӣ манзури шунавандагони сершумори ватанамон 
ва мамлакатҳои хориҷӣ гардиданд. 

Соли 1975 дар ҳаёти эҷодии ман воқеаи хурсанди- 

бахш ба вуқӯъ омад. Охирҳои моҳи февраль Ашрафӣ 
аз Тошканд ба ман занг зад. Дар шӯрои олимони кон- 
серваторияи Тошканд маслиҳат шудааст, ки шаби эҷо- 
дии маро бо иштироки якҷояи қувваҳои ЭҶоДиИи филар- 
мония ва консерватория гузаронанд. Барои тартиб до- 
дани барнома Ашрафӣ маро ба Тошканд даъват кард. 
Ман ин таклифро хушнудона қабул намудам ва шаби 
эҷодӣ 26 апрели соли 1975 дар толори концертии «Ба- 
ҳор» баргузор гардид. Дар шаби эҷоди оркестри сим- 
фонии филармонияи давлатии Ӯзбекистон ба номи Қо- 
рӣ Ёқубов бо роҳбарии Қувонч Усмонов, овозхонони но- 
мии тоҷику ӯзбек А. Бобоқулов, С. Қобилова, Ш. Мул- 
лоҷонова, М. Додобоева, С. Бинёминов ва дигарон иш- 
тирок карданд. 

Соли 1968 бо ташаббуси Мухтор Ашрафӣ дар саҳ- 
наи театри опера ва балети ба номи Алишер Навой 
операи бастакори тоҷик Я. Сабзанов «Бозгашт» таҳия 
шуд. Балети таърихӣ-қаҳрамонии М. Ашрафӣ «Темур- 
малик» дар репертуари театри опера ва балети ба номи 
С. Айнӣ мақоми арзанда дорад. Ба қалами М. Ашра- 
фӣ чандин суруду романсҳои тоҷикӣ низ мансубанд. 
Ораторияи «Достони Рустам», ки барои оркестр, хор 
ва яккахон навиштааст, яке аз асарҳои охирини ӯст. 
Оратория дар зимни «Шоҳнома»-и ҷовидонии Фирдав- 
сӣ ва ашъори шоири соҳибистеъдод Лоиқ Шералӣ таъ- 
лиф шудааст ва дар оянда яке аз муҳимтарин асарҳои 
коллективи филармонияи тоҷик хоҳад гардид. Бо та- 
шаббуси фаъолонаи М. Ашрафӣ дар театри опера ва 
балети Самарқанд операи «Қомде ва Мадан»-и муал- 
лифи ин сатрҳо аз нав ба саҳна гузошта шуд. Мухтор 
Ашрафӣ гуфта буд; ки рӯзи премьера албатта ба Са- 
марқанд меояд. 26-декабри соли 1975 премьераи опера 
барпо гардид. Ман Ашрафиро дар зали тамошо мекоф- 
там, бовариам намеомад, ки ӯ аз олам гузаштааст. Ва- 
ле афсӯс, сад афсӯс, ки ӯ дар байни мо набуд. 

Мухтор Ашрафӣ дар тараққиёти маданияи мусиқии 
советии тоҷик низ хизматҳои арзанда намуда ва ҳуку- 
мати республика ӯро бо унвони фахрии Ходими хизмат- 
нишондодаи санъати РСС Тоҷикистон қадр кардааст. 


Соли 19725. 

ФАЗЛИДДИН ШАҲОБОВ 


Суруд, тарона, мусиқӣ бо ҳаёт ва маишати халқи то- 
ҷик зич алоқаманд аст. Халқ бо шоирон, санъаткорон, 
мусиқидонони худ фахр мекунад. Оҳангу сурудҳои хал- 
ҚИиЮ классикии тоҷик, аз ҷумла «Шашмақом», чун сар- 
вати бои маънавии халқ аз авлод ба авлод нақл шуда, 
то ба рӯзгори мо омада расида бо сабк, шакли нав рав- 
нақу ривоҷ ёфта истодааст. 

Халқи тоҷик номҳои устодони обрӯманди мусиқӣ 
Содирхон, Ҳоҷӣ Абдулазиз, Доммуло Ҳалим, Усто Шо- 
дӣ, Ҳоҷӣ Абдураҳмони Танбӯрӣ ва дигаронро ҳамеша 
бо ифтихор ба забон мегирад. 

Дар солҳои Ҳокимияти Советӣ мусиқии тоҷик аз ҳар 
ҷиҳат такомул ёфт ва ба зинаҳои баланди тараққиёт 
расид. Як зумра устодони «Шашмақом» ин санъатро аз 
ғузаштагони худ омӯхта, то ба имрӯз оварда расони- 
даанд. Яке аз комьёбиҳои мадании мо ба адвори имрӯза 
сабт намудани «Шашмақом» аст ва он дастраси мух- 
лисони санъати мусиқии классикии тоҷик гардид. Ин 
кори хайрро чанд тан устодони мусиқӣ ба анҷом расо- 
ниданд, ки яке аз онҳо навозанда, ҳофиз ва бастакори 
муқтадир Фазлиддин Шаҳобов буд. Фазлиддин Шаҳо- 
бов бо маънии том устоди «Шашмақом» ва танбӯрии 
ҳунарманд буд. Дар ҳақиқат дили ҳар як шунавандаро 
санъати баланди аз оҳанги танбӯри пурэҳсос ба тасхир 
меовард. Дар сабки сознавозии ӯ, махсусан танбӯр 
асолати назму оҳанг шунида мешавад. 

Оре, санъати тароватбахши ин қабил танбӯриён 
қалби шоирро ба шӯру ҳаяҷон оварда будааст: 


Зи минои танбӯр ҷоме расон, 

Ба ҳушам зи мастӣ паёме расон! 
Ба май нест мӯҳтоҷ минои ӯ, 
Муҳайёст аз нола саҳбои ӯЇ.. 
Бисоти ду олам дар оғӯши ӯст. 
Маи нағма дар соғари ҳуши ӯст. 
Қашад булбуле сар зи ҳар тори ӯ, 
Зи мизроб пайдост минқори ӯ, 

Зи созаш талаб нағмаи ин бисот, 
Ҳамин ҷода дорад мақоми нишот. 


Ҳаминро ҳам бояд қайд намуд, ки малакаи балан- 
ди ӯ дар сурудхонӣ ва танбӯрнавозӣ мӯҷиби инкишо- 
фи санъати бастакории ӯ гардида, имконоти васеи эҷо- 
диро фароҳам овардаанд. 

Аз ин рӯ дар суруду навоҳо, асарҳои дар жанрҳои 
гуногуни мусиқӣ иншошудаи ӯ равонӣ, салосату бало- 
ғати мусиқӣ мавқеи хос доранд ва дили дӯстдорони му- 
сиқиро ба ваҷд овардаанд. Фазлиддин Шаҳобов чун му- 
саннифи борикназар эҳсос мекард, ки маҳз халқ ва 
таърихи маданияти халқ бо чашми хирад, диди балан- 
ду санъаткоронаи мутриби асил назар менамуд. 

Мутриб! Ин чӣ сухани хушоҳангу гуворост. Бино- 
бар диди пурэҳсоси мутрибона доштан, ба мусиқии 
классикӣ меҳру муҳаббати зиёд доштан тахайюлоти на- 
фиси савтӣ дар асарҳои ӯ омирона садо медиҳанд. 

Беҳуда нест, ки ин қабил мутрибону сознавозони 
хушилҳонро Мирзо Абдуқодири Бедил бо як завқу ил- 
ҳоми саршор тавсиф намудааст: 


Муғаннӣ, кунун вақти ҷӯшу навост, 
Қи буньёди ҳастӣ ба дӯши садост! 
Тағофул ба бедории айш чист?) 

Раги соз беш аз раги хоб нест!.. 

Ба сад назм агар нағма дорад хурӯш, 
Ҳамон аз забон мерасад то ба гӯш. 
Ту бардорӣ аз ҳалқаи даф садо, 
Садояш зи дасти ту дорад асоІ.. 

Раги соз -- мавҷи забони диласт, 
Дафу чангу най тарҷумони диласт!.. 


Ҳар як хонандаи хушовоз сурудҳои ин санъаткори 
номиро бо шавқу илҳоми саршор месароянд. Чи тав- 
ре ки дар боло зикр шуд, сарчашмаи оҳангҳои Фазлид- 
дин Шаҳобов мусиқии халқию классикӣ аст. Ӯ на тан- 
ҳо ҳофиз, балки марди шеърдону шеършиносе буд. 
Шеърро некӯ мегуфт. 

Ӯ баъзан панду насиҳати сардафтари адабиёти клас- 
сикии тоҷик Абӯабдуллои Рӯдакиро ба хотир меовард: 


Ҳар кӣ наомӯхт аз гузашти рӯзгор, 
Ҳеҷ наомўзад зи ҳеҷ омӯзгор. 


Равшан аст, ки то Революцияи Қабири Социалис- 
тии Октябрь мусиқии классикии тоҷик «Шашмақом» 
таввассути баёзу рисолаҳои махсус таҳлилу таҳқиқ шу- 
дааст. Он чун мероси бою нотакрори мадании даҳонӣ, 
аз насл ба насл нақл мешуд. 

Дар муқаддимаи ҷилди якуми «Шашмақом» ду- 
руст қайд шудааст, ки соли 1924 профессор Успенский 

ба Бухоро омада, барои ба адвори мусиқӣ сабт наму- 
дани оҳангҳои ҷудогонаи «Шашмақом» аввалин маро- 
тиба ташаббус нишон дода буд. Аммо дар он айём ба 
таври бояду шояд ба сомон расонидани ин иқдоми шоис- 
та шароите мувофиқ наомада буд. Санъаткори бо ама- 
лия ва назарияи «Шашмақом» дониши мукаммали му- 
сиқидошта ниҳоят кам ба назар мерасид. Бинобар он 
профессор Успенский маҷбур шуд, ки ин кори муҳимро 
бо ёрии устодони онвақтаи «Шашмақом» Бобо Ҷалол, 
Мирзо Ғиёс ва Мирзо Назрулло ба сомон расонад. Ин 
устодон бо вуҷуди дар оҳангҳои классикии тоҷик усто- 
ди комил буданашон бо илми ҳозираи санъати мусиқӣ 
мусаллаҳ набуданд. 

Бо вуҷуди он, дар ҳамон шароит сарфи назар аз баъ- 
зе камбудиҳо ба адвор гирифтани «Шашмақом» аҳа- 
мияти калон дошт. Пас аз 23 сол боз се нафар устодо- 
ни «Шашмақом» ба воя расида, барои давом додани ин 
кори пуршараф ва масъулиятнок камар бастанд, ки ин 
устодон Бобоқул Файзуллоев, Шоҳназар Соҳибов ва 
Фазлиддин Шаҳобов буданд. Хулоса, дар тӯли чандин 
сол «Шашмақом»-и тоҷик ба адвор баст гардид. 

Устоди мумтоз Фазлиддин Шаҳобов дар айни камо- 
лоти эҷодист. Ҳар як зуҳуроти нави зиндагии халқи хуш- 
бахти худро бо асарҳои шоистаи замон ҳамовоз месо- 
зад. Ба қалами ӯ на фақат сурудҳои яковоза, балки 
бисьёровоза мансубанд. 


Соли 1969. 


ҲОҶӢ АБДУЛАЗИЗ 


Симоҳои намоёни илму адаб ва санъаткорони за- 
бардасти ин ё он давру замон ба ташаккулу инкишофи 
маданияти халқи худ нақши босазое гузоштаанд. Яке 
аз устодони санъати мусиқии классикии халқи тоҷик, 
ки бо таснифоти фусункоронаи худ дар таърихи мада- 
ниятамон саҳифаи нав кушода ва боиси ифтихору эҳти- 
роми бузург гардидааст, Ҳоҷӣ Абдулазиз Абдурасулов 
аст. Санъаткори ҷавон бо ҳофизони машҳури замони 
худ шиносоӣ пайдо карда, дере нагузашта на танҳо дар 
зодгоҳаш, балки берун аз он шӯҳратёб мешавад. Ҳоҷӣ 
Абдулазиз ба як қисм мамлакатҳои Шарқ Миср, Ис- 
кандария, Ҳиндустон, Туркия, Ҳиҷоз ва ғайра сафар на- 
муда, бо санъати мусиқии мардуми ин кишварҳо шинос 

мешавад. Ӯ баробари дуторӣ ва танбӯрии соҳибҳунар 
будан, инчунин бо омӯхтани мусиқии халқӣ ва класси- 
кии «Шашмақом» мепардозад. Лаёқат ва маҳорати ду- 
тории ҷавон диққати бисьёр ҳофизон ва мусиқидонон- 
ро ба худ ҷалб менамояд ва баъзе аз устодони мусиқӣ 
ба такмил ёфтани истеъдоди вай ёрии беғаразона ме- 
расонанд. 

Махсусан Ҳоҷӣ Абдулазизи 18--19 сола бо сурудхо- 
нию дуторнавозӣ дӯстдорони навоҳои дилошӯбро дар 
ҳайрат мегузошт. 

Аксарияти ҳофизону навозандагони касбии Самар- 
қанд ва шаҳрҳои атрофи он дар вақти сурудани ма- 
қомҳо созҳои мусиқиро худашон ҳамнаво намекар- 
данд ва ё тамоман навохта наметавонистанд, бинобар 
он дуторӣ ва ё танбӯриеро ба сифати ҳамнавоӣ ба маҷ- 
лису ҷамъомадҳои сурудхонӣ ҳамроҳ мебурданд. Ҳоҷӣ 
Абдулазиз бошад, ба ин эҳтиёҷе надошт. Ӯ дуторро бо 
тамоми нозукиҳояш бо камоли устодӣ ва сабку рави- 
ши хоса менавохт. 

Дере нагузашта барои шунидани овози ӯ аз Хуҷан- 
ду Қӯқанд, Намангону Тошканд, Бухорою Хоразм ва 
Ҳисор дӯстдорони мусиқӣ меомаданд. Ҳар дафъа ҳан- 
гоми хондани суруде ва ё навохтани оҳанге Ҳоҷӣ Аб- 
дулазиз тағьироте ба оҳанги он дохил менамуд. Мақом- 
ҳои «Ушшоқ», «Гулизорам», «Бозаргонӣ», «Чапандози 
Наво», «Талқинча», «Қашқарча», «Абдураҳмонбегӣ» дар 
иҷрои Ҳоҷӣ Абдулазиз авҷу даромад кашида ва обу- 
ранги тозаю савтию овозӣ гирифтаанд. 

Сурудҳои халқии тоҷикӣ, ки сабку услуби хос доранд, 
дар амалиёти мусиқӣ ва ғайра дар шаклҳои сеқисмӣ ба 
назар мерасанд. 

Масалан, қисми якум --сарахбори аввали оҳанг, 
қисми дуюм авҷ ва қисми сеюм -- фуруди он аст. Аммо 
Ҳоҷӣ Абдулазиз ин шакли оҳангҳоро тағьир дода, ба он 
ифода, рангомезиҳои навро дохил намуд. Пеш аз он ки 
ба «авҷ» руҷӯъ намояд, ӯ якчанд такт, зарб ё ки як- 
чанд ибораҳои савтӣ илова намуда, сипас ба авҷ мера- 
сад, ки ин сабки табиие барои гузариш аз як шохаи му- 
сиқӣ ба шохаи дигаре моҳияти иртиботиро касб мена- 
мояд. і 

Аз ин рӯ Ҳоҷӣ Абдулазиз на танҳо чун ҳофизи 
хушадою хушлаҳн, балки чун оҳангсози боистеъдод дар 
таърихи маданияти мусиқии мо шӯҳрат дорад. 

Ман ки яке аз мухлисон ва дӯстдорони санъати Ҳо- 

ҷӣ Абдулазиз ҳастам, мехостам, тафсилоти як вохӯрие- 
ро бо ин устоди мусиқӣ нақл намоям, ки он аз аҳамият 
холӣ нахоҳад буд. 

Ҳоҷӣ Абдулазиз дар Самарқанд чун ҳофизи хушхо- 
ну маҳбуб шӯҳрату овоза дошт, ҳар фард мехост, ки на 
танҳо аз овози ӯ ғизои маънавӣ бардорад, балки ба ди- 
дораш мушарраф шавад. Дар хотир дорам, рӯзе як ра- 
фиқи ҳамсиннам, ки ҳамроҳ дар кружоки ҳаваскоро- 
ни санъат ширкат доштем, ба хонаи мо омада гуфт: 

-- Медонӣ чӣ гап? Имрӯз, соати ҳафти бегоҳ дар чой- 
хонаи маҳаллаи мо Ҳоҷӣ Абдулазиз бо шогирдони худ 
меомадааст, ба ин муносибат чойхонаро оро дода исто- 
даанд. Мардуми маҳалла даву ғеҷ карда кӯрпачаю қо- 
линҳои нав андохта, барои Ҳоҷӣ Абдулазиз ҷои махсус 
тайёр менамоянд. Ман ба ҳамон ҷо меравам. 

Аз ин хабари хуш ман ба ҳаяҷон омадам. То соати 
ҳафт бардошт карда натавониста, ҳама корро ба як сӯ 
гузоштам ва ҳамроҳи рафиқам ба чойхона рафтам. Ал- 
лакай дар он ҷо одамони бисьёре ҷамъ омада буданд. 
Мо ҳам аз як гӯшаи чойхона ҷой гирифта, омадани ҳо- 
физро мунтазир шудем. 

Ин воқеа тахминан охири моҳи апрели соли 1925 рӯй 
дода буд. Соати 7 фойтуни дуаспа дар назди чойхона 
омада истод. Одамон аз ҷойҳояшон хеста, ба сӯи фой- 
тун нигоҳ мекарданд. Мӯйсафеди миёнақади нуронии ха- 
робакак ва се нафар ҳамроҳони ӯ аз фойтун фуромада 
ба тарафи чойхона меомаданд. Табассуми гарми ин мар- 
ди мӯйсафед диққати ҳозиронро ба худ мекашид. Ба- 
робари наздик шудан ӯ бо таъзим ба ҳозирон салом дод. 
Ба гӯшам расид, ки ҷавонмарди дар паҳлуи мо буда 
ба дигаре бо овози паст мегуфт: 

-- Дидӣ, Ҳоҷибобо дар вақташ омаданд-а! Халқро 
ҳурмат мекунанд. 

Ҷавони дигар ба ӯ гуфт: 

-- Э, ту аҷоиб будӣ-я, охир халқро ҳурмат накунад, 
мардум уро ин қадар ҳурмат мекарданд-мӣ? Ҳурмат 
мекунанд. ки ба ҳурмати мардум сазовор шудаанд-дия! 

Ҳоҷӣ Абдулазиз дар тан ҷомаи беқасаби рах-рахи ҳи- 
сори ва дар сар саллаи сафед дошт. Навозандагоне, ки 
ҳамроҳи ӯ аз фойтун фуромаданд, шогирдони ӯ “Қорӣ 
Сироҷ, Қорӣ Яъқуб ва Қобилҷон буданд, ки дар як даст 
сози мусиқи доштанд ва бо дасти дигар боэҳтиром аз 
таги бағали устоди худ гирифта меомаданд. Ҳама ба 
пешвози Ҳоҷӣ Абдулазиз боэҳтиром аз ҷой бархостанд. 


62 


Устод ба ҷои худ гузашта нишаст ва дербоз мунтазир 
будани халқро фаҳмида ба шогирдони худ ишора на- 
муд, ки созҳоро омода созанд ва худаш ҳам табассум- 
кунон ба тарафи халқ назар дӯхта дуторро ҷӯр карду 
пеш аз он ки сурудеро оғоз намояд, пардаҳои дуторро 
як-як санҷида баромад. 

Баъди ҷур шудани созҳои мусиқӣ ӯ ба шарикони худ 
як ишора намуда, ҳамоно суруди «Бебокча» (шеъри 
Шавкати Бухороӣ) -ро оғоз кард. 

Баъди хотимаи суруд мӯйсафедон миннатдории худ- 
ро бо нидоҳои «саломат бошед, Ҳоҷӣ», «кам нашавед», 
«ба ҳазор дароед» изҳор менамуданд. Ҳоҷӣ ҳам бо та- 
бассум ба сӯи онҳо нигоҳ карда, бо ишораи сар ҷавоби 
эҳтироми онҳоро мегардонид. Баъд аз фурсате, ӯ як 
пиёла чой нӯшида, суруди «Ушшоқ» -ро бар ғазали Фу- 
рӯғӣ оғоз кард ва ин яке аз такмилоти бевоситаи ово- 
зию савтии худи Ҳоҷибобо будааст. Ин сурудро аҳли 
мусиқии Самарқанду Бухоро ва дигар маҳалҳо ба номи 
«Ушшоқи Ҳоҷӣ» ном мебурданд. 

Тарзи овози ӯ (тембри овозаш) тенори лирикӣ бу- 
да, бисьёр форам ва дилнишин садо медод, ки ҳанӯз 
он нашъаи савту овоз аз хотираҳо дур нарафтааст. 

Ҳоҷӣ Абдулазиз аз ганҷинаи бебаҳои мусиқии хал- 
қи худ баҳраҳо гирифта, сарвати онро афзунтар кард. 
Номи ӯ ҳамчун ҳофизи забардаст дар қатори бузург- 
тарин ходимони санъати мусиқӣ сабт шудааст. 

Вазифаи муқаддаси ходимони санъати мусиқӣ ва 
бастакорони мо ин аст, ки эҷодиёти Ҳоҷӣ Абдулазиз ва 
ҳамсафони ӯро биомӯзанд. Онро дар асоси талаботи на- 
зарии имрӯзаи мусиқӣ инкишоф дода, дастраси оммаи 
васеъ гардонанд. 


Соли 1958. 


УСТОДИ САНЪАТУ АДАБ 


Мо ранҷбарзодагонем, 
Обод аз мо замин. 
Маҳсули сарпанҷаи мост, 
Тоҷи шоҳону нигин. 


Ин шеъри устод Абулқосим Лоҳутӣ вирди забони 
мактаббачагони Тоҷикистон ва шаҳру деҳоти тоҷикни- 
шини Ӯзбекистон гардида буд... 

Дар ёд дорам, муаллими забон ва адабиёти мо Обид 

Исматӣ, ки марди мусиқидӯст буд ва ба мо суруд мео- 
мӯхт, ин шеърро аз газетаи «Овози тоҷик» навишта ги- 
рифта, ба мо омӯхт. 

Ман низ яке аз мухлисони ин устоди бузурги назм 
будам, ҳамеша орзуи дидани ӯро дар дил мепарвари- 
дам. Дере нагузашта ин орзуи ман ҷомаи амал пӯшид. 
Соли 1935, дар тантанаи ҷашнгирии 10-солагии буньёди 
Республикаи Советии Социалистии Тоҷикистон ӯро дар 
раёсати маҷлиси идона, ки дар бинои театри драмавии 
бо номи Лоҳутӣ баргузор шуда буд, дидам. Рафиқам 
Мирзиё ба ман шахси дар паҳлӯи чапи садри маҷлис 
нишастаро нишон дода гуфт: «Дидӣ, ана ҳамон кас Ло- 
ҳутӣ!». 

Пас аз хотимаи концерт Лоҳутӣ бо табъи болида ба 
саҳна баромада, ҳамаи санъаткоронро як-як ба оғӯш 
ғирифта табрик кард ва бо нидо гуфт: «Офарин ба шу- 
мо, кашшофони санъати советии тоҷик!». 

Шеърҳои устод Лоҳутӣ бо мазмун ва бадеияти ба- 
ланди худ ба бисьёр бастакорони тоҷику ӯзбек, русу 
қазоқ, озарию арман илҳом бахшидаанд. Охири соли 
1941, дар рӯзҳои мудҳиши ҳуҷуми фашистон ба пойтах- 
ти Ватанамон-- Москва яке аз шеърҳои ватанхоҳии 
устодро бо унвони «Бародарон» аз рӯзнома хонда, хе- 
ле ба ҳаяҷон омадам ва хостам, ки ба он оҳанг эҷод 
кунам, вале бастакори ӯзбекистонӣ Сулаймон Юдаков 
пешдастӣ намуд. Дере нагузашта ин суруд бо ҳамово- 
зии фортепиано дар иҷрои солисти театри опера ва ба- 
лети тоҷик Ҳоҷӣ Аҳмадов садо дод. Суруд саршори ғоя- 
ҳои олии ватанхоҳӣ буд ва маро хеле хуш омад. Худи ҳа- 
мон рӯз ба хонаи устод занг задам ва хурсандии худро из- 
ҳор намудам. Устод миннатдорӣ баён карда гуфтанд, 
ки имшаб шеъри дигаре эҷод намудаанд. Таклиф кар- 
данд, ки ба хонаашон омада шеърро гирам ва агар мақ- 
бул ояд, ба он оҳанге бинависам. Ман аз лутфи устод 
хушнуд шуда ва ҳамон соат ба хонаашон раҳсипор шу- 
дам. Устод маро ба оғӯш кашида, пурсупос карданду 
ба чойнӯшӣ таклиф намуданд ва бадеҳатан ин шеърро 
хонданд. 


Нигори ман, ҳаёти ман, 

Баҳори ман, 

Чӣ солҳо дар ин ҷаҳон асири ғам будем, 
То ин замон, чу бандагон 

Зери ситам будем. 

Зиёдулло Шаҳидӣ 


Шаҳидӣ бо Тихон Хренников, котиби якуми правленияи Итти- 
фоқи бастакорони СССР, дар иҳотаи кормандони маданияти ӯзбек 


Зиёдулло Шаҳидӣ ҳангоми эҷод 


Шаҳидӣ дар халқаи пионерон 


Арманистон. Сӯҳбати эҷодӣ бо ҳамкасбон 


Зиёдулло Шаҳидӣ ва Мирсаид Миршакар 


Шаҳидӣ дар шаҳри Самарқанд, дар ҳавлии падараш Муқаддас 
Шаҳидӣ. 


Аз тарафи чап ба рост: А. Бобоқулов, Ш. Муллоҷонова, Р. Ҳо- 
дизода, З. Шаҳидӣ. М. Миршакар ва Барно Исҳоқова. 


Зиёдулло Шаҳидӣ ва солисти опера Адҳам Холиқов. 


Зиёдулло" Шаҳидӣ бо наберааш Наргис 


Ин суруд то ҳол гулбоғи санъати тоҷикро оро ме- 
иҳад. Ӯ 
к Будан 1943, айни шиддати Ҷанги Бузурги Ватанӣ, у 
ѕибгоҳ ҳар як гражданини советӣ мекӯшид, ки 
Фол) мали км Табиист, ки адибону бастакорон 
ба ин муборизаи озодихоҳона сафарбар шуда буданд 
ва мардумро бо асарҳои ватанхоҳии хеш ба мубориза 
даъват мекарданд. Устод Лоҳутӣ бо ҳама серкорӣ вақт 
меёфт, ки шогирдону дӯстони худро хабар гирад, онҳо- 
ро аз сӯҳбатҳои рӯҳбахши худ сарфароз гардонад. 

Он вақтҳо ман бо оилаам дар яке аз кӯчаҳои мар- 
кази шаҳр истиқомат доштам. Боре, соатҳои ду-сеи рӯз 
дар хона оҳангеро машқ мекардам. Завҷаам ба ташви- 
ши рӯзгор андармон буд. Дар ҳамин асно тақтақи РЙ 
реза ба гӯш расид. Аз ҷоям хеста нигоҳ кардам ва бо. 
ҳаяҷон ба завҷаам гуфтам: «Лоҳутӣ омаданд», Ё 

Ҳарду ба пешвози устод шитофтем. Устод дар наз-. 
ди дар бо чеҳраи хандон меистод ва коғазпече дар даст 
дошт. «Омадам, ки шумоёнро бо фарзанди якуматон 
табрик намоям!» -- гуфт ӯ ва гарму ҷӯшон вохӯрию аҳ- 
волпурсӣ кард. 

Хурсандии мо ҳадду канор надошт. Шахси бузурге, 
ки ҳамеша орзуи ба дидораш расиданро доштам, им- 
рӯз меҳмони мост. Дар ин асно тамоми шеърҳои устод, 
ки бо рафиқон дар ҷашнҳо тавассути концертҳои ҳавас- 
корони санъат бо оҳангҳои гуногун месурудем, ба хо- 
тирам расиданд. Махсусан, сурудҳои «Ман фарзанди 
як деҳқоне будам», «Ёри мастчоҳиам», «Бути нозани- 
нам»... ва дигарон вирди забони хурду калон буданд. 

Устод аз саргузаштҳояшон шаммае нақл карда, баъд 
шеърҳои нави худро хонданд. Сӯҳбату дидорбинии мо 
қариб ду соат давом кард ва он лаҳзаҳо як умр дар 
лавҳи хотирам нақш бастанд. 

Пас аз чанд рӯз ба хонаи устод занг зада, оҳанги 
пав эҷод кардаамро муаррифӣ кардам ва хоҳиш наму- 
да гуфтам: «Хуб мешуд, устод вақт меёфтеду барои ин 
оҳанг матне менавиштед». Устод ҳамон лаҳза маро ба 
хонаашон таклиф намуданд. Ман чанд маротиба оҳанг- 
ро такроран ба пианина навохтам ва аз байн як соат 


нагузашта матни суруд бо унвони «Дилдода шудам» 
тайёр шуд: 


Ман рӯи туро дидаму дилдода шудам, 
Дар додани ҷон ба роҳат омода шудам. 

Дар бандагӣ истода будам зи ту дур, 
Афтода шудам ба домат, озода шудам... 


Шеъри - асил тавъам ба мусиқӣ аст. Шеърҳои устод 
Лоҳутӣ низ шеъри асил буда, яке аз сабабҳои хушоҳан- 
гию равонии мусиқии он дар ҳамин аст. Махсусан шеър- 
ҳои устод «Гар намедонӣ, бидон», «Бути нозанинам», 
«Ханҷари заҳмат», «Мо зафар хоҳем кард», «Парвона 
медонад», «Зи дастат гарчи шуд хунин дили ман», «Эй 
дил, эй дил» ва ғайра дар дилу дидаи мардум маскан 
гузидаанд. Ҳамин дилбастагиро нашриёти «Ирфон» ба 
тенобат гирифта, як силсила сурудҳои устодро, ки бас- 


-такорони тоҷик, ӯзбек ва дигар республикаҳои баро- 


дарӣ ба онҳо мусиқӣ навиштаанд, манзури дӯстдорони 
мусиқӣ гардонид. Бешубҳа, ин маҷмӯаи шеъру мусиқӣ 
барои инкишофи минбаъдаи маданияти мусиқии сове- 


- тии тоҷик ёрӣ хоҳад расонд. Ё 


Р 


Соли 1970. 


ҲОФИЗИ ХАЛҚ 


Қӯҳистони Тоҷикистон манзараҳои дилфиребе до- 
рад, ки аз тамошояш чашм сер намешавад. Шоирон 
дар васфи ин диёр ашъори зиёде сурудаанд. Шоири 
тоҷик Абдусалом Деҳотӣ аз тамошои кӯҳистони Дарвоз 
фа ваҷд омада, эҳсосоти худро ин тавр баён кардааст: 


Ду-се рӯзе шудам 
меҳмони Дарвоз, 


Намудам сайри ҳар 
бӯстони Дарвоз. 


Ба дил ҳамчун баҳорон 
сайқалам дод 


Ҳавою боди атрафшони 
Дарвоз. 


Ба як сӯ барфу як сӯ 
пухта гелос, 


Аҷаб фаслест тобистони 
Дарвоз. 


ШҚӯҳистони тоҷик баробари табиати зебо ва ман- 
зараҳои дилфиреб доштан, инчунин макони адибон ва 
санъатварони соҳибистеъдод аст. Яке аз устодони му- 
сиқии мо ҳофизи халқ, Акашариф Ҷӯраев, ки дар 

ОВОЗХОНИЮ навохтани созу оҳангҳои халқӣ сабку ра- 
виши хосе дошт, зодаи кӯҳистон аст. 


Ҳаёт ва фаъолияти ҳунарии Шариф Ҷӯраев бо 
эҷодиёти бадеии мусиқии ноҳияҳои Қалъаи Хум, Дар- 
возу Ғарм, Ҳисору  Қаротоғ ва дигар маҳалҳо сахт 
кайванд аст. Ӯ ба як силсила сурудҳои дар зимни фоль- 
клори халқ таснифнамудааш обуранги тоза, шаклу 
мазмуни замонавӣ дохил карда, дар ташаккулу рав- 
нақи мусиқии халқи тоҷик саҳми арзанда гузошт. Аз 
пн рӯ халқ ӯро на фақат ҳамчун ҳофиз, балки чун 
оҳангсози мумтозу давомдиҳандаи анъанаҳои бою пешг: 
қадами мусиқии қадимии халқи худ дӯст медорад. 

Акашариф Ҷӯраев дар райони Қалъаи Хум таваллуд 
ёфтааст. Қалъаи Хум ҳамчун қароргоҳи мусофирону 
савдогарон буд, ки аз маҳалҳои дурдасти Бухорою 
Ҳисор, Қаротегину Қӯлоб меомаданд ва тавассути 
Дарвоз ба мамлакатҳои хориҷӣ рафтуо мекарданд... 
Табиист, ки ин шароити ҷуғрофӣ ба иқтисодиёт, ур-- 
фу одат, мусиқӣ ва сурудҳои ин ҷойҳо таъсир ра- 
сонидааст. Ҳофизон, мутрибони ин ҷойҳо намунаҳои. 
суруду мусиқии тӯёна, наврӯзӣ ва ғайраро аз бобою": 
бобокалонҳои худ мерос мегирифтанд ва мувофиқи 
завқу салиқаашон тарғибу идома медоданд. 

Падари Акашариф низ марди шеърпарвару му- 
сиқидуст будааст. Ӯ чун сарояндаи моҳири сурудҳои 
халқи, донандаю навозандаи пурэҳсоси мусиқии клас- 
сикӣ шӯҳрат доштааст. Акашариф Ҷӯраев бисьёр су- 
рудҳои халқӣ ва классикиро аз падари худ омӯхтааст 
Ва аз ин сабаб ӯро устоди нахустини худ мешуморид. 
Чуноне ки қайд шуд, шароити ҷуғрофӣ ва маъмурии ин 
маҳал дар маданияти мусиқӣ, эҷодиёти аҳли ҳунари 
ин диёр, аз ҷумла фаъолияти санъатварии Акашариф, 
таъсири босамаре гузоштааст. Аз ин рӯ пайдост, ки 
дар тарзи овозхонию сознавозӣ, осори мусиқии ӯ ҳам 
таъсири оҳангҳои халқӣ ва ҳам савту навоҳои клас- 
сикии тоҷик ҳис карда мешавад. Масалан, сюитаи 
рақсӣ ва овозии «Чорзарб», ки соли 1949 дар даҳаи 
адабиёт ва санъати тоҷик дар Москва бомуваффақият 
иҷро шуда буд, дар зимни эҷодкорона такмил додани 
оҳангҳои халқию классикӣ таълиф шудааст. 

Сюитаи «Чорзарб» аз чаҳор усул таркиб ёфтааст. 
Қисми якуми он «Шаҳд» ба сабку равиши анъанавӣ 
оғоз меёбад. Дар ин ҷо созҳои ҳамнаво танбӯр, рубоб, 

най, ғижжак, дойра ва ғайра ҳама бо як садо дар як 
парда навохта мешаванд, сониян қисми таронавӣ [01305) 
меёбад: 
Ҷонам, ман ёри туям, 
Намешавам ёри касе, 
Дар доми туям , 
Намешавам ром ба касе. 
Ин косаи шарбате, ки 
бо ҳам хӯрдем, 
Ҳаргиз нахӯрем шароб 
дар ҷоми касе. 
Боз ҳавои чаманам орзуст, 
Ҷилваи сарву суманам орзуст. 


Қисми дуюм бо зарби «Уфар», яъне бо зарби шаш- 
ҳаштьякӣ давом мекунад. 

Қисми сеюм бо мисраи «Соқӣ, соқиҷон, пиёла пур- 
-май кун» ибтидо ёфта, аз лиҳози оҳангӣ ба яке аз 
қисмҳои «Шашмақом» қаробати хеле наздик дорад. 
“Яъне аз «Уфари Уззол» гирифта шудааст ва ин шаҳо- 
дат аз он аст, ки тарзи хониши Акашариф Ҷӯраев бо 
мусиқии классикии «Шашмақом» пайванд аст ва ин 
ақидаро бо мисолҳое чанд тақвият додан мумкин аст. 
Масалан: 


Хами зулфи ту чин-чин, ноз ба мушки хито дорад, 
Барфи рӯи ту гулгун, ханда бар субҳи сафо дорад. 


Тарзӣи иҷро ва зарбу усулҳои ин асар ба шӯъбаҳои 
хЧапандози Наво», «Талқинчаи Савти Сарвиноз» ва 
дигар таркиботи созию овозии «Шашмақом» дар ирти- 
бот аст. 

Қисми чаҳорум бо унвони «Сабзаме, сабзам» маш- 
ҳур буда, бо хусусияти худ ба оҳангҳои халқии тў- 
ёнаи Самарқанду Бухоро шабоҳат дорад. 

Акашариф Ҷӯраев аз хурдсолӣ ба навохтани дум- 
браю дутор ҳавас пайдо мекунад. Баъдтар дар синни 
10-солагӣ аз Иззатшоҳ ном хизматчии маъмурии ҳа- 
мон давра, ки марди соҳибистеъдод буд, чанд суруду 
наво меомўзад. 

Иззатшоҳ дцлбохтаи адабиёти классикӣ буд, ба 
онҳо оҳангҳо эҷод мекарду месуруд. Акашариф барои 
омӯхтани мусиқӣ дар хонаи у ба сифати дастьёр кор 
мекард ва аз ӯ навохтани созҳои гуногуни мусиқиро 
ёд мегирифт ва дар базму нишастҳо устодашро ҳам- 
роҳӣ менамуд. 

Дар он айём Шариф Ҷӯраев бо Қаримхон, Эшони 
Ҳодӣ ва Мирзо Ғулом барин ҳофизони машҳури диё- 
раш ошноӣ пайдо мекунад. Санъати сарояндагии ин 
ҳофизи халқӣ муҳаббати ӯро ба мусиқӣ ва сурудхонӣ 
бештар мекунонад. Гарчанде ки сурудҳои такмилдодаи 
ӯ бештар ба сурудҳои халқӣ монандӣ дорад, вале аз 
лиҳози образнокӣ ва рӯҳафзоии хеш аз сурудҳои ҳо- 
физони дигари халқӣ ба куллӣ фарқияте доранд. 

-- Аввалҳои соли 1934 буд, -- ҳикоя кард. яке аз 
санъаткорони кӯҳансоли республика,--маро ба уп- 
равленияи санъат даъват намуданд ва гуфтанд, ки ба 
зудӣ ба райони Ғарм рафтан лозим. Ҳамон вақтҳо 
Акашариф бо оилааш дар Ғарм истиқомат мекард. 
Дар Ғарм олимпиадаи районӣ барпо мешудааст. Аз 
ин таклиф ман хело хурсанд шудам, зеро дер боз дар 
дил орзуи дидани ин ҳофизи машҳурро мепарваридам. 
Фардои он рӯз азми сафар кардем. Ҳамин ки вориди 
район шудам, аз шахси якуме, ки ба мо рӯ ба рӯ омад, 
пурсидам: 

-- Шумо намедонед, хонаи Акашариф дар куҷост? 

-- Хонаи Акашарифи ҳофиз? Ҳӯ, ана дар ҳамон 
қишлоқ, вале худи ӯ ҳоло дар клуби район аст ва имшаб 
концерт медиҳад. 

Ҳамон шаб дар концерти олимпиада ҷои нишаст 
ёфтанамон амри маҳол буд. Ҳангоме ки барандаи кон- 
церт баромади ҳофизро эълон кард, қарсакзании пур- 
мавҷ залро фаро гирифт. Акашариф бо чеҳраи хандон 
ба тарафи халқ нигоҳ карда, далерона ба саҳна ба- 
ромад. Дар даст сози мусиқии танбӯрмонанди ёздаҳ- 
тора дошт. Марди хушқаду қомат менамуд. Дар тан 
ҷомаи беқасаби ҳисоридӯхт ва дар сар тоқии чоргули 
сафед дошт. Дар ҳамон концерт ман сурудҳои «Эй 
ҳузури мақдамат», «Усмат намехом», «Ҷӯраҷонам», 
«Агар ба гулшан», «Нозанин» ва ғайраро бори аввал 
дар иҷрои ӯ шунида будам,--гуфт дар фуроварди су- 
ханаш мусоҳиби мо. 

Дар Душанбе бори аввал Акашариф соли 1926 дар 
концерти ҳукуматие, ки ба муносибати ташкильёбии 
Республикаи Советии Социалистии мухтори Тоҷикис- 
тон барпо гардида буд, бо ҳамроҳии устоди худ Мир- 
зо Ғулом ҳунарнамоӣ кард. Соли 1935 ӯ ба сифати ҳо- 
физи яккахонии комитети радиои Тоҷикистон ба кор 
даъват шуд ва соли 1941 дар концерти нахустини 
даҳаи санъати тоҷик дар Москва бо писаронаш Қан- 

дил, Муқим ва Дарвозӣ иштирок намуда санъати ба- 
ланди овозхониашро намоиш дод. Дар солҳои Ҷанги 
Бузурги Ватанӣ ӯ якчанд сурудҳои ватанпарварӣ офа- 
рида ҳамроҳи писаронаш месуруд. 

Акашариф марди шоиртабиат низ буд. Масалан, 
шеърҳои «Байрақи озодӣ», «Аэроплан», «Қапитан Гас- 
телло» ва ғайра дар он солҳо шӯҳрати зиёд доштанд 
ва онҳо тавассути худаш ва писаронаш садо додаанд. 

Соли 1955 барои гузаронидани даҳаи навбатии санъ- 
ату адабиёти тоҷик дар Москва тайёрӣ мерафт. Ба 
ин муносибат дар назди филармонияи давлатии Тоҷи- 
кистон ансамбли ҳофизони кӯҳистон бо роҳбарии Ша- 
риф Ҷӯраев таъсис ёфта ва дар ҳайати ин дастаи ху- 
нарӣ ҳофизон Абдулло Назриев, Барот Яхшиев, Аб- 
дураҳмон Ёров, Саломатшоҳ Назриев, Муқим Ҷӯраев, 
Шумқор Одинабеков, Зулайхо Раҳимова дохил бу- 
данд. Ин санъаткорон бисьёр ҷиҳатҳои нозуки санъ- 
ати овозхониро аз Акашариф омӯхтаанд. 

Имрӯз ҳофизон, шогирдони Акашариф Ҷӯраев су- 
рудҳои ӯро месароянд, анъанаҳои сарояндагиашро да- 
вом ва ривоҷ медиҳанд. Бастакорони Тоҷикистон низ 
эҷодиёти Шариф Ҷӯраевро барои ба оркестрҳои гу- 
ногун омода намудан корҳои шоёне мебаранд. Ман низ 
аз ҷумлаи дӯстдорони овозу хониши Акашариф Ҷӯраев 
ҳастам, бисьёр асарҳои ӯро такмил додаам, бо осори 
мусиқии ӯ дилбастагии зиёд дорам. Он ҳама хотиротро 
ба ёд оварда, ин сатрҳоро ба муносибати 75-солагии 
зодрӯзаш нигоштаам. 


Соли 1970. 


АЙЁМИ ГУЗАШТА 


Ману рафиқам -- композитори машҳури рус Андрей 
Эшпай, ду нафар артисти  ленинградӣи -- сарояндаи 
асарҳои ӯ ва ронанда ҷамъ панҷ нафар, аз доманаи 
киштзорҳои пахта, аз болои ағба ва аз мобайни боғу 
токзорҳо гузашта ба тарафи Қӯрғонтеппа мерафтем. 
Валентина сарояндаи хушовози ленинградӣ, ки дар 
паҳлӯи ронанда менишаст, ҳар замон сарашро аз ти- 
резаи мошина берун бароварда, гулҳои дарахтон ва 
лолаҳои пуштаву адирро бо ҳаяҷон тамошо мекард. 
Ӯ аз ин манзараҳои дилрабо ба ваҷд омад. Сурудҳои 

дӯстдоштаашро замзама мекард ва гоҳо бо овози ба- 
ланд мехонд. 

-- Шумо нахоҳед ҳам, ман месароям,--гуфт Ва- 
лентина рӯяшро ба сӯи мо гардонида, -- чунки ин да- 
рахтони сабзу хуррам, лолаҳои шукуфон маро ба су- 
рудан водор мекунанд. 

-- Ман метарсам, мабодо шамол хӯрда овозатон 
хаста нашавад. 

-- Баръакс, насими баҳорон, ҳавои форами кӯҳсор 
ба кас илҳом мебахшад,--гуфт дар ҷавоб табассум- 
кунон Валентина. 

-- Ман то ин вақт зебою дилнишин ва шӯху пур- 
мазмун будани мусиқии тоҷикиро фақат аз радио ме- 
шунидаму дарк  мекардам,--гуфт Эшпай. -- Акнун 
дарьёфтам, ки ин оҳангҳои ҳақиқатан дилошўб мағз 
андар мағзи ин кӯҳсорон тавлид меёфтаанд. Шумо, 
бастакорони тоҷик, хеле хушбахт ҳастед, ки дар оғӯ- 
ши ин гуна табиати зебоманзар мусиқӣ эҷод мена- 
моед... 

Баъд Андрей Эшпай машинаро дар соҳили дарь- 
ёчаи шӯхи кӯҳӣ нигоҳ доронда, барои тамошои гирду 
атроф берун омад. 

Мо аз автомашина баромадем ва дар соҳили дарь- 
ёча истода манзараи атрофро тамошо мекардем. Ша- 
моли форам мӯйҳои тиллоранги Валентинаро гоҳ ба 
китфонаш ва гоҳ болои чашму абрувонаш парешон 
мекард. 

Сабзаву себаргаҳо, ки дар рӯи замин махмалвор 
мавҷ мезаданд, гӯё ба пеши пои Валентинаи хушил- 
ҳон пояндоз мешуданд. 

-- Ба ин ҷойҳо пештар ҳам артистон меомаданд? 
-- пурсид Валентина. 

-- Меомаданд, вале бо чандин азобу машаққат. 

-- То дастгир шудани Иброҳимбек ба ин ҷойҳо 
омадани артистон ҳам амри маҳол буд,--ба гап ҳам- 
роҳ шуд ронандаи автомашина. 

-- Иброҳимбекаш кӣ? --пурсид аз меҳмонон. 

Ҳамон вақт ҳикояти як рафиқи ҳамкасбам, ки дар 
солҳои босмачигарӣ иштирокчии бевоситаи бисьёр во- 
қеаҳо буд, ба ёдам расид. 

Ҳангоме ки ҳама ба машина баргашта савор шу- 
дем, ман ба нақли он ҳикоят сар кардам. 

-- Солҳои 1930--31 вазъият ногувор буд, -- ҳико- 
ят кард рафиқам. Аз як тараф босмачиён, аз тарафи 

дигар боёну рӯҳониён ба ташкил кардани мактабҳо, 
театру тамошохонаҳо бо ҳар роҳ халал мерасониданд. 
Ба ходимони маорифу маданият сӯиқасд мекарданд. 

Ҳамон вақтҳо як гурӯҳ артистон, ки тақрибан аз 
понздаҳ-шонздаҳ нафар иборат будем, ҷон ба каф ги- 
рифта кор мекардем. Аз ҷумла шаш нафар ҷавонзанон 
ҳам буданд. Рӯзе мо ба яке аз районҳои дурдасти 
Қӯлоб сафари ҳунарӣ кардем. Азбаски дар он районҳо 
ҳанӯз роҳи мошин набуд, маҷбур шудем, ки то Янги 
Бозор (Орҷоникидзеободи ҳозира) савори мошини бор- 
каш равем. Аз он ҷо бо ёрдами комитети иҷроияи рай- 
он чанд аспу хар ёфта, яккасаю дукаса савор шуда 
роҳро пеш гирифтем. 

Ҳамон шаб дар яке аз колхозҳои райони Қангурт кон- 
церт намоиш додем. Қонцерти мо қариб се соат давом 
кард. Пас аз концерт, каме истироҳат намуда, чою нон 
хӯрда будем, ки сардорамон, марди тануманди хушқад- 
ду қомат, ки вазифаи режиссёриро ҳам адо мекард, 
аз дари меҳмонхона даромада бо оҳанги ҷиддӣ гуфт: 

-- «Рафиқон, акнун хару аспҳоро савор шавед, ба 
колхози дигар меравем. Дар ин ҷо монданамон хавф- 
нок аст». 

Ман худ ба худ фикр мекардам, ки дар ин бевақ- 
тии шаб сардорамон моро ба куҷо мебурда бошад? 
Охир, пагоҳ ҳам рафтан мумкин-ку? 

Дӯстам Шарифҷон ҳам чӣ будани гапро нафаҳмида, 
ба ман нигоҳ карду китф дарҳам кашид. 

Соати яки шаб, ҳаво торик, осмонро абри сиёҳ фаро 
гирифта буд. 

Баъд аз каме роҳ рафтан борон ҳам ба боридан 
сар кард. Шаб торик, шамол, садои дарьёчаҳои атроф 
ва шаршараҳои кӯҳӣ ба дили кас ваҳм меандохтанд. 
Ҳамин вақт ба ногаҳ овози гирьяолуди духтари дар 
оқибам нишастаро шунидам: 

-- Ҳа, Гулҷаҳон, чаро гирья мекунӣ? -- пурсидам 
аз ӯ, лаҷоми аспро кашида.-- Оё ягон чоят дард ме- 
кунад ё хунук хӯрдӣ? 

-- Артистка нашуда мурам ман. Худи пагоҳ ба хо- 
наамон бармегардам. Ин чӣ азоб! Ҳамин ҳам кор шуд, 
шабу рӯз дар ба дару кӯҳ ба кӯҳ гаштан мегирифтем- 
ДИЯ. 

-- Э; ту ҳоло чӣ будани касби санъаткорро аз куҷо 
медонӣ? Ин ҳамин хел касб ки дар байни мардум ну- 
ри маърифат, маданият паҳн мекунад, фаҳмидӣ? 

-- Фаҳмам-нафаҳмам, аз пушти ин касб тӯъмаи 
тири босмачиён шуданро намехоҳам. 

-- Парво накун, ҳеҷ чиз намешавад, аз ҳамлаи босма- 
чиён сарҳадчиёни далер туро муҳофизат хоҳанд кард. ё 

Борону барф омехта меборид. Чанд қадам аз мо 
пештар аспе, ки дар он ду нафар--як зану як мард 
савор мерафтанд, пояш дар лой лағҷида афтид. 

Зану мард ҳарду аз болои асп парида дар рӯи лой 
сарнагун афтоданд. Ҳамин ки асп аз ҷояш хест, дар- 
ҳол ман аз аспи худ ҷаҳида фаромадаму лаҷоми онро 
ба дасти духтарак дода худам ба ёрии онҳо давидам. 
Онҳо -- Муҳаммадҷонака ва занаш Бунафша буданд. 

Муҳаммадҷонака аз ин ҳодисаи ногаҳонӣ саросема 
шуда монда буд. Чи кор карданашро намедонист. 
Навъе карда аз ҷояш хесту: 

-- Э, пошшохон, чӣ тавр? Ҳар чӣ безарар-мӣ? -- 
гӯён аз зери бағали занаш бардошта, навозиш мекард. 
Занак ҳам худро далер гирифта: 

-- Не, не, ҳеҷ гап не, фақат дастам камтар ба санг 
бархӯрду бас. 

Рафиқи дигар, ки савори хар буд, ба ёрии онҳо ра- 
сида омад. Навъе карда онҳоро баргашта ба аспашон 
савор кардем. Роҳро идома додем. Мо сар то поямон, 
бо созҳои мусиқӣ гӯё дар ҳавзе ғӯтонида бошанд, шип- 
шилта тар шуда будем. Илоҷи ба қафо баргаштан 
набуд. Ягон деҳаи наздик ҳам ба назар наменамуд. 
Инчунин ҳеҷ кадомамон намедонистем, ки боз чӣ қа- 
дар роҳ дар пеш аст. 

Хулоса, пас аз чанд километр роҳ рафтан, аз дур 
милт-милт чароғе намоён шуд. Сардорамон, ки аз ко- 
ри кардааш сад бор пушаймон буд, дили моро бар- 
доштанӣ шуда, бо овози баланд гуфт: ; 

-- Рафиқон, ана аз афташ дар он тараф деҳа, асп- 
ҳоро ба тарафи чап гардонед. 

Ӯ пеш даромад ва мо ҳама аз қафояш равон шудем. 
Роҳ як андоза ҳамвори аробагард менамуд. Хотирҷамъ 
ба тарафи чароғ нигоҳ карда мерафтем. Пас аз каме 
роҳ рафтан Мирмаҳмуд, ки аз мо тахминан 25--30 
метр пештар ҳамроҳи як духтараки дигар савори асп 
мерафт, якбора ба қафо баргашту бо ҳаяҷон гуфт: 

-- Рафиқон, корро бало зад, дар пеш дарьё барин 
як сои калони касногузар... 

-- Чӣ кор мекунем? 

Вале Абдуҳамид, ки хеле ҷасур буд, бо овози ба- 
ланду мағрурона гапи ӯро бурида: 

-- Э, ин қадар мурғи шағол дидагӣ барин дод на- 
зан. Мана, аввал ман мегузарам, тарсончак, баъд шу- 
моён --туфта рост аспро ба об ронд. Боз ду нафар 
рафиқонамон сиҳат саломат гузаштанд. 

Мо ҳам бо Гулҷаҳон беосеб гузаштем. Вале аспи 
панҷум, ки дар он рафиқони ман найнавоз Наимҷон 
ва Абурауфи чангӣ савор буданд, дар миёни об бо ду 
пои ақибаш шишта монд, саворагон аз болои асп фу- 
ромада аз лаҷомаш кашида, аспро хезонданд ва бо: 
як азобу машақкат ба он тарафи сой гузаштанд. Вале 
кӯрпаю ҷомадоҳҳое, ки ба ду паҳлӯи зин овезон бу- 
данд, мисли заврақ дар рӯи об лаппасзанон шино ме- 
карданд. 

Сардорамон, ки аз тарсу ваҳми ин кор камтар аса- 
бӣ шуда буд, овозаш гирифта бошад ҳам, кӯшиш ме- 
кард, ки ҳама овозашро шунаванд: 

-- Ҳой, вай кўрпаю ҷомадони кӣ? Доред, намонед 
ки равад! 

Наимҷон зуд худашро ба об партофта, кӯрпа ва 
ҷомадонҳоро гирифта баромад. 

Бо ҳамин азобу машаққат охир ба деҳаи чароғдор: 
расидем ва фаҳмидем, ки ин ҷо идораи колхози нав- 
ташкил будааст. 

Қаровули колхоз моро дидан замон шинохт ва ба 
идора, ки ду дар хонаи кӯҳна дошт, гирифта даромад. 
Духтаронро ба хонаи худаш, ки аз идораи колхоз на 
он қадар дур буд, бурда монду зуд ба пеши мо бар- 
гашт. Дарҳол дар мобайни хона гулхан даргиронда, 
чойҷӯшро гузошт. Ҳама дар атрофи гулхан нишаста 
чой менӯшидем. Деҳа дар хоб, атроф хомӯш буд. Гоҳо. 
аз дуру наздик аккоси сагон шунида мешуд. Дару де- 
вори идора аз дуд сип-сиёҳ шуда буд, аз шифту де- 
ворҳои он шӯрхок мерехт. 

Дар берун борон акнун монда буд, вале шамоли 
сахт ва торикии зулмот ҳукмрон буд. Мо гоҳ-гоҳ маъ- 
нидор ба якдигар нигоҳ мекардем ва ҳама ҳайрон бу- 
дем. Дар як гӯшаи хона милтиқи думила овехта шуда 
буд. Як вақт аз берун баланд-баланд аккос задани 
сагҳо ба гӯш расид. Ҳама ба ваҳм афтодем. 

-- Агар босмачӣ бошад, чӣ кор мекунем? -- гуфт 
Маҳмуд бо овози ларзони худ. 

-- Қорат набошад, дар ин ҷо милтиқи думила ис- 

тодааст, дидӣ? -- гуфт Абдуҳамид вазъиятро ба шӯхӣ 
гардониданӣ шуда. -- Як худам чортаашро лӯнда ме- 
кунам.--Вай милтиқро аз ҷои овехташудааш ба дас- 
таш гирифту шарақ-шуруққунон мили онро ба тарафи 
Мирмаҳмуд рост кард. Мирмаҳмуд бо тарс сару рӯяш- 
ро, бо бари ҷомааш панаҳ карда:--Э моне, раваду 
тираш бошад,-- гуфт. 

Яке аз ҳозирон: 

-- Ҳеҷ гап не, босмачиён парронданд, мегӯем ме- 
монем-дия -- гуфт. Ҳама баробар хандиданд. 

-- Вақти ҳазлу бозӣ нест. Масъала ҷиддӣ мена- 
мояд. Милтиқро ин ҷо деҳ--гуфт сардорамон ва аз 
дасти Абдуҳамид гирифта ба пушти сурати Ленин, дар 
таги гилем пинҳон кард. 

Ҳамин вақт якбора дар кушода шуду чор нафар 
босмачӣ даромаданд. Дар пой мӯза ва дар тан ҷомаи 
сиёҳ доштанд. Ба сари синаҳояшон тиркашҳои пуртир 
овезон буд. Сарҳояшон бо миёнбандҳои шоҳии барги 
карам маҳкам баста шуда, аз таги он тоқии чоргули 
чиркин намоён буд. Онҳо милтиқҳоро шарақ-шуруқку- 
нон ба тарафи мо рост карданд. 

-- Хезед аз ҷоятон, дастатонро бардоред! 

Ҳама аз ҷойҳоямон бархостем. Мирмаҳмуди ғиж- 
жакнавоз, ки аз ин ҳодиса хеле ба воҳима афтода буд, 
дасти чапашро баланд бардошта, бо дасти росташ ҳа- 
ракати ғижжакнавозиро нишон дода истода: 

-- Ана, мо аскар нестем, мо артист, мусиқачӣ! -- 
мегуфт. 

-- Медонем, аскар нестӣ, артист, нағмабоз, бозин- 
гар ҳастӣ. Ин тараф баро, набошад, бозӣ кун! 

-- Занҳои бозингару ашӯлахон дар куҷоянд? -- Дӯғе 
зад босмачии дигар. 

-- Ту ин қадар буздилу тарсончак будаӣ, -- гуфт 
Раҳимҷон оҳиста ба Мирмаҳмуд бо оҳанги ғазаболуд.-- 
Ман аскар не, ман артист будааст... Онҳо дар ин ҷой 
нестанд,--гуфт якбора бо овози баланд ба тарафи 
босмачиҳо нигоҳ карда.-- Ҳеҷ кас барои шумо бозӣ 
намекунад. Агар тамошо карданӣ шавед, пагоҳ бегоҳӣ 
дар колхози ба номи Қарл Маркс концерт мешавад, 
чӣ қадар ки мехоҳед, тамошо кардан гиред. 

-- Чӣ мегӯӣ, сагбача! -- Қалони босмачиҳо бо кӯн- 
доқи милтиқ ба сандуқи синаи Раҳимҷон чунон сахт 
зад, ки вай чанд дақиқа нафасашро гирифта натаво- 
ниста, ба худ печид. 

Мо чӣ кор карданамонро надониста, созҳои муси- 
қиро аз ғилоф бароварда, ҳар чи бодо-бод гуён ба 
фармони босмачиҳо мунтазир истодем. 

-- Сар кунед, агар бозӣ карда тавонед, зинда ме- 
монед, набошад, ҳамаатон ба ҷаҳаннам меравед, фаҳ- 
мидед! -- гуфт сардори босмачиён. 

- Ин сагбачаро бошад даступояшро баста ба оби 
Вахш мепартоем,-- гуфт бо қамчин ба тарафи Раҳим- 
ҷон ишора карда. 

Дигар ҷои гап намонд, вале роҳи халосиро ҷустуҷӯ 
кардан лозим буд. Ман ба мусиқачиён ишора кардам, 
ки созҳоро кушоянду навозанд. 

-- Ягон мақоми шӯхро сар кунетон,--гуфтам ба 
Фозилҷон. 

Яке аз артистон суруди «Анор овардам»-ро пасл- 
паст сар кард, вале тарсида-тарсида мехонд. Мехост, 
ки ба хониши худ меҳмонони бадҷинсро коре карда 
хурсанд кунад. Вале калони босмачиён ба ғазаб омада: 

-- Овозатро баландтар бароварда хон! Чӣ хобат 
омада истодааст? Ин тавр бошад, коре мекунам, ки 
дигар бедор нашавй! 

Аз рафти кор масъала ранги дигар мегирифт. Ме- 
тарсидем, ки босмачӣ боз шарики дигарамонро ҳам 
зада маиб накунад. Фавран ду-се кас ҳамроҳ шудем ва 
суруди ӯ хеле баланд садо дод. 

Доирадаст ҳам ҳамроҳ шуда, буду шуди ҳунарашро. 
кор фармуданӣ мешуд ва базм торафт авҷ мегирифт. 
Гӯё ки мо бо ҳамдигар маслиҳат карда бошем, ба ҳар. 
восита анҷоми корро ба ақиб меандохтем.... 

Оҳиста-оҳиста базм чунон тафсида рафт, ки кайфи 
босмачиён ба арши аъло баромад. Ҳатто кор ба ҷое ра- 
сид, ки яке аз босмачиён милтиқашро ба дасти як 
артист дода, беихтиёр худаш чапакзанон ба рақс да- 
ромада рафт ва шарикони дигарашро ҳам ба рақс ка- 
шола кардан гирифт. Ҳама аз кайфи базм маст шуда 
буданд. Раҳимҷони аз босмачӣ шаттахӯрда ин фурсат- 
ро ғанимат шумурда чашми босмачиёнро хато карда, 
аввал ба қафои ман як-ду дақиқа пинҳон шуда истода,. 
баъд оҳиста худро аз тиреза ба берун партофт. Чи 
тавре ки баъд фаҳмидем, вай ҳамоно яке аз аспҳои 
босмачиёнро, ки ба сутуни айвони рӯи ҳавлӣ баста шу- 
да будааст, савор шуда, рост ба тарафи застава да- 
вонидааст. Базм давом дошт... 

Ин базм, базми шодию хурсандӣ набуда, балки 

базми мубориза буд. Ҳамагӣ акнун пай бурдем, ки 
Раҳимҷон барои ба сарҳадчиён хабар додан ба заста- 
ва рафт. Бинобарон, ҳаракат мекардем, ки сир фош 
нашавад. То расидани ёрӣ базмро ҳарчи гармтар карда 
кашол медодем. 

-- Агар ба замми ин қадар базм як пиёлагӣи шаро- 
би арғувонӣ менӯшидем, кор дигар хел мешуд-а, акаи 
Саттор, чӣ гуфтӣ? --гӯён сардори босмачиён ба яке 
аз шариконаш нигоҳ кард. 

-- Э, акаи Абдураҳмон, аз таҳи дили ман гап задӣ, 
ман ҳам ба ту инро гуфтанӣ будам, вале ҷуръат накар- 
дам. 

-- Ҳой, қаровули магазини ин ҷо кист? Дар ҳамин 
ҷост ё ки вай ҳам дар ягон ҷой пинҳон шуда нишас- 
тааст? 

Посбони колхоз Акашариф, ки аз ин ҳодисаи но- 
гаҳонӣ ба воҳима афтода буд, дар назди моён худро 
гунаҳкор ҳис мекард. Вай ба назди ҳамон босмачӣ 
омада, сарашро поён андохта истод. 

-- Ҳой, гадобача, зуд барои мо ду шиша шароб 
ёфта биёр! Агар дар худат набошад, ба хонаи мудири 
магазин рафта меорӣ, фаҳмидӣ? 

-- Хуб, ҳозир ёфта меорам, -- гуфта берун баромад 
қаровул. Аз байн дере нагузашта қаровул ду шиша 
арақ, гӯшти яхнӣ ва чанд дона нон, як коса ҷурғот 
бардошта омад. 

-- Ана акнун ин базмро базми ҷамшедӣ гӯем ҳам, 
мешавад. Рақсу ашӯларо дурусттар сар кунед, -- фар- 
мон дод яке аз босмачиён ва шишаро кушоду пиёларо 
пур карда, аз ҷояш бархост. Пиёлаи аввалро бо ду 
дасти адаб ба сардорашон дароз кард. 

-- Марҳамат! 

Сардор пиёларо ба даст гирифтан замон бо виқор 
гуфт: 

-- Хайр, барои фатҳи қӯрбошиҳоямон, барои фат- 
ҳи амирамон! 

Арақро то чакраи охирин нӯшида, пиёларо ба та- 
рафи соқӣ ҳаво дод. Баъд соқӣ арақро худаш нӯшида 
ба шарикони дигараш ҳам як қадаҳи дароз кард. 
Рақсу ашӯла давом мекард. Пас аз фурсате соқии 
бесмачиён қадаҳи панҷумро ба тарафи муаллими мо 
дароз кард. 

-- Мана, марҳамат карда шумо ҳам як пиёла нӯ- 
шед. 

-- Ман одати нӯшидан надорам, вале барои хур- 
сандии шумоён менӯшам, -- гуфт. 

-- Агар моро дурусттар хурсанд карданӣ бошед, 
инро менӯшеду зуд рафта аз духтарҳои нозанинатон 
дутоашро гирифта меоед, хуб? Марҳамат! 

-- Раҳмат, майлаш рафта меорам. -- Хайр, ба са- 
ломатии шумоён, -- муаллимамон қадаҳро бардошт. 

Баъд ба сардори босмачиён муроҷиат карда, ду 
даст ба сандуқи дил гузошт: 

-- Иҷозат шавад, барои иҷрои фармонашон равам. 

-- Зуд рафта оед, -- гуфт сардори босмачиён. 

Муаллим баромада рафт. Мо медонистем, ки муал- 
лим ҳам ба тарафи застава ба қафои Раҳимҷон шито- 
бид. 

Боз ду шишаи дигар арақ ҳам қариб ба охир раси- 
да буд. Босмачиён ба навбат ба рақс мебаромаданд, 
«адои суруд ба фалак мепечид. Дар ҳамин вақт якбо- 
ра ҳам аз дар ва ҳам аз тиреза қариб 15 нафар сар- 
ҳадчиён дар дастҳояшон милтиқ зер карда дарома- 
данд. 

-- Дастатонро бардоред! 

Босмачиён, ки милтиқҳоро ба як кунҷи хона гузош- 
та, масти базм буданд, чӣ кор карданашонро надонис- 
та, дастҳои ларзонашонро баланд бардошта, дар ҷо- 
яшон шах шуда монданд. Ҳамин вақт раиси колхоз, 
котиби ташкилоти партиявӣ, якчанд фаъолони колхоз 
ҳам аз воқеа бохабар гардида расида омаданд. 

-- Тиркашҳоятонро кушода ба замин монед! Ан- 
ҷому аслиҳаро партоед!-- фармон дод сардори сарҳад- 
чиён. 

Босмачиён бе ягон саркашӣ фармонро ба ҷо овар- 
данд. Пас аз фурсате дастҳояшон баста шуд ва ба 
аробаи чаҳорчарха савор карда шуданд... 

Рӯзи дигар мо дар колхози ба номи Қарл Маркс 
концерти калон додем. Дар концерт ман бо най «Та- 
ронаи Ироқ»-ро бо ҳаяҷон ва шавқи тамом навохтам. 

Дар вақти навохтани най суханони Гулҷаҳон, ки ша- 
би гузашта, дар роҳ гуфта буд, ба хотирам омад. Гӯё 
Тулҷаҳон маро партофта рафта бошад, нолаи наи ман 
баландтар гардида, ба кӯҳу дарьёҳо, ба чӯлу биёбонҳо 
расида, аз сангдилии маҳбубаи ман шиква мекард. 
Ҳангоме, ки концерт ба охир расид, Гулҷаҳон гирья- 
жунон давида ба назди ман омад. 

-- Маро мебахшед, ман гапҳои дирӯзаро дар сари 

қаҳр гуфта будам, ба ҳеҷ ҷо намеравам, ҳамеша ҳам- 
роҳи шумо мемонам, Наимҷон-ака! 

Ҳамин тавр, барои несту нобуд кардани босмачиён 
санъату санъаткорон содиқона хизмат карданд. 

-- Қоре карда босмачиёнро чанд соат бе ресмон 
баста монда буданд, гӯед--гуфт Валентина ба ман 
нигариста. 

-- Рост, таъсири мусиқӣ бағоят бузург аст. Садои 
вай аз садои тир пуртаъсиртар..., гуфт маънидорона 
Эшпай. 

Ҳамин ки ба даромадгоҳи шаҳри Қӯрғонтеппа наз- 
дик омадем, аз тарафи рост теппаи баланде намоён 
шуд. 

-- Ин теппа чӣ ном дорад? Магар ягон қалъаи 
таърихист? -- савол кард Андрей аз ман. 

-- Ин ҳақиқатан мероси ягонаест, ки аз Вахши 
бостонӣ боқӣ мондааст. Ин қалъаи ҳокимнишини Вах- 
ши қадим мебошад. Ба қавли шоири марҳуми мо Аб- 
дусалом Деҳотӣ ин теппа «шоҳиди безабони» бисьёр 
воқеаҳои даҳшатнок аст, ки дар тӯли асрҳо ин водӣ: 
аз сар гузаронидааст. Мана, акнун ин шаҳрро худатон 
тамошо кунед. 

Аз дур овози карнаю сурнай, нақораю дойра шу- 
нида шуд. Меҳнаткашони шаҳру деҳот зиёиён, аҳли 
касбу ҳунари гуногун ба пешвози меҳмонон баромада 
буданд. Суруду оҳангҳои дилчасп тамоми водиро фарш 
мегирифт. Ҷавонон ба меҳмонон гулдастаҳо тақдим 
мекарданд... 


Соли 1969. 
РАФИҚИ НАЙНАВОЗИ МАН 


Солҳои таҳсил дар Москва баъд аз шунидани сим- 
фония аз толори калони концертии консерватория ба- 
ромадем. Моҳтобшаб. Ба тарафи хобгоҳи мо ҳамагуна 
нақлиёт рафтуой мекард, вале рафиқам хоҳиши пиёда 
рафтанро пеш гузошт ва мо ҷониби дарвозаи Никитињ 
раҳсипар гардидем. Дар роҳ рафиқам оҳангеро зам- 
зама кард. Оҳанг ба ман ошно намуд. 

-- Аз куҷост ин оҳанг? Ба гӯшам хеле шинос ба- 
рин менамояд, -- гуфтам. 

-- Ин оҳанги халқист,-- ҷавоб дод рафиқам. Онр» 
дар айёми кӯдакӣ аз деҳқонбачае шунида будам, ки 

дар сари хирман ба най менавохт. Мехоҳам онро чун 
як лавҳае ба достони симфонии худ дохил намоям. 
Хуб шуд, ки савол додӣ. Ин воқеа таърихи аҷоибе до- 
рад,--гуфт ӯ ва дасти росташро ба китфам гузошта 
суханашро давом дод: -- Агар дар он рӯзгор ба мо ҳам 
монанди ҷавонони ҳозира дари мактабҳои мусиқӣ ку- 
шода мебуданд, кор ранги дигар мегирифт. Ҳанӯз ман 
даҳсола будам,-- давом дод рафиқам, -- тағоии кало- 
намон чанд нафар ҷиянҳои худро ба ароба савор карда 
ба сайри харбуза, ба Даштаки Боло ном деҳаи дурдасти 
Самарқад мебурд. Офтоби ҷаҳонтоб акнун нурҳои 
худро ба олам паҳн мекард. Вале ҳангоме ки ба дар- 
возаи деҳа наздик шудем, қурси офтоб фурӯ рафта, 
шафақ лолагун гардида буд. Ин манзараи табиат дили 
тағоиямро шояд мафтун намуда бошад, ки ин шеърро 
якбора бо овози баланд хонд: [ 


Шафақро лолагун дидам намози шом дар гардун, 
Магар хуршедро куштаст, дорад домани пурхун. 


Ҳамин вақт аз дур ба гӯшам садои най расид, ки 
айнан ҳамин оҳангро менавохт. 

Овози най торафт баланду форам садо медод. Са- 
дои форами он ҳамчун хониши булбул маро мафтун 
мекард. Ба суръати тези ароба нигоҳ накарда, аз ҷоям 
бархостам ва то бифаҳмам, ки садои най аз куҷо ме- 
барояду ин найнавоз кист? 

-- Барои чӣ аз ҷоят хестӣ? Магар девона шудӣ? 
Аз ароба меафтӣ -- фарьёд кард холабачаам Раҳматул- 
ло, ки аз ман як сол калон буд. -- Шин, -- гуфта аз 
домани яктакам сахт кашид ва ба ҷоям шинонд. 


Ман одати Раҳматуллоро нағз медонистам. Агар 
ба вай гӯям, ки ман найнавозро диданӣ ҳастам, ал- 
батта механдид ва маро мазоҳ мекард. Бинобар он ӯро 
фиреб доданӣ шуда гуфтам. 

-- Чӣ кор дорӣ? Ман мехоҳам бинам, ки офтоб чӣ 
тавр фурӯ меравад ва моҳ чӣ тавр мебарояд. 

-- Э-ҳе! Ҳоло инро донистани ту хеле барвақт аст, 
Темурҷон. Баъди таътили тобистона рӯзи якуми хониш 
ба мактаб рафта, инро аз муаллимаат мепурсӣ. 

Тағоиям, ки савори асп вазифаи аробакаширо иҷро 
менамуд, ба ҷанҷоли мо аҳамият надода, кадом як су- 
рудеро зери лаб замзама мекард ва ҳар замон оҳиста- 
оҳиста аспро қамчин мезад. 

Ҳар қадар ки бар дарвозаи деҳа наздик мешудем, 
овози най боз ҳам гуворотар садо медод. Қосаи сабрам 
лабрез шуд, дигар тоқат карда натавонистам. Аз ароба 
ҷаҳидам. 

-- Ман об менӯшам, шумоён рафтан гиретон, ра- 
сида меравам, -- гуфтам ба Раҳматулло. 

-- Гапа кам кун, дар ин бевақтӣ куҷо меравӣ? -- 
гуфта фарьёд кард холабачаи дигарам Абдуҳамид. 

-- Парво накунед, дер намемонам, -- гуфтам так- 
роран. Аз афти кор тағоиям ба гапи ман бовар кард, 
ки бепарвоёна аробаро пеш ронд. 

Ба лаби ҷӯй рафта хам шуда об нӯшидам ва сарамро 
бардошта бо диққат ба оҳанги най гӯш додам. Аз ҷӯй 
ҷаҳида ба ҳамон тараф, ки садои най шунида мешуд, 
босуръат ҳаракат кардам. Аробаи тағоиям аз назар ғоиб 
шуда буд. Чашмам ба пирамарди тахминан 60-солае 
афтод, ки дар китфаш каланд, ба пешвози ман меомад. 

-- Амак, овози най аз куҷо мебарояд ва ин най- 
навоз кист? -- пурсидам аз ӯ. 

-- Ҳа, найнавоз-мӣ? Вай додарзодаи ман аст, -- 
гуфт каландашро ба замин гузошта. Ҳо, ана, болои 
хирман нишаста най менавозад,--гуфта ба тарафи 
хирман ишора карда, бо диққат ба афту андоми ман 
нигоҳ кард ва пурсид: 

-- Исто, ки ту дар ин бевақтии шаб ба вай чӣ кор 
дорӣ ва худат аз куҷо? Писари кӣ мешавӣ? 

-- Ман аз шаҳр, ҳамроҳи тағоиям ин ҷо ба сайри 
харбуза омадем, ҳоло онҳо ба деҳа даромаданд. Ман 
бо ин найнавоз шинос шудан мехоҳам. Аз ростӣ, вай 
додарзодаи шумост? 

-- Ҳа,-- додарзодаи ман. Аммо ман додарзодаи 
худамро девона гӯям, ту ҳам аз вай монданӣ надош- 
таӣ... Э-ҳе, барои шунидани овози най аз ҳамроҳонаш 
дар ин бевақтии шаб ҷудо шудааст-а... --гуфт зери 
лаб. 

Ман чизе нагуфта сӯи деҳқонбачаи найнавоз да- 
видам. Ба хирманҷо наздик омада дидам, ки бачаи 
тахминан дувоздаҳ-сездаҳсолае бо ангуштони худ сӯ- 
рохҳои найро тез-тез пӯшидаю кушода менавозад. 

Найнавоз ҳамин ки маро дид, найро аз лабаш ги- 
рифта, ба сари зонуяш гузошт ва ҳайрон шуда ба ман 
нигоҳ кард. 

-- Чаро бас кардӣ? Ман барои шунидани наи ту 
омадам, боз ягон чиз навоз, --гуфта ба вай наздик 
шудам. 

-- Барои имрӯз бас, дигар наменавозам, ҳамин за- 
мон амакам омада, маро ҷанг мекунад, -- гуфт бача. 

-- Туин найро худат сохтӣ ва ё аз ягон кас хари- 
дӣ? -- пурсидам аз ӯ. 

-- Худам аз қамиш сохтам, агар хоҳӣ, пагоҳ биё, 
ба ту ҳам сохта медиҳам, --гуфт ӯ ва найро ба ман 
дароз кард. 

Аз ин лутфи писарак хеле хурсанд шудам. Найро 
ба даст гирифтам ва мехостам, ки ба лабам наздик 
оварам, вале ҳамин асно як дасти дурушт аз гӯши рос- 
там дошта сахт тоб дод ва ба рӯям як шаппотӣ зад. 

-- Мана ба ту най, мана ба ту мусиқӣ, пеш даро, аҳ- 
мақ, -- гуфта боз маро тела дод. 

Деҳқонбача аз чашмҳои беҷошудаи тағоиям тарсида 
худашро оҳиста-оҳиста ақиб кашиду наи худро, ки аз 
дасти ман ба замин афтода буд, бардошта маҳзунона 
аз қафои ман нигоҳ карда монд. 

Раҳматуллою Абдуҳамид, ки ҳамроҳи тағоиям ба 
суроғи ман омада будаанд, тавалло мекарданд, ки ӯ 
маро дигар танбеҳ надиҳад. Тағоиям боз шӯрида: 

-- Ҳоло ин шаллоқ не, шаллоқро аз дадеш мехӯ- 
рад-дия! Ба пеши найнавоз рафта, чӣ кор мекардӣ? 
Чӣ, найнавозиро омӯхтан мехоҳӣ? Ҳай-ҳай, бисьёр ҳу- 
нари нағзро ёд мегирифтаӣ-дия,-- писханд мекард та- 
гоиям. 

Абдуҳамид бо киноя ба ман гуфт,-- «Темурҷон, 
гуруби офтобу тулӯи моҳро дидӣ?». 

Аробаи мо пас аз фурсате дар пеши як дарвозаи ду- 
табақаи на он қадар калон таваққуф намуд. Тағоиям 
аз асп фуромаду бо дастаи қамчин дарвозаро тақ-тақ 
зад. Фурсате нагузашта як бачаи тахминан дувоздаҳ- 
сола дарро кушоду шодикунон ба гардани тағоиям час- 
пида оғӯш кард. 

-- Ман ҳамаи ҷӯраҳоятро овардам, -- гуфт тағоиям 
аз пешонаи бача бӯса карда, -- падарат дар куҷо? 

-- Он кас андак пештар ба хонаи Раҳимҷонака гу- 
заштанд. Шумоён даромада шинетон, ман ҳозир ҷеғ 
Зада меоям, --гуфта моро ба меҳмонхона таклиф кард. 

Мо кафшу мӯзаҳоямонро дар даҳлез кашидему во- 

риди меҳмонхона шудем. Баъд аз каме фурсат Абду- 
раҳиму падараш омаданд. Падари Абдураҳим бо та- 
ғоиям ҳамдигарро оғӯш карданд. Баъди хӯрок хӯрдан 
рахти хоб оростанд. 

Рӯзи дигар баъд аз наҳорӣ падари Абдураҳим гуфт: 

-- Ана акнун ба саҳро мебароем. Бачаҳо худашон 
бо дасти худашон харбузаву тарбузро аз палак канда 
бароянд. 

Ба сари полиз расидем. Падари Абдураҳим боз ило- 
ва кард: 

-- Имсол, ҷӯраҷон, аз ҳарсола дида ҳосил баҷо, 
харбузаву тарбузҳо бисьёр ширин баромаданд. Охир, 
акнун барои кӣ кор карданамонро медонем. Ҳосили 
меҳнатамонро акнун худамон мехӯрем, на бойҳои лаъ- 
натӣ. Ҳукумати шӯро ғами камбағалонро хӯрд, замин- 
ро аз бойҳо гирифта ба мо дод. Қолхоз ҳам ташкил 
кардем. Ин ободониро бинед-а, ҳамааш бо қувваи 
ҷамъият. Беҳуда «дасти бисьёрӣ хишова» нагуфтаанд. 

Пас аз каме сайру гашт падари Абдураҳим фармуд, 
ки мо ба полиз даромада мувофиқи хости худ харбу- 
заву тарбуз канем ва худаш тағоиямро ба рӯи суфаи 
кӯрпачаю гилемпӯш таклиф намуд. Аҳли қишлоқ ҷамъ 
омаданд. Дар байнашон найнавози дирӯза ҳам буд. 
Нохост назарам афтод, ки тағоиям ҳам ба сӯи он бача 
нигоҳ мекунад. Ранги ӯ андак паридагӣ барин шуд. 
Ман охиста ба найнавоз наздик омадам. 

-- Абдураҳмон, --гуфт марди хушқаду қомати сал- 
лакабуд ба падари Абдураҳим нигоҳ карда, -- ман 
вақтҳои охир ба маъракаҳои хурсандӣ бе писарам на- 
мерафтагӣ шуда мондам. Имрӯз ҳам ӯро ҳамроҳам 
овардам. Бо най як машқ карда, шумоёнро хурсанд 
кунад, гуфтам. 

-- О, бисьёр хуб кардед-дия. Ба ман чанд кас гуфт, 
ки Наимҷон бисьёр найнавози хуб шудагӣ. Овозааш 
ба тамоми деҳа паҳн шудааст,--гуфт падари Абду- 
раҳим. 

-- Дада, ҳӯ дада,--гуфт Абдураҳим,--ду харбу- 
заи даҳбедиро аз бағалаш ба замин монда истода, -- 
як най менавозад, ки ҳайрон мемонед. Дирӯз ду кас 
аз театри шаҳр омада номи ӯро ба дафтарчаашон на- 
вишта рафтанд. Дар шаҳр олимпиада мешудааст. 

-- Эҳе, корҳо калон-ку,--гуфт яке аз ҳозирон бо 
оҳанги киноя, -- ҳоло писаратон артист шуда, ба Моск- 
ва рафта намонад, гуфта метарсам. 

-- Чаро метарсед, артист шавад, майлаш-дия. Агар 
бо ҳамин ҳунар ба Москва рафта тавонад, қандаша 
занад-е. Ҳукуматамон барои такмили ҳар як ҳунар мак- 
таб кушода мондааст. Агар хонда муллои мусиқӣ мешуд, 
ҷон мегуфтам, -- гуфт падари найнавоз. 

-- Медонед, Мирзо Бедил дар васфи най чӣ навиш- 
тааст, -- гуфт падари Абдураҳим ва илова кард: 


Лабе бар лаби най гузорӣ, хуш аст, 
Шакар чун кунад найсаворӣ, хуш аст. 
Нафас аз лабаш дар саломатравӣ, 
Фиғон аз дилаш гарми болодавӣ. 


-- Хайр, гапро дароз накунетон. «Шунидан кай бу- 
вад монанди дидан» мегӯянд. Акнун як шунавем, ка- 
нӣ, -- гуфт касе аз ҳозирон. 

-- Қанӣ, ная гир, писарам. 

-- Ҳа, ҳа, якто шавад,--гуфта монд тағоиям ҳам 
ба гап ҳамроҳ шуда ва ба ман бо гӯшаи чашм як ни- 
гоҳ партофта. 

Наимҷон ба навохтани най сар кард. Ҳама сокит 
нишаста гӯш мекарданд. Садои най гоҳо баланд ва 
гоҳо паст мешуд. Наимҷон бо як маҳорати калон аз як 
оҳанг ба оҳанги дигаре гузашта, дили шунавандагонро 
ба ҷӯш меовард. Оҳанги дуюми ӯ боғу лолазорҳо, зин- 
дагонии хушу хурсандонаи имрӯзаи халқро ифода мена- 
муд.Машқ ки ба охир расид, ҳама баробар ба ӯ офарин 
хонданд. 

Падари Абдураҳим омада, аз пешонаи Наимҷон 
бӯсида гуфт: 

-- Ҳақиқатан ман ин хел найнавозиро надида бу- 
дам, ба таъриф меарзӣ писар, боракалло. 

Ҳамин тавр, рӯз бегоҳ шуд. Ҳама бо якдигар хай- 
рухуш карда, ба хонаҳояшон рафтанд ва мо ҳам ба 
хонаи Абдураҳмонака баргаштем. 

Рӯзи дигар баъд аз ноништа мо ба шаҳр равон шу- 
дем. Тағоиям ба ман чизе намегуфт, аммо дигар ша- 
риконам, махсусан Раҳматулло ва Абдуҳамид ҳар за- 
мон маро бо нигоҳи худ табрик менамуданд, ки тараф- 
дори ман ҳам бисьёр будааст. Ҳамин вақт касе боиз- 
тироб номи маро гирифта ҷеғ зад. Ҳама ба қафо нигоҳ 
кардем. Наимҷон дар обу арақ ғӯтида ба тарафи мо 
давида меомад. 

Мо гумон кардем, ки ҳамроҳи мо ба шаҳр рафтан 
мехоҳад. Вале ӯ омада аз тағоиям илтимос кард: 

-- Тағоиҷон, иҷозат диҳед, ҳамин найро ба ҷӯраам 
тақдим намоям. 

Мо ҳамагӣ бо чашми умед ба тағоиям нигоҳ мекар- 
дем. Тағоиям бо аломати ризо сар ҷунбонид. 

Ман аз шодӣ худамро дошта натавониста, аз ароба 
фуромадам ва ҷӯраамро ба оғӯш кашидам. Аз чаш- 
монам ашки шодӣ ҷорӣ гардид. 

Баъд аз хайрухуш ароба ба роҳ даромад. 


ххх 


Ман метарсидам, ки мабодо тағоиям аз воқеаи гу- 
зашта ба модарам ва ё падарам чизе гӯяд. Аз байн 
ду-се рӯз гузашт. Ҳеҷ кас чизе намегуфт. Аз гӯшам 
савту навои най ва он манзараи пагоҳирӯзии саҳро аз 
назарам дур намешуданд. Садои най торафт маро маф- 
тун месохт. Дигар тоқат карда натавониста, тохта ба 
хона даромада найро аз қабати кӯрпача гирифта ба 
навохтан оғоз кардам. 

Барои модарам ин як ҳодисаи ногаҳонӣ буд. Ӯ ба- 
робари шунидани садои най як қад парида ба қафояш 
нигоҳ карду ҳайрон монд. 

-- Ин чӣ бемаънигӣ! -- Вай фавран аз ҷояш хесту 
назди ман омад.-- Ин найро аз куҷо ёфтӣ, зуд ба ман 
деҳ! --гуфта аз дастам найро кашида гирифт ва ба 
оташдон партофт. 

Най месӯхт, ман ҳам месӯхтам... 

-- Охир, барои чӣ, модарҷон, ин тавр кардед? Ин 
сози мусиқӣ аст-ку? Бо вай оҳангҳои дилчасп навох- 
тан, рози дил гуфтан мумкин аст. 

-- Гапро бисьёр накун, тирмизак. Айба намедонӣ? 

-- Акнун мақсади модарамро фаҳмидам. Мехостам 
ба ӯ чизе гӯям, аммо вай ба ин имконият надода, са- 
тилҳоро ба дастам доду «рафта об биёр, набошад ба 
падарат гуфта, ба таги шаллоқ, мемононам», гуфта амр 
намуд. Ноилоҷ гирьякунон сатилҳоро гирифта, ба та- 
рафи ҳавз равон шудам. Хамин вақт амакам, ки дар 
шаҳрамон муаллим буд, ба ҳавлӣ даромада омад ва 
маро ба ин аҳвол дида: 

-- Ҳа, Темурҷон, худаш чӣ гап? Чаро гирья меку- 
нӣ? -- гуфта пеши роҳамро гирифт. 

Фурсати ҷавоб додан наёфта будам, ки модарам 
аз сари тағораи ҷомашӯӣ хеста, ба амакам нигарист ва 

- Шумо медонед, ин додарзодаатон найнавоз шу- 
дааст. Ман наяшро гирифта ба оташдон партофтам, 
ана барои ҳамин гирья мекунад. 

-- Нағз накардед, янга,--гуфт ӯ.--Охир найнаво- 
зӣ кори айб нест. Ин санъат, ҳунар аст. Агар найнаво- 
зӣ айб мешуд, мусиқиро омӯхтан даркор намебуд, ҳу- 
кумат мактабҳои мусиқӣ кушода, пули бисьёре сарф 
намекард. 

Ман ашки чашмамро бо нӯги остинам поккунон ба 
тарафи ҳавз рафта истода, шунидам, ки модарам ме- 
гуфт: «Охир чӣ донам, мардум мегӯянд, ки ин хел кор- 
ҳо касби паст аст»... 


Муаллимҳои мактаб маро барои моҳирона навох- 
танам навозиш мекарданд. Муаллими мусиқии мактаб 
бошад, ба ман наи нуқрагин тақдим намуда гуфт, ки 
«акнун ту аъзои кружоки мо ҳастӣ». Ман аз хурсандӣ 
ба куртаам намеғунҷидам. Тохта ба хона омадам, ба 
чаҳор тарафи ҳавлӣ нигоҳ мекардам. Мехостам бо са- 
дои баланд най навозам, то ки овозаш ба фалак печад. 
Аммо ба назарам ҳавлӣ ва хонаҳои мо тангӣ мекар- 
данд. Ногоҳ модарам аз хона баромад. 

-- Ана дидед, модар, шумо наи қамишини маро 
дар оташдон сӯзондед, аммо муаллим ба ман наи нуқ- 
рагин доданд. Инро сӯхта наметавонед. 

Модарам бо ҳаяҷон гап задани маро дида, бо оҳан- 
ги ҳазл гуфт: 

-- Агар бисьёр навозӣ, гирифта ба чоҳ мепартоям. 

Баъзе аз ҳамсояҳо ва хешу таборҳо ҳанӯз ҳам най- 
навозии маро таъна мекарданд. «Ба роҳи паст рафтаӣ», 
мегуфтанд. Ин гапҳо барои ман пучу сафсатта мена- 
муданд. Хаёли маро бисьёртар манзараи боғу чаман- 
зорҳои хуррам ва кӯҳу саҳроҳои диёрам ба худ мека- 
шид. Тасаввур мекардам, ки овози наи ман аз байни 
боғу лолазор, дашту киштзорҳои серҳосил, аз қуллаи 
кӯҳҳои сарбафалаккашида гузашта боз ҳам баландтар 
ва форамтар садо медиҳад. Хаёл мекардам, ки садои 
наи маро тамоми аҳли шаҳру деҳот мешунаванд ва ба 
ман офарину таҳсинҳо мехонанд. Яқин мепиндоштам, 
ки садои форами он дили сарди онҳоро, ки асрҳо боз 
дар зери таъсири хурофот мондаанд, гарм намуда, ба 
олами маърифат ҳидоят мекунад. 

Соли 1963. 

УСТОД АЙНӢ ВА САНЪАТИ МУСИҚИИ ТОҶИК 


Деҳе, ки айёми кӯдакии ман гузаштааст, аз Самар- 
қанд чандон дур набуда -- Қафтархона ном дошт. Агар 
аз Регистон баромада, ба тарафи офтоббарои шаҳр 
равон шавед, роҳи шумо бо гузарҳои Мирзо Пӯлод, 
Ёминӣ, Зоминӣ, Қаландархона ва ин маҳалҳо аз тара- 
фи чап ба кӯчаи Хӯҷаариқ рост меомад, дере нагузаш- 
та ба деҳаамон мерасидед. Қӯчаи мо солҳои пешазин- 
қилобӣ аз ҷумлаи кӯчаҳои калонтарини Самарқанд ба 
шумор мерафт. Вале иморатҳои атрофи кӯча ба на- 
зарам хеле хароб менамуд. 

Аҳолии Қафтархона асосан ба касбу кори косибӣ, 
кулолӣ, дуредгарӣ, бофандагӣ, ҷувозкашӣ, челонгарӣ 
ва ҳоказо рӯзгузаронӣ менамуданд. Илова бар он баъ- 
зе аз ин хонаводаҳо аз ташвиши боғу обчакорӣ низ 
холӣ набуданд ва дар хотир дорам соҳибони боғи ме- 
вадор сатилу сабатҳои пур аз ангуру шафтолую гелос, 
олуболу ба хару хингилҳои худ бор карда, ба шаҳр 
бурда мефурӯхтанд. 

Қафтархона монанди бисьёр деҳоти атроф бо ме- 
ваҳои хушлаззату ширини худ ном бароварда буд. Боз 
болотар аз деҳи мо роҳи деҳҳои Раҷабамин, Тайлоқ, 
Боғизоғон рост меомад. Баъди чанде роҳ рафтан аз нав 
ҳадди Самарқанд баромада, ба райони Панҷакент гу- 
зашта монданатонро надониста мемонед. Пеш аз ре- 
волюция ва баъд аз он чандин солҳо дар деҳи мо ва 
деҳоти атроф дар зимистон рафтуой кардани аспу аро- 
ба ва дигар нақлиёт чандон осон набуд. Қӯчаҳо санг- 
фарш набуданд. Вале дар баҳору тобистон хушбоду ҳа- 
во, обшору хушманзар менамуд. Дар тарафи рости 
кӯча дар рӯ ба рӯи дарвозаи боғчаи мо ду чойхонаи 
ба назар намоён вуҷуд дошт. Дар ҳар яки аз ин чой- 
хонахо дутогӣ самовори мисини калон дар хизмати 
мизоҷон тайёр буд. Одамони ҳар касбу ҳунар аз гаш- 
ти бозор дар ин ҷо дам гирифта, чойнӯшӣ, гаштак, 
ҳарифона, шабнишиниҳо мекарданду пагоҳии рӯзи ди- 
гар боз аспу аробаҳои худро бо ҳам пайваст намуда, 
роҳи қишлоқҳои худро пеш мегирифтанд. 

Ҳар яки аз ин чойхонаҳо ба ғайр аз хонаю айвони 
дарунии сароймонанд, ки соҳибонашон онро бештар 
дар зимистон истифода мебурданд, дар берун катҳои 
калони панҷарадори нақшин низ доштанд. Ҳар яке аз 
ин катҳо дар болои наҳрчаҳои шӯхобу хушсадо диқ- 

қати бофандагонро ба худ ҷалб менамуданд, гузошта 
буданд. Хӯҷаинҳои чойхона ва чойдавакҳои он ҳар 
пагоҳ ин катҳоро бо қолину кӯрпачаҳои гуногунранг 
оро дода, диққати роҳгузаронро ба чойхона бештар 
мутаваҷҷеҳ менамуданд. 

- Мардуми деҳаи мо ба ҳамдигар дӯсту меҳрубон 
буданд ва ба хонаи якдигар рафтуо мекарданд. Аксари 
онҳо соатҳои холиашонро дар чойхона бо хушҳолӣ ме- 
гузарониданд. Ману бародарам Убайдулло, ки ҳама- 
ги аз ман ду сол калон буд, баъди бозиҳо, рӯбучини 
сари ҳавзи Қӯрғон куртаю шимҳои тозаамонро пӯшида 
ба сари кӯча мебаромадем ва ба суфачаҳои таги дарво- 
заамон, ки аз ду тарафи он барои нишастани ду одам 
сохта буданд, нишаста гашти бозорро тамошо мекардем. 

Баъзан агар дар вақти рӯфтурӯби сари ҳавзи Қӯр- 
ғон ва ё бозӣ карда гаштанамон варрас зада гузаш- 
тани мошинаи навбаромади боркаш, ки аз кӯчаи мо 
ҳар рӯз якто нимто мегузашт ва мо онро кӯнка мено- 
мидем, ба гӯшамон расида монад, сатилу ҷорӯбҳоямон- 
ро ҳар сӯ партофта, барои тамошои он ба тарафи кӯча 
медавидем. Вале агар ин ҳодисаи барои мо шавқовар 
ба бегоҳирӯзӣ рост омада монад, ману бародарамро 
аллакай медидед, ки ба суфачаҳои таги дарвоза ни- 
шаста, мунтазири омадани падарамон будем. 

Одамон яке бо аспу ароба, дигаре бо хараробаи 
пур аз сабату каҷобаҳои холӣ аз кӯчаи мо гузашта ме- 
рафтанд, пагоҳии рӯзи дигар боз зарфҳои холиро ба 
ангуру шафтолу пур карда, сӯи бозори Самарқанд ме- 
шитобиданд. Бо сурудхонӣ аз бозор баргаштани онҳо 
пайдо буд, ки хеле пул кор кардаанд. Ҳамин лавҳаҳои 
пурфайзу шавқовари чойхонаи кӯчабоғи мо ҳамеша ба 
хотирам меояд. Дар ин ҷо ҳангоми фурӯнишинии оф- 
тоб ва баробари баландшавии моҳтоби ҷаҳонтоб ҳо- 
физон ва мусиқинавозони атроф ҷамъ меомаданд. Садои 
суруду мусиқинавозӣ диққати аҳли деҳро ба худ ҷалб 
менамуд. Гӯё байни ҳофизон, навозандагон худ аз худ 
як мусобиқае давом мекард. Аз мазмуни сӯҳбатҳоя- 
шон маълум мешуд, ки онҳо соҳибони ҳар хел касбу 
ҳунар буданд. Вале сурудхонӣ, навозандагиро дӯст ме- 
доштанд. Ходимони газета, муаллимон, зиёиён аз ҷум- 
лаи дӯсторону шунавандагони шеъру суруду мусиқӣ 
буданд. Дар хотир дорам, ки аз кӯчаи мо ба қатори 
саворон, пиёдагардон як марди нуронии тахминан 40-- 
45 сола бо сару либосҳои шинам, зебою ороста гоҳе 

ба харароба, гоҳе як худаш ба як маркаби сафеди ла- 
ҷомдор савора тез-тез ба тарафи боло гузашта мерафт. 
Дар риши сиёҳи ӯ якто-нимто сафедӣ афтода бошад 
ҳам, ӯ худро хеле ҷавон ҳис менамуд ва чунин ба на- 
зар менамуд, ки одами оддӣ набуд. Ман ва бародарам 
ҳангоми аз пеши дарвозаи мо гузашта истодани ин 
мӯйсафеди ҷавонмонанди хушқадду қомат худ аз худ 
аз ҷойҳоямон рост хеста ду дасти адаб ба пеш гузошта 
то аз назар дур шуданаш чашм ба ӯ дӯхта мемондем. 
Боре аз бародарам пурсидам: кӣ бошад ин кас, до- 
мулло, муаллим, муддарис, табиб? Ситорааш хеле гарм 
менамояд. Бародарам китф ҷунбонида, намедонам гуф- 
та мемонд. Рӯзе вақти аз дӯкон ба хона баргаштани па- 
дарам ба маркаби худ савора рафтани ҳамон шахси 
ба мо маълум рост омада монд. Мо ҳар ду аз ҷойҳоя- 
мон хеста мунтазири наздик омадани падарам ва ҳа- 
мон одами нуронӣ рост меистодем. Ҳамоно ки аспи па- 
дарам дар пеши дарвозаи боғи мо наздик омад, тохта 
рафта, аз лаҷоми асп дошта истодем, падарам аз асп 
фаромада, ба зудӣ бо он шахси ҳамроҳашон даста- 
шонро рост пеши сина гузошта, хайру хуш карданд. 
Он кас ҳам ин тавозӯъро ба ҷо оварду табассумкунон 
сар ҷунбонида, ҷавоб дод. Бародарам аз лаҷоми асп 
дошта, аспро ба даруни қӯрғон медаровард. Ман бошам 
аз он шахси савора чашм наканда, аз падарам пурси- 
дам: -- Падар, ин кас кӣ? Ҳар рӯз аз пеши дарвозаи 
мо мегузаранд? 

-- Ин кас Садриддин Айнӣ, шахси бисьёр бузург 
гуфта ҷавоб дод падарам ва ҳандалакро аз хӯрҷин ба 
ман гирифта медод. Вале ман бе он ки барои ҳандалак 
овардани падарам ӯро оғӯш гирифта, раҳмат гӯям, аз 
қафои шахси ба ман ошно то аз назар ғоиб шуданаш 
ҳайрон, нигоҳ карда мондам. Зеро ки ин ном ба ман 
хеле ошно менамуд. Дар ҳақиқат аз либосҳои тару то- 
заю оддӣ ва рангу рӯи тозааш ба шахси мӯътабару 
фозил монанд буд. Ва ба ин ном айнан муносиб буд, 
муаллимамон дар мактаб ин номро дар як рӯз чандин 
маротиба ба забон мегирифтанд. Саргузашти ӯро, 
ки аз муаллим шунида будам, ба хотирам омад. Ӯ шо- 
ир, нависанда гуфта буд муаллими мо. Барои ба кор- 
ҳои зидди амири Бухоро баромаданаш амир ҳукм ба- 
роварда буд, ки ӯро ҳамчун инқилобчии зидди дину 
ислому шариат 75 чӯб ба тахтапӯшташ зада, ба зиндон 
партоянд. Вақте ки бо ёрии аскарони Сурх инқилоби 

Бухоро ғалаба кард, ӯро аз зиндон озод кардаанд, 
гуфта буд ба мо муаллимамон. Аз ҳамон рӯз сар кар- 
да, ба суфачаи дарвозаи боғамон аз ҳарвақта дида, 
барвақттар баромада нишаста, интизори дидани устод 
мешудам. Метарсидам, ки он кас гузашта нараванд. 
Дар чойхонаи деҳи мо ҳафтае ду-се маротиба ҳофизон, 
навозандагони атроф, аз он ҷумла ҳофизони Панҷакент 
ва райони Айнӣ ҷамъ меомаданду сурудхонӣ мекар- 
данд. Рӯзе дар чойхона ҳофизони бисьёре ҷамъ омада 
буданд. Чанде аз онҳоро ман аз ин муқаддам дида 
будам. Одамони ба ман ношинос ба ҳамдигар шеър 
мехонданду баҳсу мунозираҳо мекарданд. Вақте ки 
ягон ҳофиз сурудхониро оғоз мекард, ҳозирон бо диқ- 
қат нишаста гӯш мекарданд. Онҳо бо лаълӣ, дойра, 
танбӯру дутор яккахонӣ мекарданд, гоҳе якчанд ҳофи- 
зон ҳамовоз шуда бандҳои мақомҳоро тақсим карда 
мехонданд. Рӯзҳои аввал он қадар сарфаҳм намераф- 
там, ки ҳофизон мақомҳоро бо кадом шеърҳо мехон- 
данд ва ин мақомҳо чӣ ном доранд. Вале бодиққат ва 
ҳаяҷон гӯш мекардам. Оҳиста-оҳиста номи мақомҳое, 
ки ҳофизон пеш аз иҷрои он ба ҳамдигар гуфта мехон- 
данд, ба ман маълум гардид. «Наво», «Бузург», «Тал- 
қинча», «Чапандози Наво», «Ушшоқи Самарқанд», 
«Муғулчаи Сегоҳ», «Муғулчаи Дугоҳ», «Талқини Узол», 
«Ироқ» барин номи оҳангҳоро аз забони ин ҳофизон 
ҳар замон мешунидам. Ҳофизон: Маъруфхон, Мулло- 
мирзо, Мирзокамол, Муҳаммадазими равонакй, Қори- 
Яъқуб аз ҷумлаи меҳмонони иззатманди ин чойхона бу- 
данд. Онҳо ҳар замон байни худ доир ба санъати овоз- 
хонии ҳофизони машҳури Осиёи Миёна ба монанди 
Ҳоҷӣ Абдулазизи самарқандӣ, Содирхони Хуҷандӣ, 
Муллотӯйчии тошкандӣ, Домулло Абдуҳалими бухороӣ, 
Ҳоҷӣ Абдураҳмони танбӯрии Шаҳрисабзӣ сухан мерон- 
данд. Аз ин андешаҳои аҳли санъат Садриддин Айнӣ 
нағз бохабар буданд. Ҳангоме ки устод аз деҳ ба шаҳр 
мерафтанд, ё ки аз шаҳр ба деҳ бармегаштанд, бо ода- 
мони дар чойхона нишаста салому алейк намуда, пур- 
супос мекарданд. Одамон бошанд ба ҳамдигар: -- Сад- 
риддин Айни гузашта рафта истодаанд, гуфта мемон- 
данд. Рӯзе ҳофизони дар боло номбурда дар байни худ 
қарор додаанд, ки имрӯз дар вақти аз шаҳр баргашта 
истодани устод он касро аз роҳ нигоҳ медорем ва ил- 
тимос мекунем, ки чанд дақиқае ҳамроҳи мо нишаста, 
сӯҳбат кунанд. 

Қорияъқуб, ки ба ғайр аз овози форам доштанаш, 
низ табъи шоирӣ ҳам дошт ва худро ҳамчун ҳофиз шо- 
гирди Ҳоҷӣ Абдулазиз мешуморид, ин фикрро қувват 
дода, гуфт:-- ман чанд бор шеърҳоямро ба устод ни- 
шон дода, аз он кас маслиҳатҳо гирифта будам. Он 
кас маро мешиносанд ва боварӣ дорам, ки дар ин бора 
илтимоси моро рад намекунанд. Ман худам пеш аз ба 
чойхона наздик омаданашон пешвозашон баромада, 
масъаларо фаҳмонида илтимос мекунам. Маъруфхон, 
ки бо кадом як шахси ба ман ношинос шоҳмотбозӣ ме- 
кард, ба сухан ҳамроҳ шуда, хуб мешуд, ки бо шумо 
Гулханӣ ҳамроҳ ба пешвоз мерафтанд, гуфт ба Қори- 
яъқуб. Хулоса бегоҳии ҳамон рӯз ба ҳофизон, мусиқа- 
навозон муяссар гардид, ки дар сӯҳбати онҳо С. Айнӣ 
чун як шахси мӯътабар иштирок намоянд. Ман ҳам, 
ки мухлиси мусиқии халқӣ, созҳои миллӣ будам, ин 
суханонро шунида ба онҳо наздик рафта, ба як кунҷе 
нишаста омадани устодро нигарон шудам. Баробари 
бо ду нафар пешвозгирандагон ба чойхона наздик ома- 
дани Айнӣ ҳама ҳофизон ва дигар чойнӯшон аз ҷойҳо- 
яшон бархоста рост истоданд. Айнӣ наздик омада, бо 
ҳама пурсупос, саломуалейк карда, ба пешгаҳ болои 
кӯрпача, дар як тарафи кат нишастанд. Ҳамаро як-як 
аз назар гузаронида ба нишастан таклиф карданд. Баъ- 
ди каме хушҳолӣ ва чойнӯшӣ Айнӣ илтимос карданд, 
ки ҳофизон чизе сароянд. Мулло Мирзо ва Маъруфхон 
ба даст лаълӣ гирифта, мақоми «Чапандози Наво», «Му- 
хаммаси баётро бар ғазали Нозим» хонданд. 


Чу дар дил орзуи сӯҳбати ширинкалом омад, 
Ба номи ӯ забонро шарбату шаккар ба ком омад. 


Баъди хотимаи суруд, Айнӣ ба ҳофизон офарин хон- 
да, илова намуданд, ки ман ин сурудро бо ҳамин му- 
хаммас дар Бухоро дар иҷрои Ҳоҷӣ Абдулазиз шуни- 
да будам. Устод дар фуроварди сухан мулоқоти ав- 
валинашонро бо Ҳоҷӣ Абдулазиз ҳикоят намуданд. 

Баъди чанд соли ин воқеа амакам Аълам Шаҳидӣ, 
ки дар якумин донишкадаи олии Самарқанд таҳсил 
дошт ва рӯзе маро ба вохӯрии устод Айни бо студен- 
тон ҳамроҳ бурд. Толори маҷлисгоҳ аллакай аз сту- 
дентону муаллимон пур буд. Вале мо коре карда, бо 
амакам дар қатори ҳамкурсони ӯ ҷой гирифтем. Ман 

аз хурсандӣ ба куртаам намеғунҷидам, дар ин ҷой ҳам 
ба ман муяссар гардид, ки баромади пурмазмуни Ай- 
ниро шунавам. Дар баромад устод аз саргузаши худ 
нақл намуда, ҷавононро ба сӯи илму маърифат даъват 
менамуданд. -- Шумо ҷавонон, мегуфтанд устод, хуш- 
бахттарин ҷавонони ҷаҳон ҳастед. Танҳо ҳукумати шӯ- 
роии дар дуньё ягонаю аввалин дари илму маърифат- 
ро барои шумо кушод, ки онро падару модарони шу- 
мо, авлоду аждоди гузаштаи шумо асрҳои дуру дароз 
орзу мекарданду барои он мубориза мебурданд. Вале 
ба мақсад намерасиданд. Чӣ тавре ки мебинед, акнун 
замона дигаргун шудааст. 

Ман, ки аз хурдиам ба мусиқӣ меҳр доштам, дар 
кружокҳои худомӯзии мусиқӣ фаъолона иштирок ме- 
кардам. Ҳанӯз 13--14 сола будам, ки ба навохтани 
якчанд созҳои мусиқӣ лаёқати хуб пайдо карда будам. 
Суруду навоҳои халқиро тез-тез азхуд намуда, бо соз- 
ҳои гуногун менавохтам. Муаллимони кружокҳо маро 
дар ҳар ҷо таъриф мекарданд, ба мукофотҳо пешни- 
ҳод менамуданд. Расмҳоямро дар газетаҳои деворӣ 
мекашиданд. Вале ба хаёлам ин ҳама барои ояндаи 
ман хеле кам буд. Ҳар рӯз ба фикри он мешудам, ки 
дар ягон ҷой агар бо Садриддин Айнӣ рӯ ба рӯ шуда 
монам, дар ин бора аз он кас маслиҳат мепурсам. Ҳа- 
ракат мекардам, ки ба институти этнографии мусиқии 
Самарқанд, ки ҷои машғулияти он дар ҳуҷраҳои мад- 
расаи Шердор мегузашт, дохил шавам. Аммо ин мақ- 
сад ба ман муяссар нагардид. Хулоса баъди хатми мак- 
таби ҳафтсола мудири мактаби деҳаи Равонак маро ба 
муаллимии мактаби ибтидоӣ таклиф карда ваъда дод, 
ки кружоки мусиқии миллӣ ташкил карда медиҳад. 
Дар Равонак чанд сол кор карда, бо ҳофизони он ҷо 
шинос шудам. Яке аз он ҳофизон Муҳаммадазими ра- 
вонакӣ, сабки хониши Ҳоҷӣ Абдулазизро бисьёр усто- 
дона бо ҳамовозии дутор месуруд. Баъди ба Душанбе 
ба кор омаданам бо устод чанд бор дар маҷлисҳои 
адибону санъаткорон ва дар театрҳо вохӯрдам. Хуш- 
бахтона дер бошад ҳам, орзуи ман ҷомаи амал пӯшид. 
Дар намоши спектакли «Дохунда» Абдусалом Де- 
ҳотӣ маро бо устод шиносониданд. Ҳамон вақтҳо на- 
висанда Ҷалол Икромӣ дар асоси романи устод «До- 
хунда» пьесаи драмавие ба ҳамин ном тартиб дода бу- 

оҳанг дароварда, барои оркестри миллӣ такмил дода 
будам, ки ба устод хеле хуш омад. 

Соли 1940 дар айёми тайёрӣ ба намоиши даҳаи санъ- 
ат ва адабиёти тоҷик дар Москва сурудҳои халқии 
«Хуш он замон», «Гулпарӣ ба нозам»-ро дар иҷрои ҲоО- 
физони ҷавон шунида изҳори хурсандӣ ва таъкид кар- 
данд, ки дар оянда ин хел сурудҳои халқиро ба адво- 
ри аврупоӣ сабт карда, дар шакли маҷмўаи сурудҳои 
халқӣ нашр кардан лозим аст. 

Соли 1947 мулоқоти худро бо устод дар толори маҷ- 
лисгоҳи Совети Олии РСС Тоҷикистон ба хотир мео- 
варам. Дар ин ҷо сессияи Совети Олӣ мегузашт. Устод 
маро дар вақти танаффус дар роҳрав дида монданду 
бо чеҳраи кушод салому алек карда гуфтанд:-- Шу- 
нидам, ки ба Маскав ба хондан рафтед. Бисьёр кори 
хуб кардед. Шумо мусиқии халқӣ ва «Шашмақом»-ро 
нағз медонед, суруду навоҳои шумо эҷодкарда, ба ман 
хеле маъқул, бояд илми мусиқии замонавиро аз худ 
намоед. Асарҳои симфонӣ, операвӣ нависед ва ин кор 
бояд аз шумо сар шавад ва ман боварӣ дорам, ки аз 
ӯҳдаи ин кор баромада метавонед. Албатта ин барои 
шумо хеле мушкил, аммо шароит ҳаст ва ба шумо ёр- 
дам хоҳанд расонид. Шумо ин суханҳои маро ба рафи- 
қонатон гӯед,-- халқ ин хазина аст, эҷодиёти халқро 
омӯхтан ва онро бо назарияҳои мусиқии замонавии 
Аврупо бой гардонида, ба халқ тӯҳфа намудан, ин ва- 
зифаи санъаткори ҳақиқӣ аст. Ба шумо маълум аст, 
ки дар замони мо бе омӯзиши мусиқии Аврупо, наза- 
рияҳои пешқадами он опера, симфония эҷод кардан 
ғайриимкон аст. 

Ман албатта, аҳамияти аз консерватория тарбия ги- 
рифтанро мефаҳмидам, вале шунидани ин суханҳо аз 
забони шахсе, ки дар муҳити Осиёи Миёна аз хурдсо- 
тиаш танҳо овози ҳофизони халқ, доираю танбӯру ду- 
торро шунида омадааст, хеле таъсирнок буд. Ин мас- 
лиҳат ва ғамхорие буд, ки устоди барҷастаи илму ма- 
даният, асосгузори адабиёти советии тоҷик зоҳир ме- 
намуд. Бо ҳаяҷон доир ба мусиқӣ сухан гуфтани устод 
вазифаи маро дар роҳи азхуд намудани илми мусиқӣ, 
муносибат, муҳаббати маро нисбат ба мусиқии халқию 
классикии тоҷик бештар афзун намуд. Худамро хуш- 
бахт мешуморидам, ки чунин як шахси бузург дар 
хусуси эҷодиёти ман падарона маслиҳат медиҳад. Со- 
ли 1948 дар Душанбе 70-солагии устод ботантана ҷашн 

гирифта шуд. Баъди ба охир расидани қисми расмӣ 
ва концерт бо устод вохӯрдам. Он кас ба ман гуфтанд, 
рафиқ Шаҳидӣ аз шумо хоҳиш менамоем, ки достони 
Абдулқодир Бедил «Қомде ва Мадан»-ро хонда бароед. 
Дар асоси он либреттои опера ва ё балет тартиб додан 
мумкин аст. Хуб мешуд, ки ба зудӣ дар ин бора бо 
Абдусалом Деҳотӣ ҳамкорӣ намоед. Ман ба он кас 
гуфтам, ки бо шумо дар ин бора сӯҳбат гузаронида, 
ба кор шурӯъ намояд. Ба ғайр аз ин устод боз чандин 
бор доир ба масъалаҳои муҳимии мусиқӣ сӯҳбат наму- 
данд. Таъкид менамуданд, ки ҷавонони оянда бояд 
мусиқии халқ ва классикии «Шашмақом»-ро нағз омӯ- 
занд ва аз худ намоянд. Дар асарҳои худ аз ин шоҳ- 
асар ва мусиқии халқ истифода баранд, дар асоси он 
асарҳои мусиқии сазовори замон офаранд. Ҳисси дил- 
сӯзии устод дар «Ахгари Инқилоб» хеле пуробу ранг 
ба қалам дода шудаанд. Аз навиштаҳои устод пайдост, 
ки ӯ дар инкишофи маданияти мусиқӣ ҳиссаи бебаҳо 
гузоштанд. Ва дар ин хусус хеле оқилона навиштаанд: 
«Шашмақом» як комплекси ҳавоҳои классикӣ буда, то 
имрӯз дар Осиёи Миёна, дурусттараш дар Тоҷикистону 
Ӯзбекистон мавҷуд аст. Дар нотаи Европагӣ ҳам ги- 
рифта шудааст, ки бо ин кор дар таърих пойдор мон- 
дани вай таъмин аст (Маҷмӯаи «Ахгари Инқилоб», 
саҳифаи 174). Насиҳат ва ғамхориҳои устод маро болу 
пар бахшиданд. Дар фикри мутолиаи достони «Қомде 
ва Мадан» афтодам. Бо шоири машҳур Абдусалом 
Деҳотӣ дар ин бора чандин маротиба гуфтугӯ кардам. 
Хулоса соли 1952 Деҳотӣ дар ин мавзӯъ нақшаи либ- 
реттои операро кашиданд. Ман ҳам ба навиштани су- 
рудҳои ҷудогонаи он оғоз кардам. Хулоса операи «Қом- 
де ва Мадан» навишта шуда, премьераи он 12 декабри 
соли 1960 дар саҳнаи Театри опера ва балети тоҷик, 
ки номи устод Айниро дорад, барпо гардид. Соли 19792 
достони симфоние дар асоси оҳанги «Сарахбори Бу- 
зург», «Талқинчаи Савти Сарвиноз», мақоми симфоние 
эҷод намуда, номи онро «Бузург» гузоштам, ки ин ма- 
қом худи ҳамон сол дар иҷрои оркестри симфонии ко- 
митети кинематографияи СССР ба лентаи магнитофон 
сабт гардид. Вале дар омади гап мехоҳам бигӯям, ки 
ин асар аз камбудӣ холӣ нест ва ман дар оянда баъзе 
лаҳзаҳои онро аз нав дида баромада, бори дигар ба 
сабти мукаммали он кӯшиш карданиям. 

Соли 1968 монтажи операи «Қомде ва Мадан» дар 

Москва дар иҷрои оркестри калони комитети радио ва 
телевизион ва хори капеллои ба номи Птица ба лентаи 
магнитофон сабт гардид, инчунин ба қарта низ гуза- 
ронида шудааст. Бастакор Юрий Тер-Осипов бо ҳамко- 
рии Шоҳназар Соҳибов, Фазлиддин Шаҳобов, дар асо- 
си мақоми «Сегоҳ» низ асари симфониро ба худ ҷалб 
намудааст. 

Соли 1977 дар зимни савту навоҳои «Шашмақом», 
симфонияи «Мақомҳо»-ро эҷод намудам, ин асар дар 
конкурси умумииттифоқии бастакорони СССР, ки бах- 
шида ба 60-солагии таъсисьёбии СССР эълон карда 
шуда буд, ҷои дуюминро ишғол намуд. Ин асар низ 
соли 1978 дар иҷрои оркестри симфонии театри калони 
СССР, таҳти роҳбарии дирижёр Юрий Эрмлер ба на- 
вори магнитофон сабт шуда, дар симпозиуми байнал- 
халқии мусиқии анъанавӣ ва классикии мардуми шарқ, 
ки дар Самарқанд баргузор шуд писанди мухлисони 
сершумор гардид. 

Соли ҷорӣ театри опера ва балети ба номи С. Айнӣ 
операи «Ғуломон», ки ман ӯро дар асоси баъзе лав- 
ҳаҳо романҳои «Ғуломон» ва «Дохунда» (с. 1979) на- 
вишта будам, соли 1980 бори дигар бо ташаббуси ар- 
тисти халқии СССР С. Валаматзода аз нав ба саҳна 
гузошта шуд. 

Хеле хурсанд ҳастам, ки насиҳат ва ғамхориҳои устод 
С. Айнӣ нисбат ба кори эҷодии ман мадади калон шуд 
ва дастовардҳои зиёди эҷодӣ овард. 

Умед аст, ки дар оянда бастакорони ҷавони мо дар 
ин мавзӯъ асарҳои сазовори замон офарида, репертуари 
худро рангин хоҳанд кард. 


ЁДИ ФАРЗАНДИ БУЗУРГИ ХАЛҚ 


Бо Мирзо Турсунзода ҳамсӯҳбат шуданро албатта 
ҳар кас шарафи бузург медонист. Хушбахтона ман бо 
ин шахси фозилу ҳимматбаланд на фақат ҳамсӯҳбат, 
инчунин дӯсти наздик ва ҳамсоя будам. Ашъори ди- 
ловези ӯ ба пешрафти фаъолияти ҳунарии ман таъсири 
босамаре дорад. Ифтихормандона мегӯям, ки барои 
тахассуси бастакориро пеша кардан ва ба ин кор ҷид- 
дан муҳаббат бастанам, дӯстии ман бо Турсунзода аз 
он ҷиҳат хеле ҷолиб аст, ки ҳар як мисраи ашъори 
ӯ ҳиссиёти баланди инсонпарварӣ, ишқи пок нисбат 

ба Ватан, ба Партияи Қоммунистӣ, қалби соф ва му- 
ҳаббати гарму ҷӯшони ӯ ба халқаш бо ифодаҳои ба- 
ланди шоирона мунъакис шудаанд. Ин воситаҳои ран- 
гини шоиронааш ба аҳли эҷод, аз ҷумла ба бастакор 
илҳоми саршор эҳдо намудааст. 

Шахсан ман шеърҳои Турсунзодаро мисли ашъори 
классикон ва намояндагони беҳтарини адабиёти сер- 
миллати советӣ мехонам ва  ҷаҳон-ҷаҳон лаззат ме- 
барам. Масалан шеъри зеринро шоир баъди Ҷанги 
Бузурги Ватанӣ эҷод кардааст ва ман ба он оҳанг 
эҷод намудам, ки то ҳол дар иҷрои ҳофизони мо шу- 
навонида мешавад. 


Ватан меҳрат ба дил азбаски ҷо шуд, 
Дилам аз хуррамӣ чун ғунча во шуд. 
Хуш он касро, ки дар оғӯши гармат, 
Намояд зиндагию кору роҳат. 


Ба монандат касе модар надидааст, 
Надидаасту на дар олам шунидаст. 


Солҳои Ҷанги Бузурги Ватанӣ Мирзо Турсунзода 
сардори управленияи корҳои санъатро дар назди Со- 
вети Вазирони РСС Тоҷикистон ба ӯҳда доштанд. 

Рўзе он кас маро ба идораашон даъват карда гуф- 
танд, ки баъди 3--4 моҳ театри вилоятии Қӯлоб бо як- 
чанд спектаклу барномаи калони концертӣ ба Душанбе 
меояд. Дар маркази республика даҳаи адабиёту санъ- 
ати Кӯлоб баргузор мегардад. Маъмурияти театр ва 
управленияи санъати шаҳри Қӯлоб ба ман мактуб на- 
вишта илтимос кардаанд, ки шуморо барои ёрии ама- 
лии эҷодӣ расонидан ба он ҷо фиристонам. Ҳа, боз худ 
навакак режиссёри театр В. С. Смирнов ҳам телефон 
карда ҳатман Шуморо хоҳиш намуд. Шумо чӣ мегӯед? 
Ман ризояти худро додам ва пас аз ду рӯз ба КҚӯлоб 
рафтам. Қоллективи театр маро бо хурсандӣ пешвоз 
гирифт ва мо ба кор оғоз кардем. Аз байн чанд рӯз 
гузашт, дар театр репетицияи спектакли «Шаби 28» 
мегузашт. Бачаҳо бо шавқ сурудҳои онро месуруданд. 
Ба саҳна менигаристам, дар ҳамин асно яке аз артис- 
тони дар саҳна буда ба ман рӯ оварда бо даст ишора 
кард, ки ба қафо нигарам. 

Ба қафо нигаристам, ки Мирзо дар қафо нишаста 
бо завқ репетицияро тамошо мекарданд, ба пешвоза- 
шон рафтам, ҳамдигарро ба оғӯш гирифтем. Пас аз 

хотимаи репетиция артистони ҷавони театр ба атрофи 
шоир гирд омаданд. Турсунзода ба ҷавонон дар бораи 
корҳои худ нақл мекарданд. 

Чӣ тавре ки мебинед, ташкили театри мусиқӣ дар 
шаҳри Кӯлоб шаҳодати он аст, ки дар оянда санъати 
халқи тоҷик чунон нашъунамо меёбад, ки мислашро 
таърих надидааст. Солҳои пеш халқи мусиқидӯсту шо- 
иртабиату санъаткори мо орзу мекард, ки оҳангу 
шеърҳои эҷодкардаи онхо манзури омма бошад, ба ман- 
фиати одамон хизмат намояд. Аммо ин орзую умеди он- 
ҳо ҳаргиз ҷомаи амал намепӯшид. Шоирон, ҳофизон, 
санъаткорон дар зери зулми амирону амлокдорон азо- 
бу уқубат кашида, аз ҷаҳон чашм мепӯшиданд. Имрӯз, 
чӣ тавре ки Ленини кабир гуфта буд, «Сайъат азони 
халқ аст». Ҳунарнамоии ҳар як артисти хушлаёқату 
ҳофизи хушхонро кас дар саҳна дида беҳад хурсанд 
мешавад. Баробари ин Турсунзода оид ба масъалаҳои 
дигари шеъру мусиқӣ бо эҳтиром сухан меронданд. Дар 
давоми ду рӯзи срепетицияҳо спектаклу барномаҳои 
концертиро аз назар гузаронида ба Душанбе баргаш- 
танд. 

Даҳаи адабиёту санъати Кӯлоб дар Душанбе бому- 
ваффақият барпо гардид. 

Дар яке аз рӯзҳои тобистони соли 1945, соли ғала- 
баи халқи советӣ дар Ҷанги Бузурги Ватанӣ, ҳамроҳи 
як гурӯҳ санъаткорон ба яке аз колхозҳои райони Ор- 
ҷоникидзеобод мерафтем. Дар он ҷо ба шарафи иҷрои 
плани панҷсолаи колхоз ҷашне барпо шуда буд. Ма- 
шинаи мо босуръат пеш мерафт. Шамоли форами кӯҳ- 
сорон гӯё ниҳолҳои пахтазоронро навозиш мекард. 
Бӯи атрафшони гулу себаргаҳои атроф ҳаловате дошт. 

Дар роҳ Турсунзода таклиф кард, ки каме истем 
ва аз мошин берун баромада, атрофро назар андохтем. 
Аз ободии деҳи сарсабзи пахтазорону боғу токзорҳо 
дили шоир ба ҷӯш меомад. Ин сатрҳо маҳсули ҳамон 
лаҳзаҳои дилфиреб аст: 


Офарин бодо шуморо, паҳлавонон, офарин, 
Марду занҳои далери Тоҷикистон, офарин. 


Дар давоми роҳ шоир ҳамин мисраъҳоро такрор 
намуда баъд аз он ба ман рӯ овард: 

-- Шаҳидӣ, то ба колхоз рафта расиданамон, ин 
шеърро ба охир мерасонам, хуб мешуд оҳанге менавиш- 
тед. 

-- Хуб шудааст, Мирзоака,--гуфтам.--На фақат оҳан- 
гашро тайёр кардан, инчунин бо ҳофизон машқ карда, 
дар барномаи концертии имшаба дохил кардан мум- 
кин аст. 


Хулоса, то ба колхоз рафта драсиданамон шеъру 
оҳанги он ҳам тайёр шуд. Ба идораи колхоз даромада 
оҳангу матни сурудро бо танбӯр навохтам ва хондам 
ва ба адвор сабт намуда, сониян ба ҳофизон омўӯзони- 
дан шурӯъ намудам ва ҳамон бегоҳ дар концерти тўи 
колхоз ҳофизони намоёни республикаамон ҳамин шеър- 
ро бо оҳангаш суруданд. Имрӯз иддае аз ҳофизон ин 
сурудро месароянд ва ба навори магнитофону қарта 
сабт шудааст: 


Шавқатон моро ба колхози шумо овардааст, 
Эй сазоворони меҳру ҳурмату шон офарин. 


Ин қабил ашъори равону хушоҳанг бастакорро ба 
илҳом меоварад. Боз як суруди дигареро, ки бо ҳамко- 
рии Турсунзода дар лаҳзаҳои сайри атрофи шаҳр сурат 
гирифта буд, хотирнишон кардан ҷоиз аст. Ӯ дар рафти 
сайру гашт чанд мисраи аввалашро навишта ва он 
мисраъҳо дар хотирам нақш баста буданд, ки сониян 
ба ман муяссар гардид ба матни он оҳанг эҷод на- 
моям. 


Гуфта будӣ, ту ки меҳмон мешавӣ, 
Дар тани ҷонпарварон ҷон мешавӣ. 
Рӯзу шабҳо интизорам ман ҳанӯз, 
Бо дили уммедворам ман ҳанӯз. 
Хонаи мо он қадар ҳам дур нест, 
Гарчи дар чашми шумо манзур нест. 
Сӯи мо гар бо суроғе меравӣ, 

Аз миёни кӯчабоғе меравӣ. 

Шаҳри мо монанди боғу гулшан аст, 
Манзили сайру тамошо кардан аст. 


Сурудҳои халқӣ ва мусиқии классикии тоҷикро кӣ 
дӯст намедорад? Шунидани онро Турсунзода дар иҷ- 
рои Акашариф Ҷӯраев, Шоҳназар Соҳибов, Фазлиддин 
Шаҳобов, Бобоқул Файзуллоев, Барно Исҳоқова, Шоис- 
та Муллоҷонова, Ҳанифа Мавлонова ва дигарон гуворо 
мешуморид ва бо онҳо гоҳе ҳамроҳ мешуд, гоҳо ба завқ 
омада аҳли маҳфилро ба рақс даъват мекард. Мах; 
сусан ин қабил сурудхониҳо дар меҳмонию тӯйҳои арӯ- 
сӣ ва ё ҳангоми ҷашнгирии ин ё он санаи муборак 

бештар ба вуқӯъ меомад. Дар ин ҷамъомадҳо сурудҳои 
халқии «Хуш он замон», «Гулпарӣ», «Чорзарб», «Қаб- 
ки хушрафтор» ва дигар сурудҳои тӯёнаро ҳамаи аҳли 
сӯҳбат бо як овоз месароидем. Дар сӯҳбатҳои хоса 
суруди «Хуш он замон» мақоми арзанда дошт. 

Дигар аз суруди умумӣ «Пиёлаи мо» буда, муал- 
лифи ин суруд ҳам М. Турсунзода аст. Соли 1949, дар 
концертҳои даҳаи адабиёт ва санъати тоҷик дар Моск- 
ва мувофиқи талаби тамошобинон борҳо такрор мешу- 
данд. Ба забони русӣ ин сурудро Гудзенко тарҷима на- 
муд. Сурудро ҳамаи иштироккунандагони концертҳои 
Даҳа мехонданд, дар қисми яккахониаш артисткаи хал- 
қии Республика Раъно Ғолибова интихоб шуда буд. 
Вақте ки поезд аз станцияи Сталинобод ба сӯи Москва 
равон гардид, Раъно Ғолибова ба хондани суруд оғоз 
кард, дигарон ба ӯ ҳамовозӣ мекарданд. 

Аҷоибаш ин буд, ки дигар пассажироне, ки аз вагон 
ба вагон мегузаштанд, дақикае рост истода, бо диқ- 
қат оҳангро мешуниданду ҳамроҳи мо мехонданд ва бо- 
вар кунед, ки то ба Москва ин суруд дар вагонҳо та- 
нинандоз буд. 


Рӯзе дар як сӯҳбат сухан дар бораи хислатҳои хуби 
инсонӣ мерафт. Дар зиндагӣ ҳамин тавр ҳам мешавад, 
ки баъзан одамони ҷудогона аз омади кори худ болида 
ҳавобаландию манманӣ мекунанд. 

-- Хусусан, гуфтанд Мирзоака, вақте ки онҳо ба 
вазифаи каме баландтар мерасанд, бо одамон беэъ- 
тиноёна муносибат мекунанд, вале дар охир аз ин ко- 
ри худ шатта мехӯрданд, хушбахтона ин хел одамон 
дар байни мо хело каманд. 

Дар омади гап, ман як байти насиҳатомези яке аз 
классикони адабиёти тоҷикро хотирнишон кардам: 


Баланду пастии дуньё қафои якдигаранд, 
Агар ба моҳ барои назар ба чоҳ андоз. 


- Шеъри бисьёр баланд, бомаврид хондед, -- гуф- 
танд Мирзо, вале ду байти аввали онро хонда, баъд 
аз он ин дубайтро илова кунед, мақсад равшантар ме- 
шавад -- гуфта худашон қироат карданд: 


Чу офтоб ба ҳар заррае нигоҳ андоз, 
Чу абр сояи раҳмат ба ҳар гиёҳ андоз. 

Баланду пастии дуньё қафои якдигаранд, 
Агар ба моҳ бароӣ, назар ба чоҳ андоз. 


Баъди ғалабаи Ҷанги Бузурги Ватанӣ ман майли 
таҳсил дар Москва намудам. Мирзоака маро дар ин 
бора бисьёр дастгирӣ намуданд. Мегуфтанд, ки Шумо 
аз бачаҳоятон хотирҷамъ бошед. 5--6 сол як чашм 
пӯшидан қатӣ гузашта меравад, аммо хондани Шумо за- 
рур аст. Барои ба Шумо шароити хонданро муяссар на- 
мудан, он чӣ ба ман тааллуқ дорад, ёрӣ мерасонам. Дар 
ёд дорам, ки бевақтии шаб аз Москва ба хонаи Мир- 
зоака занг задам. Мехостам саломатии бачаҳоямро пур- 
сам (дар он айём ҳам мо дар як хонаи истиқоматӣ 
ҳамсоя будем). Телефонро ё худи Мирзоака ё ки зав- 
ҷаашон мегирифтанду зуд мақсади маро фаҳмида ба 
хонаи мо ба қабати дуюми иморат баромада хабар ме- 
доданд, ки аз Москва телефон шуда истодааст, ё ки 
ба телефон мегуфтам, ки барои бачаҳо тӯҳфае ва ё 
ягон посилкаи дигаре фиристондам. Он кас ба хонаи 
мо ин хабарро мерасониданд. Ҳар боре ки Турсунзода 
ба Москва мерафтанд, таклиф мекарданд, ки ба ягон 
спектакль ё ки концерт равем. 

Рӯзе соатҳои 8-бегоҳӣ дар хобгоҳ будам. Мирзоака 
бо ҳамроҳии Баҳоваддинов Аловуддин Маҳмудович 
даромада омаданд. Ҳарду бо чеҳраҳои хандон пур- 
супос карданд. Салому суруди ҳамаи рафиқон баро- 
дарони наздик ва аҳли оилаатонро лутфан қабул 
намоед. Дар дастонашон чизҳои коғазпече буданд. -- 
Омадем, ки студенти ҷавонро як бинем, гуфтанд ба 
оҳанги шӯхи Мирзоако. 

Аммо романси «Зи сӯзи сина»-ро нашунида наме- 
равем, гуфтанд Аловуддин Маҳмудович ҳам оҳанги 
меҳрубонии Мирзоакоро давом дода. Баъди фурсате 
Шавкат Ниёзӣ бо як шоири ҷавон даромада омаданд. 
Сурудҳои Лоҳутӣ ва худи Турсунзодаро паси ҳам ме- 
хондем. 

Тахминан 25-сол қабл аз ин сахт бемор шудам. 
Нисфи шаб буд, ҳарорати баданам хеле баланд шуда 
буд. Бачаҳоям аз ин воқеа ба тарсу воҳима афтода чи 
кор карданашонро надониста зуд ба хонаи Турсунзода 
хабар медиҳанд. 

Баъди чанд дақиқа Турсунзода бо ҳамроҳии про- 
фессор Лихтциер Израил Борисович ва шогирди ӯ ва 
боз як ҳамшираи шафқат ба хона даромада омаданд. 

Ман ба оилаам мегуфтам, ки дар ин бевақтии шаб 
(соати чори шаб) одамонро ташвиш додан шарт набуд. 

Вале Турсунзода ба оҳанги дӯстиву бародарӣ ме- 
гуфтанд, ки эҳтиёткорӣ ҳамеша натиҷаи хуб мебахшад. 
Шумо ин тавр нагӯед, бачаҳо нағз карданд, ки хабар 
доданд, охир ҳарорати баданатон то ба 40 баромадааст, 
духтурҳо бо мошин омаданд. Хулоса духтурҳо дорую 
дармон карда маро аз касалии ногаҳонӣ раҳо наму- 
данд. 

Мирзоака ба духтурҳо изҳори миннатдорӣ баён на- 
муда онҳоро гуселониданду боз баргашта ба сари бис- 
тари ман омада маро дилбардорӣ намуда шеърҳои нави 
худро хонданд. 

Ин хислатҳои инсонпарварӣ ва садоқату дӯстии 
шоир ба ман сиҳатӣ бахшид ва ман баъди чанд рӯзи 
он ба по хеста, ба иҷрои вазифа шудам. 


Турсунзода ба маъракаҳои оилавии ҳамсояҳо, рӯз- 
ҳои хурсандии рафиқони худ иштирок намуданро низ 
хеле дӯст медоштанд. 

Аҷибаш дар ҳамин ҷост, ки Мирзо бо хулқу раф- 
тор, суханҳои пурҳарорату боэҳсоси худ як маъракаи 
хурдакакро ба тӯй мубаддал мекарданд. Иштирокку- 
нандагони сӯҳбатро ба сурудхонӣ, ба рақсу бадеҳагӯӣ 
даъват мекарданд. Зеро ки завқу шавқи он кас нисбат 
ба мусиқӣ хеле баланд буд. 


Ба хотир дорам соли 1956 буд, ки барои ҷашнгирии 
45 солагии Деҳотӣ ба хонаашон ҷамъ омадем. 

Ба болои миз ҳамаи нозу неъматҳо омода буданд. 
Меҳмонон шеърхонӣ, ба ҳамдигар орзуҳои нек изҳор 
мекарданд. Сӯҳбатҳои бо завқу шавқи шоирону на- 
висандагон ба маърака як рӯҳия, ҳаловату таровати 
аҷоибе дошт. | 

Турсунзода бо як хурсандии беинтиҳо аз ҷо бар- 
хоста гуфтанд: 

-- Шеърхонӣ, орзуҳои нек барои шоир ва санъат- 
кор рӯҳи тоза, илҳоми нав мебахшад. Вале агар шеър 
бо мусиқӣ бо ҳам тавъам садо диҳад, боз хубтар ме- 
шавад. Биёетон ҳамаамон суруди «Хуш он замон»-ро 


месароем ва баробари ин шеъри Хисрави Деҳлавиро 
ба ёд оварданд: 


Мутрибе мегуфт Хисравро, ки эй ганҷи сухан, 
Илми мусиқӣ зи танҷи назм некӯтар бувад. 


ШИТ 


Сониян ба ман ишора карданд, ки оғоз кунем. Ман 
сурудро оғоз кардам. 


Хуш он замон, ки ба саҳни чаман ту бошию ман, 
Пиёла бошаду май бошаду ту бошию ман. 


Мисраи охиринро ҳамаи ҳозирон, ки тахминан 25 
нафар будем, ҳамовозӣ мекарданд. 

Суруд хотима меёфт. Вале Деҳотӣ, ки якҷоя бо мо 
суруд мехонданд, оҳиста гуфтанд, ки «Гулпарӣ»-ро 
ҷуфт кунам. Мирзо ба рақс медарояду мехонад: -- Ман 
табақчаро ба сифати доира истифода бурда суруди 
«Гулпарӣ»-ро оғоз кардам. 

Мехоҳам боз таъкид намоям, ки дар ин хел сӯҳбату 
ҳамнишиниҳо бо Мирзо Турсунзода борҳо иштирок на- 
мудаам ва бештар умеду орзӯҳо мекардам, ки бо ин 
марди фозил, шахси мӯътабару олиҳиммат, инсондӯст 
ҳамсӯҳбат шавам ва ба суруду достонҳои ӯ оҳангҳо эҷод 
кунам. 

У мегуфт: Дар асоси мавзӯи «Ҳасани аробакаш» 
либреттои опера тартиб доданӣ ҳастам, ки мусиқии 
онро бояд шумо нависед, дар ин опера Шумо суруду 
оҳангҳои ба халқ ошнои шаҳру деҳоти бошукӯҳ, садои 
шаршараҳои кӯҳсорони сар ба фалак кашидаю набзи 
сози саҳроҳои пахтазорони моро ба мусиқии симфонӣ 
таҷассум созед. 

Ин орзуҳои некашро якчанд рӯз муқаддам аз дар 
табобатхона буданам шунида, ба ӯ изҳори миннатдорӣ 
баён намудам, дар умеди он будам, ки рӯзҳои наздик 
ӯро дар хонааш сиҳат ва саломат мебинам. Аз ӯ мазму- 
ни мухтасари либретторо мегирам. 

Аммо ин орзуи ман ба навмедии ногаҳонӣ мубаддал 
гардид. 

Бегоҳии 24-сентябри соли 1977 дар хона машғули 
кори эҷоди будам, ки хабари мудҳише оварданд. Ба 
тарафи табобатхонаи шаҳрчаи тиббӣ пои пиёда ме- 
давидам, бовариам намеомад, ки дӯсти ҷониам аз олам 
даргузаштааст. Аз байни одамони дар роҳрав рост 
истода давида даромадам. Вақте ки дар рӯи кат ҷисми 
беҷони ӯро, чашмони пурнуру меҳрангези ӯро абадӣ 
пӯшида дидам, сарам чарх заду чашмамро сиёҳӣ пахш 
намуд. Доду фарьёд задам, ба назди бистари ҷасади 
беҷони ӯ нишастам, ашки ҳасрат рехтам. Аҷал чӣ бе- 
раҳму шафқат аст! 

Мулоқоти дӯстию бародарӣ, лаҳзаҳои ҳамкории 

ЭҶОДӢ, хислатҳои инсонпарварӣ, маҷлисороӣ, ниҳоят 
сӯҳбати чанд рӯз қабл аз он дар табобатхона баргу- 
зоргашта аз назарам чун навор мегузаштанд. 

-- «Марг нест, умед ҳасту зиндагонӣ ҳаст дар 
дуньё» -- мегуфт ӯ ҳар замон дар омади гап. 

Мехостам ягон мусиқии сӯгворӣ, марсияе эҷод намо- 
ям. Вале барои ин вақти бисьёре лозим буд. Зеро ки 
ҳаяҷону таассурот ғаму ҳасратамро мехостам тавассу- 
ти мусиқи амиқтар таҷассум намоям. Бинобар ин ба 
хулосае омадам, ки фикру таассуроти худро тавассути 
шеър ба рӯи коғаз сабт намоям. 


Рафтӣ зи байни мо кунун 

Мирзои пуранвори мо 
рзандаи ин бӯстон 

Ҳам шоири мо, ёри мо. 


Гарчи дилро пора мекард, 
Оҳи сарди дӯстон 
Гарчи бо гӯшам шунидам, 
Нолаҳои хоҳарон. 


Лек бар маргат наояд 
Ҳеҷ гоҳе боварам. 

Эй азизу меҳрубонам 
Обрӯи кишварам... 


Шиносоӣ дар ҷараёни кор бо асар, шеъри шоираи 
Украина М. Йовенко, ки ба мақсади иштирок намудан 
ба ҷашни рӯзҳои адабиёти рус дар Тоҷикистон чун 
меҳмон омада буд, вале хабари ногаҳонии мудҳишеро 
дар бораи вафоти шоир шунида, бо дили пур аз дарду 
алам шеъре навишта буд, таассуроту таппиши дили 
маро афзун гардонид. Тарҷумаи тоҷикии онро шоири 
ҷавони тоҷик М. Ёдгорӣ ба сомон расонидааст, ки хеле 
пурсӯзу гудоз аст. 

Лаҳзаҳое, ки он ҷо оҳанг танҳо тавассути скрипкаҳо 
садо медиҳанд, байтҳои дар боло ба шакли шеър на- 
виштаам дар иҷрои гӯянда, ҳамчун эҳсосоти шахсии 
бастакор ба самъи шунавандагон хоҳанд расид. Баро- 
бари ин дар асар ашъори рангини Мирзо ба шакли су- 
РУД низ мавриди истифода шуда, ин абадияти осори 
ӯро бори дигар гӯшрас хоҳанд кард: 


Гуфта будӣ ту ки меҳмон мешавӣ, 
Дар тани ҷонпарварон ҷон мешавӣ. 

Ин буд ифодаи дӯстӣ ва рафоқати чандинсолаи ман 
бо Мирзо Турсунзода. 

Ман фақат чанд лаҳзаҳои мулоқоти худро дар бо- 
раи ин шахси мӯътабар, ки имсол 70-солагии зодрӯзи 
уро халқи советӣ ва кишварҳои ба мо дӯст қайд мена- 
мояд, ба тариқи ёддоштҳо нигоштам. 


АЗ САМАРҚАНД ТО БА ДАРВОЗ 


Ду се рӯз шудам меҳмони Дарвоз, 
Намудам сайри ҳар бӯстони Дарвоз. 
Ба як сӯ барфу як сӯ пухта гелос, 
Аҷаб фаслест тобистони Дарвоз. 


Ин сатрҳо порае аз он сурудҳои машҳури Абдуса- 
лом Деҳотӣ аст, ки соли 1946 ман оҳанг эҷод карда 
будам. Соли 1950 нашриёти «Мусиқӣ»-и шаҳри Москва 
ин сурудро бо адвораш нашр кард. 

Дар ҷараёни хондан ва шунидани ин суруд дили 
пурҳарорат ва муҳаббати беинтиҳои шоир нисбат ба 
табиат, ба кӯҳсори зебои тоҷик дар назар ҷилвагар ме- 
шавад. Ҳислатҳои инсондӯстӣ, ҳақиқатпарварӣ ва меҳ- 
натдӯстии Деҳотиро дар як мақола хотирнишон кар- 
дан ғайриимкон аст. Садҳо шунавандагон ва мухли- 
сони Абдусалом Деҳотӣ умеди калон доранд, ки дар 
оянда дар бораи ин марди бузурги тоҷик таълифоти 
зиёде иншо хоҳанд шуд. 

Ҳар гоҳ ки асарҳои Деҳотиро варақ занам, симои 
ба дилу дида ошно, дар боғчаи худ дар сари палҳои по- 
мидору пиёз, бодиринг, гулҳои рангоранги савсану рай- 
ҳон, либоси кории одии дар тан, каланд дар даст суруд- 
хонон меҳнат кардани ӯро ба хотир меоварам. Ҳайро- 
нам, ки муаллифи ин гуна асарҳои барҷастаи бадеӣ, 
достону шеъру мақолаҳои амиқи адабиётшиносию за- 
боншиносӣ, пьесаю либереттоҳо, китобҳои дарсӣ, фар- 
ҳангҳо, барои ободию маъмурӣ гардондани ҳавлиаш 
нигоҳубини долу дарахтон кай вақти холӣ меёфта бо- 
шад? 

Рӯзе дар аснои сӯҳбат дар ҳавлии Деҳотӣ, ки мо 
бо ӯ ҳамсоя будем, шӯхиомез гуфтам: домулло, меби- 
нам, ки ба гелосҳояшон гунҷишкон ҳамла наоварданд, 
гулу райҳонҳои рӯи ҳавлиатон тару тоза, доим андар- 
мони кор ҳастед. Деҳқонбачаи ҳақиқӣ барин-а? 

-- Ҳа, ин ҳам як машғулият-дия. Баъзан кӯфтагии 

корро ба ҳамин васила мебарорам, гуфт ва пиёлаи чой- 
ро ба ман дароз кард. Баробари ин назарам ба оби 
ҷуи ҳавлӣ, ки бо як садои аҷоибу ғулғуладор, аз қубу- 
ри таги айвони пешгоҳи ҳавлӣ ҷорӣ шуда ба ҷӯи ка- 
лони кӯчаи Партизани Сурх ҳамроҳ мешуд, афтод. 
Дар даруни ҷӯй як чархи аз тахтачаҳои махсус сохта- 
шударо дидам. Дар ин ҷо як нӯги ресмон ба ким куҷои 
чарх ва нӯги дигари он дар зангӯлаи шохи дарахт 
баста шуда буд ва чарх дар ҳавои шасти об бо суръат 
ҳаракат мекард. Овози зангӯла аз болои дарахт баръ- 
ало шунида мешуд. Гӯё ки зангӯла аз даруни табиату 
ҳаво овоз медода бошад, овози он ба ман хеле хуш 
омад. Аммо фаҳмидам, ки овози зангӯла барои аз ҳу- 
ҷуми гунҷишкон эмин доштани гелос будааст. Ранги 
шохҳои дарахти гелос мисли бандчаҳои лолгѓи сурх 
ҳамоил буданд ва он ба дарахтони бордори себу олу, 
шафтолу ҳамоҳангӣ доштанд. 

-- Ана дили нафису пурэҳсоси шоирро бинед-а! 

Абдусалом Деҳотӣ аҳли санъатро бисьёр дӯст ме- 
дошт ва бо аксари онҳо дӯстӣ дошт. Ҳар замон дар 
иҷрои онҳо шунидани оҳангҳои классикӣ «Шашмақом»- 
ро ҳавас мекард. Дар вақти хунарнамоии ҳофизон ба 
онҳо наздиктар мешуд, мехост бо онҳо ҳамовоз шавад. 
Сомеони атрофро нидо мекард, ки онҳо низ ба нақо- 
роти суруд ҳамовозӣ кунанд. 

Ба ҳар шунаванда таъкид мекард, ки ба овозхонии 
ҳофизон диққат диҳанд. Ба ҳунари сароянда сатҳӣ 
назар накунанд. Ба ҳар як ҳиҷои аз даҳони ӯ хориҷ 
шуда беэътиноӣ накунанд. Тавъамии шеъру мусиқиро 
амиқ дарк намоянд ва ҳофизу шунаванда аз зебоиҳои 
ин ду аркони ҳунар якҷоя лаззат бардоранд. Дар шаъ- 
ни баъзе шунавандагони бепарво, ки дар вақти суруд- 
хонии ҳофиз дар толори концертӣ худашонро нигоҳ 
дошта натавониста, тартибу интизомро вайрон меку- 
нанд, Деҳотӣ, шеъри ҳаҷвие гуфтааст: 


Театр мактаб аст, ин ҷо чаро ту маст меоӣ, 

Ду шиша дар ду киса, истакан дар даст меоӣ. 
Фалакро гӯш кар кардӣ, ба ту бузғолаҳо ҳайрон, 
Ба қийғоси ту қоил ман, ба уллоси ту қоил ман. 


Дар ёд дорам, соли 1956, рӯзи 45-солагии Деҳотӣ 
шоирон, нависандагон ва дӯстону рафиқон, ҳамсояҳо 
ба ҳавлии ӯ ҷамъ омадем. Ман ҳам, ки он солҳо ба- 
рои офаридани операи «Қомде ва Мадан» бо ӯ ҳам- 

корӣ доштам, хабари ин дидорбиниро шунида хеле 
хурсанд шуда, як тоқӣ ва як миёнбандро ба коғаз пе- 
чонида роҳи хонаи Деҳотиро пеш гирифтам. Ҳамин ки 
вориди ҳавлӣ шудам, дидам, ки чанде аз рафиқон ал- 
лакай омада бо чеҳраҳои хандон гулҳо, долу дарахтон- 
ро бо диққат тамошо мекарданд. Яке аз меҳмонҳо дар 
сари кӯраи кабоб, ки мавҷи дудаш ба осмон мепечид, 
истода, ҳар замон бодбезакро аз дасти кабобпаз ги- 
рифта, ба ӯ ёрӣ расониданӣ мешуд. 

Деҳотӣ, ки табақчаҳои рӯи дастурхонро ба тартиб 
меовард, ба пешвози ман омад. Мо ҳамдигарро дар 
оғӯш гирифта бӯсидем. 

-- Боз 45-соли дигарро орзумандам, сиҳату саломат 
бошед, -- гуфтам ман. 

Дар ҳамин асно аз дарвозаи тарафи кӯчаи Парти- 
зани Сурх Мирзо Турсунзода, Сотим Улуғзода, Боқӣ 
Раҳимзода, Мирсаид Миршакар даромада омаданд. 
Пас аз сӯҳбатҳои гарму ҷӯшон, қадаҳбардорӣ, шеър- 
хонӣ, рақсу сурудхонӣ оғоз шуд. Дар хотир дорам, ки 
яке аз ҳозирони сӯҳбат, ки овози баланди хеле форам 
дошт, суруди классикии «Уфари ороми ҷон»-ро бо ҳам- 
овозии табақча мехонд: 


Эй чеҳраи зебои ту, рашки бутони озарӣ, 
Ҳарчанд васфат мекунам, лекин аз он болотарӣ. 


Пас аз он таклиф шуд, ки ман суруди «Хуш он за- 
мон»-ро сароям. Ман, ки ҳофиз нестам, вале ҳангоми 
эҷодӣ худ ба худ замзама карданро дӯст медорам ва 
инро аҳли сӯҳбат медонистанд. Ман ин сурудро аз 
пардаи миёнаи танбӯр, ки ба нотаи «ля»-и октаваи якум 
мутобиқ аст, оғоз кардам. 


Хуш он замон, ки ба саҳни чаман ту бошию ман, 
Пиёла бошаду май бошаду ту бошию ман. 


Мисраи охиринро, ки бо таъбири дигар нақарот 
мегӯянд, ҳамаи ҳозирон, ки ҷамъ тахминан 25-нафар 
буданд, ҳамовозӣ намуданд. Қисми дуюми ин суруд бо 
байтҳои зайл оғоз меёбад: 


Омад-омадат гардам, ҷон, қадду қоматат гардам, 
Ой ту ҷонон -- ой ту ҷонон 
Ой ту ҷонони ман бошие аз назокатат гардам. 

Омадам ба меҳмонӣ (ҷон) шиштам лаби айвоне. (2 бор) 
Як бӯса (3 бор) талаб кардам, ҷоне, гуфто, ки 
ту медонӣ (2 бор) 


Пораи дигари он низ бо байтҳои зерин оғоз ёфта 
бештар усулаш равонтару нишотбахш мегардад: 


Эй, санам, ту холи мушкинро ба пешонӣ задӣ, (2 бор) 
Дар миёни синаам сад доғи пинҳонӣ задӣ. (2 бор) 
Боз мепурсӣ, ки рангат зард мебошад чаро (2 бор) 
Ҳоли ман медонию худро ба нодонӣ задӣ. (2 бор) 


Ва хотимаи ин суруд оҳанги авваларо гирифта ва 
ян мисраъҳо такрор мешаванд: 


Омад-омадат гардам, (ҷон) қадду қоматат гардам, 
Ой ту ҷонони (3 бор) ман бошие аз назокатат 
гардам. (2 бор) 


Дар ҳамин ҷо суруд бояд анҷом ёбад ва ман ҳам 
бо даст ишорае карда, аз хотимаи суруд нақаратхо- 
ниро огоҳ намоям. Вале Деҳотӣ, ки бо ман дар ин су-- 
руд ҳамовозӣ мекарданд, оҳиста ба гӯшам гуфтанд, -- 
пушташро хунук накарда «Гулпарӣ»-ро ҷуфт мекунем. 
Акнун Мирзо ба рақс медарояду мехонад. Ман табақ- 
чаи дар дастам бударо ба сифати дойра истифода бур- 
да, суруди «Гулпарӣ»-ро сар кардам. Маъсумӣ ва Де- 
ҳотӣ ба ман ҳамовоз шуданд. 


Гулпарӣ-райҳонпарӣ, имшаб лаби бомат кӣ буд? 


Дар ҳамин вақт якбора Мирзо бо шаст аз ҷо хеста: 
-- Деҳотӣ! Ба ман як рӯймолча диҳед, ман ҳоло 
ҷавоби духтарро мехонам,--гуфта бо табассум ба 
миёни хона омада рост истод. 
-- Акнун аз сараш сар кунетон, --гуфт ӯ. Мо ҳар 
се мисраъҳои аввалро такрор кардем. 


Гулпарӣ-райҳонпарӣ, нмшаб лаби бомат кӣ буд? 


Мирзо бо шавқи том ду нӯги рӯймолчаро аз дасти Де- 
ҳотӣ гирифта, болои сар партофт. Як нӯги рӯймолча 
дар дасти рост, поёнтари сина, нӯги дигари он аз та- 
рафи дил болои сар баландтар менамуд. Мирзо бо 
шарму табассуми хоси духтарона чашмҳоро хумор 

карда, мувофиқи оҳангу зарби мусиқӣ давоми баде- 
ҳаро, яъне ҷавоби маъшуқа ба ошиқро бо як маҳора- 
ти баланд иҷро мекард: 


Ҷон акаҷон касе набуд, аттор бачек омада буд. 
(2 бор) 

Гӯшвори зар оварда буд, ҷигӣ-ҷигӣ ҷангам макун. 

Зулфакома қайчӣ макун, гӯшворама қайчӣ макун. 


Ҳама аҳли сӯҳбат ба бадеҳа беихтиёр ҳамроҳ шуда, 
ғазаби «ошиқ»-ро нисбат ба «маъшуқа» паст карданӣ 
мешуданд. 


Ҷигӣ-ҷигӣ ҷангаш макун, гӯшвораша пора макун. 
Ҷигӣ-ҷигӣ ҷангаш макун, зулфакоша қайчӣ макун. 


Ҳамин тавр як дафъа «боғбонбача омада буд», дафъаи 
дигар «қассоббача омада буд», боз «корвонбача омада 
буд» гуфта бадеҳаро ба охир расонидем. Ин қабил 
сӯҳбатҳои хосаи шеъру мусиқӣ ҳар замон бо навбат 
дар меҳмонии ҳамдигар такрор мешуданд. 

Рӯзе дар яке аз тӯйҳои арӯсу домодӣ, ки ман бо 
Деҳотӣ дар он хабарӣ будам, паҳлӯ ба паҳлӯ сафи як 
миз менишастем. Ҳофизон месуруданд, раққосаҳо ме- 
рақсиданд, ҳар замон меҳмонон, зану духтарони ҷа- 
вон ва баъзан пиронро низ паи ҳам ба рақс даъват 
мекарданд. Боқӣ Раҳимзода табиатан шоир ва соқии 
базми шеъру мусиқӣ, маҳфилорои базми ҷавонон буд. 
Ӯ баробари зарофатгӯ, хуштакаллум будан дили поку 
пурэҳсос дошт ва дар даст микрофон дар ҳаққи ҳо- 
физон ва санъаткорон, ки бо суруду рақсҳои худ меҳ- 
монро шоду хуррам менамуданд, раҳмату офаринҳо 
хонда баъд аз он ба мақсад наздик омада гуфтанд. 

-- Рафиқон! Ин ҷо, ки тӯи аҳли адаб аст ва ак- 
сари меҳмонон нависандагон, олимон, шоирон ва санъ- 
аткорон ҳастанд ва ман онҳоро нағз мешиносам. Вале 
дар ин маъракаи бошукӯҳӣ ҷавонон ҳузур доштани як 
шоирро мехоҳам махсусан қайд намоям, ки дар сӯҳ- 
бати ин шахси ширинкалом ширкат намудан ба ҳар 
кас ҳаловат мебахшад. Бинобар он иҷозат диҳед су- 
ханро барои табрики арӯсу домод ба шоири машҳур, 
устоди ҷавонон, дӯстам Абдусалом Деҳотӣ диҳам. Ҳо- 
зирон Деҳотиро бо кафкӯбиҳои бардавом пешвоз ги- 
рифтанд. 

Деҳотӣ дар дасти чап микрофон бо дасти рост ба 
ҳозирон рӯ оварда гуфт: 

-- Соқии мӯҳтарам, Боқӣ! Иҷозат диҳед, пеш аз он 
ки арӯсу домодро табрик намоям, мехоҳам бори дигар 
ба ҳофизон ва махсусан ба Барнохон, ки сурудҳояшон 
мунодии ишқу муҳаббат аст, изҳори миннатдорӣ баён 
намоям. 

Зиндагӣ иборат аз ғаму шодист. Ҷавонон бояд 
аз гарму сарди он наҳаросанд. Суруде, ки Барнохони 
мӯҳтарам сароиданд, гӯё, ки оҳанги зиндагӣ ва муҳаб- 
бат аст. 


Ба расми булбулон имшаб лаб аз гуфтор мебастам, 
Зи хуни дида дар дил, нақши сад гулзор мебастам. 
Ба ёди рӯи ту имшаб ба гирди шамъ мегаштам, 
Назар чун андалебон бар гули рухсор мебастам. 


Сониян, Деҳотӣ шеъри Абуалӣ ибни Синоро ба ёд 
овард. 


Аё мижгон сияҳ оё на ҳар як духтару занро, 

Зи рӯи хислати хубӣ ба май ташбеҳ месозанд. 

Чу май ҳастанд тиллоӣ, ки душман бо хабар з-онҳо 
Ба дасти содиқон афтанд, агар бо лутф бинвозанд. 


Мехостам, ин қадаҳро барои арӯсу домод бинӯшем. 
Ҳамаи ҳозирон аз ҷойҳояшон бархоста қадаҳҳоро ба 
лаб бурданд. 

Деҳотӣ дар бозгашт аз сайри дашту кӯҳсорон ё ки 
ҳангоми бозгаштан аз зодгоҳаш ба Душанбе, бе фаъ- 
олияти илмӣ ва дасти холӣ намеомад. Ҳеҷ набошад 
тухму қаламчаҳои гулҳои ҳарранг: савсану садбаргу 
райҳон, тоҷи хурӯс, ниҳолчаҳои себу ток, анҷиру анор, 
гелосу олуро ба сифати тӯҳфа барои ёру дӯстон ва 
ҳамсояҳо меовард ва таъкид менамуд, ки ин қаламчаю 
ниҳолҳоро ба ҳавлиҳояшон шинонанд. 

Баъди рӯзи дуюми премьераи операи «Қомде ва 
Мадан» дар ҳавлии мо якчанд рафиқон ҷамъ омадем. 
Назари Деҳотӣ ба токи ангури дороӣ, ки қаламчаи 
онро худашон аз Самарқанд оварда ба ҳавлии мо ши- 
нонида буданд, афтода монд. Дилам аллакай гузаш- 
та буд, ки сабзиши ток ба Деҳотӣ маъқул нест, ва ӯ 
норозигии худро баён мекунад. Ҳамин тавр ҳам шуд: 

-- Охир ток ҳам ҷон дорад, мехоҳад ғизо гирад, 
ташна мемонад, дида истодаам, ки таги ток ба ин наз- 
дикиҳо каландро надидааст. Фавран худи ҳозир бехи 
онро кофта каме об додан лозим аст. Набошад баъди 
ду-се рӯз аз ин ток ному нишоне намемонад. Талаб 

карданд, ки қайчии токбуриро ёфта диҳам. Токбуррак- 
ро аз дасти ман гирифта ин тараф он тарафи дарахт- 
ҳоро ҳамчун боғбони пуртаҷриба қайчӣ карда гуфтанд, 
Ки -- мана ин хел ҳар замон баргҳои нодаркори ин 
токҳоро тоза кунед. Бояд гулҳои хазонгашта дар шох- 
ҳои дарахти он набошанд. Ҳар ду-се рӯз току дарахт- 
ҳо бояд об хӯрда истанд. Охирҳои моҳи май буд. Ос- 
монро абри сиёҳ фаро гирифта, аз ҳар тарафи доманаи 
осмон садои даҳшатангези раъду барқ мисли тири аз 
таги гӯшатон гузашта истода ваҳмангез менамуд. Ва 
ин садо гӯё замину осмонро ба ларза меовард. Пас аз 
се-чор дақиқа борони жолаомез борида баргу шохи 
дарахтони мевадорро зада ба замин мефаровард. Оби 
борон ва оби аз тарафи ҳавлии ҳамсоя ҷоришуда да- 
ҳони қубурҳои ҳавлиро пахш карда буд ва саҳни ҳавлӣ 
қариб ба ҳавзи пуроб мубаддал гашта буд. Пойлуч ба 
тарафи кӯча давидам ва хостам даҳони қубурро, ки 
баргу шохи дарахтон гирифта буданд, тоза кунам. Дар 
ҳамин асно назарам ба Деҳотӣ афтода монд, ки тани 
курта мисли одами дар ҳавз ғӯтида роҳи қубури та- 
рафи кӯчаро аз хасу хошок тоза мекард. Кӯчаро низ 
сел зер карда буд. Ман каланд дар даст тез-тез хаму 
боло шуда, қубури ҳавлиамонро тоза мекардам. Деҳо- 
тӣ ин ҳолатро дида тез ба ёрии ман омад. Қубурро ко- 
ре карда кушодем, об ба тарафи ҷӯйбори кӯча ҷорӣ 
шуд. 

Вале аз тарафи айвон овози духтарчаам баромад: 
-- Дада, аз тарафи ҳавлии ҳамсоя об ба хонаи мо даро- 
мада истодааст. Ман ба он сӯ давида ин аҳволро дида, 
дасту по гум кардам. Деҳотӣ бо ҳаяҷон, сели омада 
истодаро дида: ягон шолча ва ё намади кӯҳна ёфта 
зуд ин сӯрохро бастан лозим, набошад ҳамаи об ба 
таги хона рафта, хонаро фурӯ мешинонад, гуфт. Илоҷе 
карда ҳамроҳи Деҳотӣ пеши роҳи борони хатарнокро 
гирифтем.-- Мана дидед, Шаҳидӣ,--гуфт ӯ ғамхоро- 
на, --дар вақти борони сел каме бо ташвиши зиндагӣ 
даст ба гиребон шудем. Деҳқонҳо бечора 100--200 гек- 
тар заминро шудгор карда, кишту кор мекунанд, дар 
умеди гирифтани ҳосили баланд мешаванд. Вале як- 
бора ногаҳонӣ борону жола омада, меҳнати ду-семоҳаи 
онҳоро барбод медиҳад. Дар ин ҳолат ҳазорҳо сӯм 
пулҳои колхоз барабас меравад, садҳо гектар замин- 
ҳои шудгоршударо боз аз сари нав шудгор кардан ло- 
лим меояд,-- гуфта ғами колхозчиёнро мехӯрд. 

Ин гуна хислатҳои накӯкорӣ, наҷиб ва инсондӯстии 
Деҳотӣ дар дилу дидаи ман абадӣ нақш бастаанд. 


ҲАМҚОРИИ МАН БО ДЕҲОТӢ 


Ман чунин мешуморам, ки дар замонҳои қадим 
шеъру оҳанг аксар вақт дар як рӯз, ҳатто дар як соат 
ба вуҷуд меомаданд. Махсусан суруду навоҳои клас- 
сикии «Шашмақом» ҳанӯз аз замонҳои қадим бе саб- 
ти адворию навори магнитофон ҳамин тавр аз гӯш ба 
гўш, аз авлод ба авлод гузашта, то ба рӯзгори мо ома- 
да расиданд. 

Мо дар ин хусус дар ҳар замон бо Деҳотӣ сӯҳбат 
меоростем, мутолиа мекардем, ҳар як банди шеърҳои 
классикиро бо оҳангаш бисьёр суботкорона аз дил 
мегузаронидем. Ба чунин хулоса меомадем, ки шеър 
ба оҳанг шаклан ва табиатан бояд наздик бошад. 

Солҳои Ҷанги Бузурги Ватанӣ ба як силсила 
шеърҳои Деҳотӣ сурудҳо бо ҳамовозии фортепиано 
навишта будам. Махсусан сурудҳои «Дар шаъни Дар- 
воз», «Интизорӣ», «Мактуб ба фронт», «Ба тухми лаш- 
кари гитлер қирон омад» аз сурудҳои хеле маълуму 
машҳури он солҳо буданд. Хулоса ҳамкории мо бо 
Деҳотӣ махсусан дар солҳои 50-ум самараи хеле хубе 
дода буд. Ҳамон солҳо диққати маро мазмуни ғоявӣ, 
бадеии достони «Қомде ва Мадан»-и Абдулқодир Бе- 
дил ба худ ҷалб намуда буд ва дар заминаи ин асар 
опера навиштанро устод Садриддин Айнӣ маслиҳат 
дода буданд. Ман мехостам дар ин бора бо Деҳотӣ 
гуфтугӯ карда дар асоси ин достон асари мусиқӣ нави- 
сем ва ҳаминашро пай бурдам, ки Деҳотӣ ба навишта- 
ни либреттои опера майлу хоҳиш надорад. 

Аз байн чанд рӯз гузашт, хушбахтона дар яке аз 
маҷлисҳои Совети Олии РСС Тоҷикистон устод Айнӣ 
дар вақти танаффус маро дар роҳрав дида, таъкид 
карданд, ки бояд ман достони «Қомде ва Мадан»-ро 
бо диққат хонда баромада, дар асоси ин достон ягон 
асари мусиқӣ нависам. " 

-- Хуб мешуд, ки Шумо бо ҳамкории Деҳотӣ ба 
навиштани операи «Қомде ва Мадан» шурӯъ намоед. 
Устод бо як қаноатмандӣ гуфтанд: -- Ман боварӣ до- 
рам, дар зимни ин асар операи аҷоибе навиштан мум- 
кин аст. Ин маслиҳати устод ба ман боварию илҳом 

бахшид. Фардои ҳамон рӯз барои мулоқоти Деҳотӣ 
ба хонаашон шитофтам. Хулоса дар ҳамон нақшаи на- 
виштани драмаи мусиқии «Қомде ва Мадан»-ро ка- 
шидем. 

Агарчанде мақсади асосии ман драмаи мусиқиро бо 
опера пайвастан буд, ба Деҳотӣ дар ин хусус чизе на- 
гуфтам. Зеро Деҳотӣ бештар хоҳони навиштани дра- 
маи мусиқӣ буд. 

Вале пас аз ду сол ҳамин варианти драмаи мусиқӣ 
ба охир расид ва дар Совети бадеии театри опера ва 
балет таклиф шуд, ки ин чизро ба опера табдил додан 
лозим аст. Деҳотӣ ин таклифро бо хурсандӣ қабул кар- 
данд. | 

Соли 1959 пас аз ду соли шӯъбаи миллии консерва- 
торияи давлатии Москваро хатм намуданам операро 
навишта ба охир расонидам. Соли 1960 операро ба 
саҳна гузоштанд. 

Бисьёр мухлисони мусиқӣ операро писандиданд. 
Роҷеъ ба он опера газетаи «Маориф ва маданият» ма- 
қола чоп кард. Дар он баробари бурди муаллифон 
баъзе норасоиҳои опера хотирнишон гардида, барои 
таҳрири опера кӯмаки зиёд расонд. 

Деҳотӣ дархостҳои маро, ки он барои равшантар 
намудани равиши драматургии опера, фораму фаҳмо 
баромадани суруду мусиқии он нигаронида шуда буд, 
бо диққат гӯш мекарданд. 

Масалан, суруди машҳури Мадан «Ѕй тор»-ро, ки 
бисьёр солистони театри опера ва балет дар концертҳо 
низ месароянд, Деҳотӣ дар намоиши якум гузоштанӣ 
буд. 

Ман ба Деҳотӣ хоҳиши дигаре кардам ва гуфтам: 
барои Мадан ин сурудро хондан барвақт аст. Мақса- 
ди аввалини Мадан ба қасри шоҳ раҳ ёфтану аз ди- 
дори Қомде шарафёб шудан аст. Бинобар он илоҷе бояд 
кард, ки Мадан бо нолаю фиғон дар ҷустуҷӯи Қомде 
бошад. 

Бигузор саҳнаи аввалини пайдошавии Мадан на 
дар чӯли бе обу дарахт, балки дар бозори назди қасри 
Шоҳ сурат гирад ва ӯ Қомдеро ҷустуҷӯ карда, ба ода- 
мони дар бозор буда муроҷиат намояд. 

-- Ин фикратон ба ман бисьёр маъқул омад, -- 
гуфт Деҳотӣ ва хурсандона аз ҷояш хеста суханашро 
идома дод: 

-- Мадан гӯё Қомдеро ҷустуҷӯ карда, то бозори 

назди Қасри Шоҳ пои пиёда аз як мамлакати дур ома- 
дааст. Дар ин бозор, ӯ бояд ба одамон муроҷиат на- 
мояд ва мақсади худро фаҳмонад. Ин саҳна саҳнаи 
алоҳида мешавад, гӯед. 

-- Ҳа, бисьёр хуб мешуд, домулло,--гуфтам дар 
ҷавоб. Шеъри «Эй тор»-ро, ки шумо бо як эҳсоси ба- 
ланди шоирона навиштаед, дар пардаи чаҳорум исти- 
фода хоҳем бурд. Дар ин парда Мадан ба умеди ди- 
дани дӯсташ лашкаркаши собиқи шоҳ Мансур аст. Ба- 
рои халосии Мадан, Мансур аз мансаби сарлашкарӣ 
даст кашида буд. 


Эй тор ҳамовози ман, дар нолаҳои зор шав, 
То халқ фаҳмад рози най, дар арзу ҳолам ёр шав. 


Бинед ин ҷӣ хел шеъри пурсӯзу гудозест, бояд ин- 
ро Мадан фақат дар таги дарахти мурод хонад. 

Ин таклифи ман ба Деҳотӣ хеле маъқул омад ва 
операро бо он намоиш сар кардем, ки дар бозори наз- 
ди қасри шоҳ Мадан Қомдеро ҷустуҷӯ намуда, суруд- 
хонон меомад. 


Фиғон сайёдҳои насли одам, ин ҷафо карданд, 

Маро аз Қомде, аз ёри ғамхорам ҷудо карданд. 
Ба монанди кабӯтар дар фазо озоду рақсон буд. 
Ба қасри шоҳ оварданду мурғи бастапо карданд. 


Деҳотӣ бо одамони шеъру ҳикоятдон, хусусан кӯ- 
ҳансолон сӯҳбат оростанро дӯст медоштанд. 

Рӯзе як мӯйсафеди тахминан 70-солаи хушқадду 
қомат ба меҳмонӣ ба хонаи мо омад. Ӯ бо мо, падару 
бобоҳоямон муносибати ёру ҷӯрагӣ дошт. Ин мӯйса- 
фед бисьёр шеъру ҳикояҳо медонист. Дар рафти сӯҳ- 
бат шеъру ҳикоятҳои аҷибе мегуфт. Ривоят ва шеър- 
ҳои ӯ пурмазмуну реалӣ буданд. 

Мӯйсафед баъди сайри кӯчаҳо, дар бозгашт Де- 
ҳотиро дар роҳ дида будааст, ҳамин ки ӯ вориди хонаи 
мо шуд хушҳолона гуфт: --дар кӯча домулло Деҳоти- 
ро дидам, аз назди чойхонаи «Роҳат» то ба ҳавлии 
худашон, яъне то кӯчаи Партизани Сурх оҳиста-оҳис- 
та сӯҳбат карда омадем. Бисьёр одами хуб, фозил, 
шоири ширинкалом буден-дия, бо ин хел одамҳо сӯҳ- 
бат кардан ба кас ҳузуру ҳаловат мебахшад, -- гуфт 
Шодмонқулака.--Он кас ҳам шумо барин одамони 
шеърдону ривоятдонро хеле дӯст медоранд, -- гуфтам. 

Воқеан, ба ман гуфта буданд, ин дафъа бо Шумо сӯҳ- 
бат меоростаанд. Ҳозир ман ба он кас занг мезанам, 
меоянд. 

Ин вохӯрӣ дар охири декабри соли 1961 ба вуқӯъ 
омада буд. Деҳотиро ҳамон замон ба хона таклиф на- 
мудам ва гуфтам, ки Шодмонқулака аз Самарқанд 
омадаанд, марҳамат, ба хонаи мо биёед. «Раҳмат, 
баъди як ним соат меравам,» -- гуфтанд Деҳотӣ. 

Сӯҳбати Деҳотию Шодмонқулака хеле тафсид ва 
бо ҳам ҳикоёти аҷибе мегуфтанд. Мӯйсафед дар бораи 
ваъдаю вафо, ростгӯӣ ҳикояте оғоз намуд: 

-- Ман ин ҳикояро ҳанӯз дар овони кӯдакӣ аз бо- 
боям шунида будам, гуфт Шодмонқулака. 

Рӯзе аз рӯзҳои дар замони қадим як ҷавонмарде 
дар болои шутуре, ки дар болояш ду халтаи пурбор 
дошт, саворон аз кӯчабоғе мегузашт. Ӯ бо як кайфия- 
ту ҳиссиёти баланд най менавохт. 

Гӯё шутур ҳам аз овози най ба шавқ омадааст, 
роҳ ба роҳ ҷилва карда метохт. Ҳангоме ки шутур аз 
паси девори як боғи мевадоре мегузашт, чашмаш ба 
дарахти мевадоре афтод, ки шохҳояш ба болои девори 
тарафи кӯча ҳамоил буданд. Шутур гарданашро дароз 
карду як шохи калони дарахтро, ки меваи бисьёре дошт, 
шикаста гирифту боз ҷилвакунон роҳи худро идома дод. 

Аз ин кирдори шутур боғбонбачаи дар таги дарах- 
ти мевадор нишаста воқиф шуда ба қаҳр омаду фав- 
ран камонашро аз гарданаш гирифта ба болои девор 
баромада дид, ки меваҳои бисьёре рехта болои шутур 
бачае найнавозон мерафт. Ғазаби боғбонбача боз ҳам 
боло гирифту ба максади он ки аз шутур ниқор гирад, 
гардани дарози онро ба нишон гирифта тире кушод. 
Аммо тир хато хӯрд, вай на ба гардани шутур, балки 
ба дили найнавоз расид ва аз дили ӯ хун фаввора зад, 
ҷавонмард ба замин афтод. Рӯи кӯчаро хун фаро ги- 
рифт. Шутур мисли мехчӯбшуда рост меистод. 

Одамони атроф аз ин ҳодиса фавран хабардор шу- 
да, ба сари пайкари ҷавони қурбоншуда ҷамъ омаданд, 
доду фарьёд, нолаю фиғон баланд шуд. Боғбонбачаро 
дастгир карданду ба идораи ҳокими шаҳр супурданд. 
Ҳокими шаҳр фармон дод, ки ӯро зиндон кунанд. Қо- 
зӣ боғбонро суд карду ҳокими шаҳр ҳукм кард, ки рӯ- 
зи ҷумъа соати 2 рӯз ба қатл расонида шавад. Боғ- 
бонбача ба ҳукм эътирозе накард ва гуфт, ки қонун, 
ки чунин бошад, ман розиам. Вале илтимосу хоҳиш 

дорам, гуфт ӯ, агар ҳокими шаҳр ба ман бовар мекар- 
данд, маро ду рӯз ҷавоб медоданд, ки ба хонаам раф- 
та падару модарамро аз ин ҳодиса хабардор намоям. 
Ман қавл медиҳам, ки бар ҳукм хилофе накунам. Қозӣ 
гуфт ки ин хоҳиши туро фақат ҳокими шаҳр қонеъ хо- 
ҳад кард. Ин хоҳиши боғбонбачаро ба ҳокими шаҳр 
расониданд, ӯ розӣ шуд ва ҷавонро ду рӯз ҷавоб до- 
данд. 

Рӯзи иҷрои ҳукм фаро расид. Дорро дар қароргоҳ 
омода карданд. Ҳангомаҷӯён аз ин ҳол хабардор шу- 
да, ба кушишгоҳ ҷамъ омаданд. Соати иҷрои қатл наз- 
дик омад. Вале аз гунаҳкор дараке набуд, ҳама инти- 
зор буданд. 

Аз ҳар тараф ҳар хел овозҳо шунида мешуданд, 
хешу ақрабои боғбонбача доду фарьёд мекашиданд. 
Мегуфтанд, ки боғбонбача гунаҳкор нест. Вай ба худи 
шутур тир кушоданӣ буд. Зеро ки шохи дарахти ме- 
вадор аз шутур осебе дидааст. Ӯ боғбон аст, гулу се- 
баргаро дӯст медорад. Ӯ дарахти меваро мепарварад, 
бояд намирад. Дигарон мегуфтанд чаро ба ӯ иҷозат 
доданд, ки ба хонааш равад? Мумкин ки ӯ фирорӣ 
шудааст ва нахоҳад баргашт, кадом одами аз марг 
халосгашта худро боз ба доми марг меандозад. 

Хулоса вазъият торафт вазнин мешуд, одамон ба 
ваҳм афтода буданд, гиребони ҳамдигар мегирифтанд. 
Мушт мебардоштанд. Суханҳои нораво мегуфтанд. Ин- 
тизори хотима ёфт. Дар ҳамин асно якбора назари ода- 
мон ба сӯи ағба нигарон шуд, кадоме аз байни ода- 
мон бо овози баланд фарьёд кард. -- Меояд, меояд, 
боғбонбача меояд, ба таги дор меояд, барои мурдан 
меояд. Равшан шуд, ки боғбонбача бо роҳи болои 
ағба тозон ба сӯи дор меомад. Дар қадаммонӣ, рӯю 
чашму абрӯи ӯ осори тарсу ваҳм дида намешуд, бар- 
ракс пайдо буд, ки ӯ маргро бо табассум пешвоз ме- 
гирифт. Ҳама ҳайрон, бо дили пур аз дарду алам бу- 
данд. Боғбонбача ба таги дор омада рост истод ва 
гуфт:--ман қавламро ду накардам, ба мурдан ҳозирам! 

Вале қозӣ ҳукм нахонда гуфт, -- ҳукм пас аз ома- 
дани ҳокими шаҳр хонда мешавад. Ҳокими шаҳр омад 
ва бо овози баланд гуфт: 

Мардум, халоиқ, шумо шоҳиди он ҳастед, ки боғ- 
бонбача ба қавли худ вафо карда ва дар соати таъ- 
иншуда омад. Ин шаҳодати он аст, ки софдилу пекпеша 
аст, аз ин рӯ ҳукми қатлро бекор мекунгм. Ин ҳукмро 

маъқул мешуморед, ё не? -- Дар ҳақиқат, ӯ ба ваъ- 
даи худ мардона рафтор кард, гуфт яке аз мардуми 
ҷамъомада. Ин ҳукми шумо аълоҳазрат, ҳукми одило- 
на аст. Ҳозирон ҳукми бекор карда шудани қатлро 
маъқул шумориданд. Боғбонбача аз қатл раҳо шуд. 

Маънои ин ҳикоя онро ифода менамояд, ки ҳар 
кас агар дилаш соф бошад, ба ваъдааш вафо кунад, 
ӯро дӯст медоранду ҳурматаш мекунанд. Ин ривоят 
ба Деҳотӣ бисьёр маъқул омад ва гуфтанд, ки -- ман 
ин ҳикоятро ба хотир гирифтам, таҳрире менамоям ва 
ба чоп медиҳам. Дар охир мӯйсафед гуфт, ки ман хе- 
ле хушбахтам, ки имрӯз бо шумо сӯҳбат намудам ва 
аз суханони ширинатон баҳравар шудам. Аз фарорасии 
имсол ҳам рӯзҳои ба шумор мондааст. Илоҳо дар соли 
оянда ҳам ҳамин тавр ба дидори ҳамдигар мушарраф 
шавем. 

-- Аз ин рӯ мехоҳам ин қадаҳро ба саломатии шу- 
мо бардорем, -- гуфт мӯйсафед. 

-- Бисьёр сухани хуб гуфтед, --гуфт Деҳотӣ, -- чӣ 
тавре ки мегӯянд, нақдашро гап задед-дия. 

-- Мегӯянд, ки 50-соли дигар, 100 соли дигар умр 
бинед, ин албатта, нияти нек, оҳанги ба якдигар меҳ- 
рубониро ифода менамоянд. Вале баъзан ин ният фа- 
қат орзу мешавад, аммо он чи ки шумо гуфтед, бори 
оянда ба дидори ҳамдигар мушарраф шавем, нақд 
аст. Қӣ медонад соли оянда кӣ ҳасту кӣ нест, -- гуф- 
та Деҳотӣ қадаҳи худро ба қадаҳи меҳмон ҳамовоз на- 
муданд. 

-- Ман дар ҷавониам ба зодгоҳи шумо рафта бу- 
дам,-- гуфт Шодмонқулака. Агар хато накунам, қиш- 
лоқи шумоёнро Боғи баланд мегӯянд. Бо падари шумо 
усто Пирмуҳаммад дар вақташ дӯсти хеле наздик бу- 
дем. Ман ҳам аз шумо илтимос дорам, ки агар ба Са- 
марқанд рафта монед, як бор меҳмони ман ҳам шавед. 

Дар вақти хайру хӯш Деҳотӣ изҳори миннатдорӣ 
карда гуфтанд: 

-- Албатта -- албатта, сӯҳбати шумо барои ман 
дарси ҳаётомӯзӣ аст. Ҳикояе, ки имрӯз шумо нақл кар- 
дед, ба ман хеле хуш омад. 

Вале афсӯс, сад афсӯс, ки соли оянда сӯҳбати Де- 
ҳотӣ бо Шодмонқулака сурат нагирифт. Деҳотӣ баъди 
ду моҳи ин вохӯрӣ бо зиндагӣ видоъ кард. 


Душанбе -- моҳи июни соли 1980. 

ДОНАНДАИ САНЪАТ 


Дар ёд дорам оилаи мо бо оилаи Маъсумиҳо як 
дараҷа дур бошад ҳам, равобити хешу ақрабоӣй дош- 
танд. Шояд аз ҳамин сабаб бошад, дар айёми цҷаво- 
ниаш, рӯзе бо бародари калонии Маъсуми-Тоҷдорхон 
иттифоқ дар кӯча вохӯрдам, пурсу поси гарму ҷӯшон 
намуд ва сонӣ гуфт: 

-- Шунидам, ки Шумо ба кружоки мусиқии «миллӣ» 
иштирок мекардед. Дутору танбӯр менавохтед, ба ман 
инро муаллиматон Обид Исматӣ гуфтанд. Чӣ мешуд, 
ки бо ҳам дурусттар шинос мешудем. Охир мо бо шу- 
мо хеш мешавем, падару бобоҳои мо ҳамдигарро нағз 
медонистанд ва бо ҳам рафту омад доштанд. Додари 
ман Носирхон ҳам мусиқиро бисьёр дӯст медорад ва 
ӯ ҳам дар кружоки худфаъолиятии мактаб иштирок ме- 
кунад, овози хуб дорад. Агар хоҳед, ман ӯро бо Шумо 
мешиносонам. Ман бо хурсандӣ сар ҷунбонида рози- 
гиамро баёњш намудам. Баъд бо ҳамдигар хайрухӯш 
намуда ҳарду ба роҳи худ равон шудем. 

Чанд рӯз аз байн гузашт, таҳминан соатҳои пан- 
ҷи бегоҳ дарвозаи ҳавлии моро касе тақ-тақ зада номи 
маро гирифта ҷеғ зад. Ман зуд баромада дарвозаро 
кушода бинам, ки дар рӯ ба рӯям бачаи хушқаду қо- 
мати гандумранг бо либосҳои оддӣ рост истодааст. 

-- Ассалому алейкум бародар,--гуфт ва ба ман 
даст дароз карда,-- маро муаллим Тоҷдорхон фирис- 
тоданд, он кас акаи ман мешаванд. Чанд рӯз пеш аз ин 
бо шумо вохӯрда будаанд, илтимос карданд, ки ман 
шуморо худи ҳозир ба хонаамон гирифта барам. Номи 
ман Носирхон,--гуфт меҳмон бо табассум. Ман ҳам 
бо ӯ сидқан пурсупос намуда ба хона таклиф кардам. 
Модарам барои мо кӯрпача густурда дастурхон орос- 
танду ба чойнӯшӣ таклиф намуданд. 

Баъди чойнӯшӣ ман ба хонаи дигар даромада ли- 
бос тағьир дода, ба назди меҳмон омадам. 

Қаме фикр кардам. Агар ба меҳмонии акаи Носир- 
хон равам, аз ман мепурсанд, ки чаро танбӯратро на- 
овардӣ? Бинобар он хостам танбӯрамро гирам, вале 
Носирхон маро таъкид намуда гуфт: 

-- Акаи ман ҳам танбӯр доранд, менавозанд, як- 
чанд сози мусиқӣ ҳам доранд. Агар Шумо бо танбӯри 
худ одат карда бошед, майлаш бо худ гиред. 

-- Не, фарқ надорад, танбӯр бошад, мешавад, -- 
гуфтам дар ҷавоб. Ҳамин тавр ҳамроҳ аз хона барома- 
да роҳи хонаи Маъсумиҳоро пеш гирифтем. Дар ос- 
тонаи дарвоза Тоҷдорхон маро бо хурсандӣ пешвоз ги- 
рифту ба хона таклиф намуд. Бо меҳмонон пурсу пос 
карда, ҳар кадом аз болои кӯрпача ба ҷойҳоямон ни- 
шастем. Ҳамоно чашмам ба танбӯру ғиҷҷак ва дутори 
дар деворҳои хона овехташуда афтод ва худ ба худ 
мегуфтам, «чаро ман бо инҳо то ин вақт шиносоӣ на- 
доштам?» 

-- Ман аминам ки шумоён бо ҳамдигар нағз ши- 
нос шудед, гуфт Тоҷдорхон ба ман чойро дароз карда: 
инҳо ҷӯраҳои ман ҳастанд, яке журналист, дигаре му- 
аллим шуда кор мекунанд, гуфта меҳмононро бо ман 
ва маро бо онҳо шиносонид. 

Тоҷдорхон шахсе, ки журналист гуфта бо ман ши- 
носонид, Ҳамид Бақозода буд ва чанде аз шеърҳояшро 
ба мо хонда дод. Баъди чанд фурсат Бақозода ба умеди 
суҳбатро тасфонидан илтимос кард, ки Носирҷон ягон 
суруд хонад! Хуб мешуд, ки шумо танбӯрро ҷӯр мекар- 
дед, Носирхон ба ман муроҷиат намуд. -- Вақте ки 
Носирхон гуфт, ки «Қӯшчинор»-ро мехонад, ман зуд 
торҳои танбӯрро ба ҳам соз карда порчаи аввали оҳанг- 
ро ба захма гирифтам. 

Носирхон ба лаълии дар даст доштааш зарбгирӣ 
карда бо овози мулоим сурудро оғоз кард. Ӯ сурудро 
бо шавқу завқи том бе ягон сактаи шеъру оҳангӣ, -- 
мувофиқи усули хоси он, чун ҳофизи ботаҷриба ме- 
суруд. Дар ёд дорам, ӯ суруди «Қӯшчинор»-ро бар 
матни Нақибхон Тӯғрал сароида буд ва он овози мав- 
зуну сатрҳои рангини шоир то кунун аз лавҳи хотир 
дур нарафтаанд: 


Ба мизроби дигар қонуни ишқат соз мекардам, 
Навои пардаи «Ушоқ»-ат аз «Шоҳноз» мекардам. 
Чу мурғи бе пару болам, ман аз афтодагӣ лекин. 
Ба сӯят бе таваққуф чун нигаҳ парвоз мекардам. 
Ба маҳзи лутф сӯи кулбаи ман мехиромидӣ, 

Ба роҳат пардаҳои дида пойандоз мекардам. 
Агар мебуд дар ҳаҷри ту ҳамчун кӯҳ тамкинам, 
Садое мешунидам аз ту гар, овоз мекардам! 


Ман ин сурудро бо ҳамин шеър дар иҷрои ҳофизи 
машҳур Габриэл Муллоқандов ва баъдтар дар иҷрои 

Шоҳназар Соҳибов шунида будам ва хеле дӯст ме- 
доштам. Бо ҳамовозии танбӯр ҳар замон оҳиста-оҳис- 
та замзама мекардам. 

Ҳамин тавр дӯстии мо бо Носирхон Маъсумӣ дар 
Самарқанд оғоз ёфта буд. Баъди чанд вақт ба Ду- 
шанбе омадам. Он вақтҳо Ӯ дар омӯзишгоҳи педаго- 
гии шаҳри Самарқанд мехонд. Ман дар театри ба но- 
ми Лоҳутӣ кор мекардам, оҳанг эҷод мекардам ва дил- 
бохтаи шеър будам. Ёд дорам, тобистони соли 1936 
буд, ки вақти дамгириамро дар Самарқанд гузарони- 
дам. 

Носирхон омадани маро шунида ба хона омад. 

-- Баро, писарам, ҷӯраат туро диданӣ омадааст -- 
аз куҷо шунидааст, ки ту омадаӣ,-- гуфт модарам. 

Ман баромада Носирхонро пешвоз гирифтам, вале 
ӯ ба хона даромадан нахост ва гуфт, ки ҳоло вақт 
надорад. Ба омӯзишгоҳи педагогӣ рафтанӣ аст. Дар 
он ҷо Деҳотӣ бо шоирони ҷавон сӯҳбат мегузарони- 
дааст. 

-- Омадам, ки шуморо ҳамроҳ гирифта равам, баъд 
аз он ҷо баромада шаҳрро Давр мезанем! -- гуфт 
Носирхон. 

Ман, ки Деҳотиро бисьёр дӯст медоштам ва бо он 
кас нағз шинос будам, аз шунидани ин хабар хур- 
сандиам афзуд ва мо зуд ба он ҷо рафтем. Дар то- 
лори маҷлис талабагон ва муаллимон ҷамъ омада бу- 
данд. Дар он ҷо иттифоқан Ҳабиб Юсуфиро дида мон- 
дам. Ӯ ҳам аз ҷояш хеста ба пешвози ман омад. Мо- 
ҳамдигарро ба оғӯш гирифта пурсупос кардем ва ҳар: 
сеямон дар як қатор нишастем. Юсуфӣ низ танбӯрии. 
хубе буд. Ман бо ӯ дар кружокҳои худфаъолияти му- 
сиқӣ иштирок мекардам. Аз ҳамон айём Юсуфӣ ба 
шеърнависӣ шавқи калон дошт ва шеърҳои ӯ дар га- 
зетаи девории мактаб чоп мешуданд. 

Дар Президиуми маҷлис якчанд шоирон, муалли- 
мон, аз он ҷумла Деҳотӣ менишастанд. Барандаи маҷ- 
лис Деҳотиро ба ҳозирони маҷлис шиносонид ва су- 
ханро ба ӯ дод. Деҳотӣ дар бораи муваффақиятҳои: 
адабиёти советӣ, аз он ҷумла адабиёти советии тоҷик 
суханронӣ намуд. Вақте ки шоир Деҳотӣ дар қатори 
шоирони ҷавон номҳои Юсуфӣ ва Маъсумиро ҳам ба- 
рои мисол овард, дили маро як ҳаяҷону хурсандӣ ва 
ифтихормандӣ фаро гирифт. Дар охир Деҳотӣ оид ба 

эҷодиёти Юсуфӣ чанд сухан гуфт, сониян эълон кард, 
ки: 

-- Ҳоло барои хонда додани шеърҳояш сухан ба 
шоири ҷавон Ҳ. Юсуфӣ дода мешавад. 

Дар ҳамин маҷлис Юсуфӣ яке аз шеърҳояшро хон- 
да буд, ки то кунун аз лавҳи хотирам дур нарафтааст. 
Пас аз маҷлис ба президиум рафта бо Деҳотӣ вохӯр- 
дам ва банд будани ӯро пай бурда хайру хуш наму- 
дем ва ҳар се роҳи майдони Регистонро пеш гирифтем. 
Дар рӯ ба рӯи Регистон чойхонае воқеъ буд ва Юсу- 
фӣ гуфт: 

-- Хуб мешуд, ки дар ҳамин ҷо як чой менӯши- 
дем, кабоб ҳам доштааст. 

-- Бисьёр хуб мешуд,--гуфт Носирхон, таклифи 
Юсуфиро қувват дода. Хулоса ҷои мувофиқро дар чой- 
хона ёфта, ҳар сеямон нишастем ва ба чойнӯшӣ шу- 
рӯъ намудем. 

-- Ҷӯра, гуфт чойро бод кашида истода Носирҷон,-- 
Қамолхон ҳофизро шунидаед? 

-- Ҳа шунидаам, вале надидаам, -- гуфтам ман дар 
ҷавоб. 


-- Ана худи ҳамон самоворчӣ Қамолхон Ҳофиз ном 
доранд, --гуфта ба самоворчӣ ишора намуд. Вай мар- 
ди қоматбаланду аз болои яктакаш ду яккабанд баста 
буд. Агар худи ҳозир ягон кас биёяду гӯяд, ки «Шу- 
мо ба тӯи фалон Қорӣ Абдуҳамид хабарй ҳастед, ҳа- 
мон дақиқа чойхонаро ба шогирдашон супорида лоқу 
луқашонро ғундошта, ҳамёни холиро ба нияти нек 
ба киса зада аз қафои хабарчӣ ба тарафи тӯйхона ме- 
давиданд. 

-- Истед, истед, гуфтам ман, ба сӯи самоворчӣ ни- 
гоҳ карда, дар ҳайрат омада. 

-- Охир, ин кас ҳамон кас нестанд, ки чанд сол 
пеш аз ин дар чойхонаи боғи Панҷакент чойхоначӣ 
шуда кор мекарданд. Мехостам аз ҷоям хеста наздик- 
тар равам, вале Қамолхон, ки маро шинохт, ба тарафи 
мо китф партофта омадан гирифт ва бо овози баланд 
аз ними чойхона ба мо нигоҳ карда: 

-- Эҳе бачаҳои ман, ҷону ҷигарҳои ман, ассалому 
алайкум. Хуш омадетон, хуш омадетон. Чи тавр шуд, 
ки шумо ба манзили мо қадам ранҷа намудед. Хеле 
хурсандам, ки шумоёнро дида истодаам. Мана, бача- 

ҳоям ин кас медонанд,ки мгн дар ІІанҷакент чойхонае 
ташкил карда будам. 

-- Ҳа, ҳа гуфт Носирхон дар ҷавоб, -- рафтори ӯро 
дида истода. 

Ин кас дар Панҷакент як чойхонаи хеле овозадор 
ташкил карда буданд, ки овозааш ба Тошканду Фар- 
ғонаю Душанбе рафта буд. 

-- Андрей --гуфт Қамолхон ба тарафи кабобпаз, 
овозашро баланд карда,-- ду порц шашлик биёр ба ин 
меҳмонҳо.-- Дар ҳамон чойхона,-- гуфта суханашро да- 
вом дод Қамолхон, аз муомилаи Носирхон қувват ги- 
рифта, чор нафар «падавайчие» доштам, ки мӯйлаби 
ҳар яке аз онҳо чортои мана ин хел паҳлавончаҳоро 
паққос мебардошт,-- гуфта китфи яке аз ҷавононро на- 
возишкорона тап-тап карда зада монд. 

-- Эҳе-- гуфт, Юсуфӣ ҳам ба гап ҳамроҳ шуда ва 
хурсандии Қамолхонро ҳис карда истода,-- мегӯянд, 
ки дар байни Шумо то Ҳоҷӣ Абдулазиз фақат як ду- 
торе намерасаду халос. Агар ҳамин дуторро ҳам ба 
даст мегирифтед, мардум мегуфтанд, ки Ҳоҷӣ Абду- 
лазиз зинда шуда омадааст. 

-- Ҳой Андрей! -- чаҳор порц шашлику чаҳор круш- 
ка пива аз ҳисоби ман барои ин ҷавонон биёр,-- гуфт 
боз Қамолхон овозашро баландтар карда ва суханаш- 
ро давом дод,--чӣ кор кунам охир, мардум ба ҷону 
ҳолам намонда ба тӯйҳо гирифта мебаранд. 

-- Қамолхонамак агар ҳофиз намешудед, овозаатон 
ин қадар паҳн намешуд-дия, --гуфтам ӯро боз хурсанд 
карданӣ шуда. Баъди хайру хуш дар роҳ Носирхон 
баъзе сифатҳои ӯро нақл кард: 

-- Ин касро агар таъриф кардан гиред, шашлику 
пивою чои кабуд заказ кардан мегиранд. Мардум ин 
касро ҳурмат мекунанд. Ҳофиз гуфта ҳамеша аз пеш- 
гаҳи меҳмонхона ҷой медиҳанд, вале дар вақти суруд- 
хонӣ лаълӣ ба даст бо чашми пӯшида чорзону нишас- 
та ғеҷон-ғеҷон пеш омадан мегиранд. Ғарқи овози худ 
гардида агар дар байн дастурхон ва нозу неъмати он 
набошад, рост то пойгаҳи хона мераванд. 

Бинобар он соҳибони меҳмон ҳар чӣ пештар дастур- 
хонро паҳн мекунанд, ки Қамолхонамак нағзакак дар 
ҷояш ором нишаста сурудхонӣ намояд. 

Ҳамин хел лаҳзаҳои хуши зиндагиро дар айёми ҷа- 
вонӣ бо Носирхон гузаронидаам. 

Баъд аз он солҳо гузаштанд, хабари дар Ҷанги 

Бузурги Ватанӣ қаҳрамонона ҳалок шудани Юсуфиро 
шунида фиғонам баромад. Барои фурӯ нишонидани 
ғаму андӯҳ зуд ба хонаи Маъсумӣ рафтам. Гуфтам: 

-- Ба ман зуд ҳамон шеъре, ки Юсуфӣ дар вақти 
вохӯриамон дар техникуми педагогии Самарқанд хон- 
да буд, ёфта диҳед. 

Маъсумӣ ба хотирам овард, ки ин шеър «Ишқи Ва- 
тан» ном дошт ва ба маҷмӯаи шеърҳояш низ дохил 
шудааст ва дарҳол китобчаро кушода ба ман хонда 
дод: 

Зи ишқи Ватан ҷӯш дорад дилам, 
Ба ҳарфи Ватан гӯш дорад дилам. 
Ватанро бинозам маро дар канор 
Чу модар гирифту намуд бахтиёр 
Ватан ҷони ман, ҳам ҷаҳони ман аст, 
Қи чун бӯстон дилбару хуррам аст. 
ва як нусхаи ин маҷмӯаро ба ман тақдим намуд. 

Ман ин шеърро азьёд ва оҳанг эҷод кардам ва 
он дар репертуари артистони номии мо эътибори зиёд 
пайдо намуд. Соли 1961 ин шеър бо мусиқиаш бо ҳа- 
мовозии фортепиано ба ду забон --тоҷикӣ ва русӣ дар 
маҷмӯаи сурудҳоям, ки Нашриёти давлатии «Ирфон» 
омодаи чоп кардааст, дохил гардидааст. Соли 1977 ин 
суруд бори дуюм бо адвораш ба ҳамовозии фортепиа- 
но ба забони русӣ даг нашриёти умумииттифоқии дав- 
лати мусиқии «Советский композитор» ба табъ расид. 
Боре, охири соли 1948 ва ибтидои 1949 ба даҳаи ада- 
биёт ва санъат дар Москва тайёрӣ дар авҷ буд. Ман 
ҳамроҳи чанде аз рафиқонам, аз ҷумла бо Деҳотӣ дар 
яке аз тӯйҳои арӯсие иштирок доштам. Дар он ҷо хуш- 
бахтона Носирхонро дида мондем ва бо ӯ ҳампаҳлӯ 
менишастем. Сӯҳбати Носирхон бо Деҳотӣ хеле авҷ 
гирифта, дар бораи корҳои илмӣ ва эҷодии ҳамдигар 
сухан меронданд ва ҳар замон диққати онҳоро суруду 
мусиқӣ ба худ ҷалб менамуд. 

Ҳангоме ки ҳофизон сурудхониро ба охир расони- 
данд, раққосаҳо ба ҷойҳояшон нишастанд, соқии меҳ- 
рубони маҷлиси мо устод Боқӣ Раҳимзода эълон на- 
муд, ки дар ин ҷо рафиқ Маъсумӣ ҳузур дорад ва ме- 
хоҳад чизе бигӯяд. Носирхон таклифи соқиро бо хур- 
санди қабул намуда, аз ҷой бархоста гуфт: Агар аҳли 
маърака муқобил набошанд, ман табрики худамро бо 
суруд. баён намоям. Ин таклифро ҳама бо қарсакзанӣ 
қабул намуданд. 

Эй чеҳраи зебои ту 
Рашки бутони озарӣ. 

Ҳар чанд васфат мекунам, 
Лекин аз он болотарӣ. 


Аз сурудхонии Носирхол ману Деҳотӣ ба ҳаяҷон 
омада, бо ӯ ҳамовоз гардидем. Дар ҳақиқат хониши 
ӯ сеҳри ба худ хосе дошт. Дар яке аз вохӯриҳоямон, 
баъди кадом як сурудро ба охир расонидани Маъсу- 
мӣ, Деҳотӣ ба оҳанги шӯхӣ гуфтанд: 

-- Агар муаллими овози театри опера ва балети ба 
номи С. Айнӣ Прокофьев донад, ки дар Душанбе шу- 
мо барин шахси соҳиби овози хубу марғуби операбоб 
зиндагони мекунад, тамоми республикаро ба по мехе- 
зонд, то ин ки шуморо ба театр ҷалб намояд. 

--Марҳамат, агар барои пешрафти театр ва санъ- 
ати мусиқӣ овози ман лозим бошад, як овоз не, даҳ 
овозамро медиҳам, -- хандида гуфт Маъсумӣ. -- Вале 
ҳоло таклифи ман ҳамин аст, бародарон,--гуфт сӯҳ- 
батро боз тафсонданӣ шуда, --дар ин ҷо аксарият шои- 
рон, ҳофизон, артистон нишастаанд, хушбахтона аз та- 
рафи дасти чапи ман, яъне аз тарафи ба дилам наз- 
дик ҷӯраи ҷавонии ман нишастаанд, гуфту меҳрубонона 
ба сӯи ман рӯ овард. 

-- Хоҳишмандам, ки ҳама қадаҳҳоятонро аз шароб 
пур карда, аз ҷой бархезед, баъд ман бо ҷӯраам Ша- 
ҳидӣ суруди «Хуш он замон»-ро месароем. Ин сурудест, 
ки ҳама дӯсташ медоранд ва ман боварии комил до- 
рам, ки рафиқони дар ин ҷо ҳузурдошта бо мо ҳам- 
роҳ мешаванд. Қисми дуюми он оҳанги равону нафисе 
дорад. Ҳамаи духтарони нозанине, ки зеби маҷлис ҳас- 
танд, таҳти роҳбарии муаллими мо Боқӣ Раҳимзода ба 
рақс дароянд. Боқӣ Раҳимзода ба сухани Маъсумӣ 
ҳамроҳ шуд. 

-- Агар сӯҳбатамон ин хел бо суруду рақс давом 
кардан гирад, насиб бошад пагоҳӣ мастобаро дар ҳа- 
мин ҷой хӯрда, баъд мерафтем-дия. Аҳли сӯҳбат ҳама 
қоҳ-қоҳзанон хандиданд. 


Мо ҳар ду сурудро оғоз кардем. 


Хуш он замон, ки ба саҳни чаман ту бошию ман, 
Ой, миёни ғунча ба як пираҳан ту бошию ман. 
Ба шарт он, ки набошад миёни мо ағьёр, 

Пиёла бошаду, май бошаду ту бошию ман. 

Ҳама оҳиста-оҳиста ба мо ҳамовоз шуданд. Суруд 
ба хониши умумихалқӣ табдил ёфт. Дар қисми дуюми 
суруд духтарон ба рақс даромаданд. Баъд аз он «Гул- 
парӣ», «Қабки хушрафтор» барин сурудҳо паси ҳам 
суруда шуданд. Хулоса то бевақтии шаб сӯҳбатамон 
бо хурсандӣ гузашт. Рости гап ман ба шеърҳои Маъ- 
сумӣ мусиқӣ нанавиштаам, вале бисьёре аз сурудҳои 
ӯро ҳофизон месароиданд. Махсусан, «Дӯстдорат гар- 
дам» ном суруди ӯ, ки оҳангашро бастакор Амон Ҳам- 
дамов эҷод кардааст, дар назди дӯстдорони созу овоз 
шӯҳрат дорад ва ба магнитофон сабт шуда, зеби бар- 
номаи радиои республика аст. 

Хислатҳои хоксорию инсонпарварӣ ва сӯҳбатороии 
Маъсумӣ ниҳоят бисьёранд. 

Сарфарозам, ки бо ин шахси мӯътабар, олим, за- 
боншинос, шоир ва ҳофиз, аз айёми ҷавонӣ рафиқ бу- 
дам, вале афсӯс, сад афсӯс, ки ӯ барвақт аз байн рафт. 
Вале асарҳои илмию адабӣ, хислатҳои нотакрор ӯро 
ҳамеша зиндаю ҷовид гардониданд ва симои ба дилу 
дида қаринаш дар лавҳи хотири аҳли завқ абадӣ нақш 
баст. 

